



مولانا احمد رضا خان

(اور ان کے معاصر علماء اہلسنت)

کی علمی و ادبی خدمات

ڈاکٹر غلام یحییٰ مصباحی

ادارہ تحقیقاتِ امام احمد رضاؒ، پاکستان
کراچی، اسلام آباد

جملہ حقوق عکس و طباعت حق ادارہ محفوظ ہیں

نام	مولانا احمد رضا (اور ان کے معاصر علماء اہلسنت)
تحریر	کی علمی و ادبی خدمات ڈاکٹر غلام یحییٰ مصباحی
ابتدائیہ	پروفیسر ڈاکٹر محمد مسعود احمد
سن اشاعت	۱۳۲۰ھ / ۱۹۹۹ء
صفحات	۱۹۲
تعداد	ایک ہزار
نگران اشاعت	اقبال احمد اختر القادری
ناشر	ادارہ تحقیقات امام احمد رضا پاکستان
ہدیہ	۵۰ روپیہ

تقسیم کار



المختار پبلی کیشنز، کراچی

- ۱۔ ۲۵۔ جاپان مینشن، رضا چوک (ریگل) صدر کراچی۔ ۷۴۴۰۰
فون : ۰۲۱-۷۷۲-۱۵۰
- ۲۔ ۳۳/۳- ڈی، گلی نمبر ۳۸ میکسٹریف، ۶/۱، اسلام آباد۔ ۴۴۰۰۰
فون : ۰۵۱-۸۲۵۵۸۷

فہرس



- ابتداءً _____ ۴
- ۱۔ مولانا احمد رضا خاں رضا یلوی _____ ۷
- ۲۔ مولانا حسن رضا خاں حسن یلوی _____ ۳۸
- ۳۔ مولانا عبد السمیع میل رام پوری _____ ۴۶
- ۴۔ مولانا عبد العلیم آسی غازی پوری _____ ۵۵
- ۵۔ مولانا مرتضیٰ احمد خاں میکش جالندھری _____ ۷۷
- ۶۔ مولانا سید محمد محدث سید کچھو چھوی _____ ۸۲
- ۷۔ مولانا سید محمد نعیم، نعیم مراد آبادی _____ ۹۸
- ۸۔ مولانا محمد امجد علی اعظمی _____ ۱۳۵
- ۹۔ مولانا سید سلیمان اشرف بہاری _____ ۱۴۲
- ۱۰۔ مولانا محمد مصطفیٰ رضا خاں نوری بریلوی _____ ۱۵۷

بسم اللہ الرحمن الرحیم

ابتدائیہ

جناب ڈاکٹر غلام یحییٰ مصباحی نے ۱۹۹۱ء میں شعبہ اردو بنارس ہندو یونیورسٹی (بھارت) میں بریلوی علماء کی ادبی و علمی خدمات کے موضوع پر ڈاکٹریٹ کے لئے رجسٹریشن کرایا۔ موصوف نے ڈاکٹر رفعت جمال صاحبہ کی نگرانی میں ۱۹۹۳ء میں اپنا مقالہ مکمل کیا اور ۱۹۹۴ء میں ڈاکٹریٹ کی ڈگری مل گئی۔۔۔۔۔ عنوان میں لفظ ”بریلوی“ سے بظاہر کسی فرقہ کا گمان ہوتا ہے حالانکہ ایسا نہیں ہے۔ برصغیر میں عرف عام میں اس جماعت کو ”بریلوی“ کہا جاتا ہے جس کا تعلق سلف صالحین سے ہے اور جس کا مقبول و محبوب نام ”اہل سنت و جماعت“ ہے۔ دور جدید کے اجداد کا تعلق اسی جماعت سے تھا اور اس جماعت کو سواد اعظم کہا جاتا تھا اور کہا جاتا ہے۔ اس حقیقت کو پیش نظر رکھتے ہوئے فاضل مقالہ نگار نے مقالہ کا عنوان بدل دیا اور یہ عنوان رکھا۔

علمائے اہل سنت کی علمی و ادبی خدمات

ڈاکٹر غلام یحییٰ مصباحی نے اشاعت کے لئے یہ مقالہ ادارہ تحقیقات امام احمد رضا، کراچی کو ارسال فرمایا۔۔۔۔۔ پاکستان کے محققین و دانشوروں کو یہ مقالہ دکھایا گیا انہوں نے مزید اضافوں کی سفارش کی اور نظر ثانی کی تجویز پیش کی۔ ایک دو سال گزر گئے مگر ادارے کے لئے یہ ممکن نہ ہو سکا۔ اس مقالے میں سات ابواب ہیں، تیسرا باب نسبتاً بہتر تھا اس لئے فاضل مقالہ نگار کے اصرار کے پیش نظر ان کی حوصلہ افزائی کے لئے یہ باب

ادارہ مسعودیہ، کراچی کی طرف سے شائع کیا جا رہا ہے جس کے لئے حاجی معراج الدین صاحب اور حاجی محمد الیاس صاحب شکریہ کے مستحق ہیں۔ انشاء اللہ نظر ثانی کے بعد پورا مقالہ ادارہ تحقیقات امام احمد رضا، کراچی کی طرف سے شائع کر دیا جائے گا۔

عام طور پر یہ سمجھا جاتا ہے کہ علماء و مشائخ کا ادب سے کوئی تعلق نہیں یا ہے تو بہت ہی کم، یہ خیال صحیح نہیں۔ راقم نے ان حضرات کے ہاں ایسے ایسے جوہر پارے دیکھے ہیں کہ اردو کے عناصر غمہ بھی منہ تکتے رہ جاتیں۔۔۔۔۔ ادب کا تعلق دل سے ہے اور اس کی بنیاد صداقت پر ہے کہ حسن صداقت ہے اور صداقت حسن ہے۔ ہم نے جھوٹ اور خیال آرائیوں کو ادب سمجھ لیا اور قرآن حکیم جو حسن و صداقت کی جان ہے اس کو ادب کے خانے سے نکال کر مذہب کے خانے میں ڈال دیا اور یہ نہ دیکھا کہ زبان و بیاں اور حسن و جمال کا وہ ایسا بے مثال اور لازوال نمونہ ہے جس کو سن کر عرب زبان دانوں کی زبانیں گنگ ہو کر رہ گئیں، آج تک کوئی ادیب و شاعر ایسا ایک جملہ بھی پیش نہ کر سکا۔

مولانا احمد رضا خاں بریلوی کے چھوٹے بھائی حسن بریلوی، داغ دہلوی کے شاگرد تھے ایک روز انھوں نے استاد کو اپنے بھائی رضا بریلوی کا شعر سنایا تو وہ پھر دک گئے اور کہنے لگے۔۔۔۔۔

”مولوی ہو کر ایسے اچھے شعر کہتا ہے؟“

تعریف اپنی جگہ پر مگر اس جملے سے ”مولوی“ کا جو تصور ابھرتا ہے وہ بھی یہی ہے کہ مولوی وہ اچھے شعر نہیں کہہ سکتا۔۔۔۔۔ اتنے بڑے شاعر نے کیسی عجیب بات کہی!۔۔۔۔۔

ہمارے اکثر ادیب و شاعر دین سے بے گانہ ہیں، ان کو یہ بھی پسند نہیں کہ ان

کے حلقے میں کوئی "مولوی" داخل ہو۔ اسی لئے آپ تاریخ ادب اردو کے مرتبین کو دیندار شعراء و ادباء کو نظر انداز کرتا ہوا پائیں گے جن کے دل حضور انور صلی اللہ علیہ وسلم کی سچی محبت سے معمور ہیں اور جن کو عرف عام میں "بریلوی" کہا جاتا ہے، ہماری کلیات و جامعات کے نصاب میں بالعموم ان کا ذکر و فکر تک نہیں۔ دنیائے علم و دانش میں یہ تنگ فرنی اور بے خبری حیرت ناک ہے!

بہر حال پاکستان میں بھی ان حضرات پر کچھ کام ہوا ہے اور تحقیقی مقالات لکھے گئے ہیں۔۔۔۔۔ مگر یہ اعزاز بنارس ہندو یونیورسٹی کو حاصل ہوا کہ اس نے بریلوی علماء کی ادبی و علمی خدمات پر تحقیق کی اجازت دی شاید یہ عنوان پاکستان کی کسی یونیورسٹی میں تحقیق کے لئے منظور نہ ہو سکتا۔۔۔۔۔ ہماری جامعات میں بریلوی شخصیات پر تحقیق میں محققین کو ناقابل بیان رکاوٹوں کا سامنا کرنا پڑتا ہے۔ ہندوؤں کے مقابلے میں خود کو مسلمان سمجھنے والوں کی یہ تنگ دلی ارباب علم و دانش کے لئے سخت حیرت ناک ہے۔۔۔۔۔ ہندوستان کی جامعات میں زیادہ کشادہ دلی معلوم ہوتی ہے وہاں زندہ شخصیات پر بھی تحقیق کی اجازت ہے جب کہ ہمارے ہاں مرنے کا انتظار کیا جاتا ہے، ایک طرف یہ شکایت کہ مسلمان مرہہ پرست ہیں اور دوسری طرف یہ طرز عمل تعجب خیز ہے۔

بہر حال اس وقت آپ کے سامنے بنارس ہندو یونیورسٹی میں منظور ہونے والے مقالہ ڈاکٹریٹ کا تیمر باب فاضل مقالہ نگار کی اجازت سے کتابی صورت میں پیش کیا جا رہا ہے۔ امید ہے کہ قارئین کرام اس سے مستفید ہوں گے اور فاضل مقالہ نگار کو دعاؤں سے نوازیں گے۔

احقر محمد مسعود احمد صاحب

۱۹ جنوری ۱۹۹۷ء

۹ رمضان المبارک ۱۴۱۷ھ

کراچی (سندھ)

(۱)

مولانا احمد رضا خان بریلوی

احمد رضا خان نام اور رضا تخلص ہے۔ مولانا احمد رضا خان نسباً پٹھان مسلکاً حنفی شرباً قادری اور مولداً بریلوی تھے۔ ان کے والد ماجد مولانا نقی علی خان (م ۱۲۹۷ھ / ۱۸۸۰ء) اور جد امجد مولانا رضا علی خان (م ۱۲۸۲ھ / ۱۸۶۶ء) بلند پایہ عالم اور صاحب دل تھے، مولانا احمد رضا خان نے اپنے نعتیہ دیوان حدائق بخشش میں ان دونوں کا ذکر اس طرح کیا ہے۔

احمد ہندی رضا ابن نقی ابن رضا

مولانا احمد رضا خان ۱۰ شوال ۱۲۷۲ھ / ۱۴ جون ۱۸۵۶ء کو بریلی میں پیدا ہوئے مولانا کا نام محمد رکھا گیا اور تاریخی نام المختار (۱۲۷۲ھ / ۱۸۵۶ء) لیکن جد امجد مولانا رضا علی خان نے احمد رضا تجویز کیا۔ بعد میں مولانا احمد رضا نے خود اس نام کے ساتھ ”عبدالمصطفیٰ“ کا اضافہ کیا۔ چنانچہ اپنے نعتیہ دیوان میں ایک جگہ فرماتے ہیں؎

خوف نہ رکھ رضا ذرا تو تو ہے عبد مصطفیٰ

تیرے لئے امان ہے تیرے لئے امان ہے

مولانا کے اسلاف عہد مغلیہ میں قندھار سے ہندوستان آتے تھے مغل شہنشاہوں کے دربار میں متاصب جلیلہ پر فائز رہے اور جاگیریں حاصل کیں لیکن ان کے دادا مولانا شاہ رضا علی خان کو جو اپنے وقت کے بے مثال عالم اور ولی تھے سرکاری عہدوں سے کوئی لگاؤ نہ رہا۔ یہی حال ان کے والد ماجد کا بھی رہا۔

مولانا احمد رضا خاں نے میزان و مشعب مولانا مرزا غلام قادر بیگ بریلوی سے پڑھی بعد میں مرزا صاحب نے ان سے ہدایہ کا سبق لیا، مولانا محمود احمد قادری نے لکھا ہے کہ تیرہ برس کی مختصر سی عمر میں ۱۲۸۲ھ میں والد ماجد سے درسیات کی تکمیل کی ۱۲۹۱ھ کے بعد قنوڑے دونوں رام پور میں قیام کر کے مولانا عبدالعلی ریاضی داں سے شرح چغنی کے چند سبق پڑھے^۱۔ انہوں نے یہ نہیں لکھا ہے کہ انہوں نے کتنے دنوں تک تعلیم حاصل کی مگر اصغر حسین خاں کی تحریر سے یہ پتہ چلتا ہے کہ مولانا احمد رضا خاں نے رام پور میں ایک سال تک تعلیم پائی اور باقی تعلیم بریلی میں حاصل کی چنانچہ اصغر حسین خاں لکھتے ہیں:-

”مولانا نے چار سال کی عمر میں قرآن مجید ناظرہ ختم کر لیا مزید تعلیم مرزا غلام قادر بیگ، مولانا ابوالحسن نوری مارہروی، مولانا عبدالعلی رام پوری اور والد محترم سے حاصل کی صرف پودہ برس کی عمر میں فارغ التحصیل ہو گئے“۔^۲

لیکن دونوں تحریروں کے برخلاف مشہور دانشور پروفیسر مسعود احمد تحریر فرماتے ہیں:-

”فاضل بریلوی نے اپنی فطری ذکاوت کی بنا پر ۱۳ سال ۱۰ مہینے اور ۵ دن میں علوم درسیہ سے فراغت حاصل کی ایک جگہ خود تحریر فرماتے ہیں:- وذاک لمن تصف شعبان ۱۲۸۶ھ الف و ماعقین و ست و ثمانین و انا اذ ذاک ابن ثلاثہ عشر عاما و عشرة اشهر و خمسة ایام و فی هذا التاريخ فرضت علی الصلوۃ و نو جمعت الی الاحکام و۔۔ (ترجمہ) وسط شعبان ۱۲۸۶ھ / ۱۸۶۹ء میں علوم درسیہ سے فراغت حاصل کی اور اس وقت ۱۳ سال ۱۰ ماہ اور ۵ دن کا ایک نو عمر لڑکا تھا اور

اسی تاریخ کو مجھ پر نماز فرض ہوئی اور شرعی احکام میری طرف متوجہ ہوئے۔^۲ ان بیانات کی روشنی میں مسعود صاحب کا خیال قرین قیاس ہے کیونکہ انہوں نے مولانا احمد رضا خان صاحب کی عبارت پیش کی ہے جس میں ۱۳ سال ۱۰ مہینے اور ۵ دن میں علوم درسیہ سے فراغت حاصل کرنے کی تاریخ درج ہے۔ مولانا کی عبارت پیش کر کے حوالہ کے طور پر ان کی ایک تصنیف *الاجازۃ الرضویہ لمبجل مکة البہیہ* (۱۳۲۳ھ / ۱۹۰۵ء) کا ذکر کیا ہے۔

بہر حال مولانا احمد رضا خان نے اپنی فطری ذکاوت کی بنا پر ۱۳ سال ۱۰ مہینے اور ۵ دن میں علوم درسیہ سے فراغت حاصل کی علوم عربیہ سے فراغت کے بعد ہی ان کے والد ماجد مولانا تقی علی خاں نے افتاء کی ذمہ داریاں بھی ان کو سپرد کر دیں اور اس چھوٹی سی عمر میں فتویٰ نویسی کا آغاز کیا۔ بڑے ہوئے تو ایک ماہ کی قلیل مدت میں قرآن مجید حفظ کر ڈالا۔

مولانا احمد رضا خان صاحب نے علوم درسیہ کے علاوہ دیگر علوم و فنون کی بھی تحصیل کی اور بعض علوم و فنون میں تو خود ان کی طبع سلیم نے رہنمائی کی ان علوم و فنون میں علم قرآن، علم حدیث، اصول حدیث، فقہ (جملہ مذاہب)، فلسفہ، تفسیر، حیئت، حساب، ہندسہ، قرآت، تجوید، تصوف، سلوک، اخلاق، اسماء الرجال، سیر، تاریخ، لغت، ادب، ارثناطیقی، جبر و مقابلہ، حساب ستینی، لوگار ثمات، توقیت، مناظر و مرایا، اکر، زیجات، مثلث کروی، مثلث مسطح، ہیماۃ جدیدہ، مربعات، جفر، زائر جہ وغیرہ آتے ہیں۔ اتنا ہی نہیں انہوں نے علم فرائض، نثر و نظم ہندی، خط نسخ اور خط نستعلیق وغیرہ میں بھی کمال حاصل کیا۔ اس طرح مولانا احمد رضا خان بریلوی نے جن علوم و فنون پر دسترس حاصل کی ان کی تعداد ۵۴ سے متجاوز ہو جاتی ہے۔ اسی پر اکتفا نہیں کہ انہوں نے ان علوم کی تحصیل کی بلکہ ہر ایک علم و فن میں اپنی کوئی نہ

کوئی یادگار چھوڑی مولانا بریلوی خود تحریر فرماتے ہیں:-

”ولی فی کلہا و جلہا تحریرات و تعلیقات من زمن طلبی

الی هذا الحین۔“ ۱۳۲۳ھ / ۱۹۰۵ء۔

مولانا احمد رضا خان ۱۲۹۴ھ / ۱۸۷۷ء میں اپنے والد ماجد مولانا نقی علی خاں کے ہمراہ مولانا شاہ آل رسول (م ۱۲۹۷ھ / ۱۸۷۹ء) سے سلسلہ قادریہ میں بیعت ہوئے سید آل رسول نے انہیں اجازت و خلافت بھی دی۔

مولانا احمد رضا خاں بریلوی کے علم و فضل کو دیکھ کر ان کے مائتے والوں نے مجدد آقا حاضرہ سے نواز۔ ۱۳۱۸ھ / ۱۹۰۰ء میں عظیم آباد (پٹنہ) میں قاضی عبدالوحید (م ۱۳۲۶ھ / ۱۹۰۸ء) رتیں پٹنہ کے زیر اہتمام ایک عظیم الشان جلسہ منعقد ہوا جس میں بریلوی علماء کثیر تعداد میں حاضر تھے ان علماء میں مولانا احمد رضا صاحب بھی موجود تھے۔ جلسہ کی کاروائی ”دربار حق و صداقت“ کے نام سے چھپی اس میں فاضل بریلوی کا وعظ بھی چھپا۔ اس جلسہ میں مولانا عبدالمقتدر بدایونی نے فاضل بریلوی کو مشاہیر علماء کی موجودگی میں ان الفاظ سے یاد کیا:-

”جناب عالم اہل سنت مجدد آقا حاضرہ مولانا احمد رضا خاں“ ۵

دوسرے علماء نے اس کی تائید کی اور اس بات پر سب لوگ متفق ہوئے کہ مولانا احمد رضا خان چودھویں صدی کے مجدد ہیں۔

مولانا احمد رضا خاں کو ان کے مائتے والوں نے اپنا امام بھی تسلیم کیا ہے جس سے ان کی عقیدت اور مولانا بریلوی کی عظمت کا احساس ہوتا ہے مولانا کے علم و فضل کا اعتراف بہت سے حضرات نے کیا ہے چنانچہ مولانا کوثر نیازی تلمیذ مولانا ابو العلی مودودی لکھتے ہیں:-

”وہ (مولانا احمد رضا خان) بیک وقت ایک عظیم ادیب بھی تھے اور خطیب بھی،

مناظر بھی تھے اور متکلم بھی، محدث بھی تھے ورمفہ بھی، فقیہ بھی تھے اور سیاست داں بھی اور جب وہ تحریرِ نعمت کے طور پر کہتے ہیں تو غلط نہیں کہتے اور اس لفظ "سخن" میں کلام کی سبھی شاخیں شامل ہیں کہ۔

سب سخن کی شے تم کو رضا مسلم
 صبر سمت آگئے ہو سکے بٹھا دیت ہیں ۶
 خورشید احمد رقمطراز ہیں۔

"Maulana Ahmed Raza Khan is the founder of Bareilvi School of thought and one of the most important scholars of this era---- He was master in "Philosophy and mathematics".

میر خلیل الرحمن (ایڈیٹر نجیف روزانہ جنگ کراچی) اس طرح قلمبند ہیں۔

"Religious scholars, like Imam Ahmed Raza having full command over all faculties of knowledge (Science and Arts) are hardly born after many centuries, He lead his whole life in following the Sunnah and for the love of Muhammad Mustafa (Sallallahu alahi wasllam). His knowledge, religious and temporal, was unipersonal to his self. People, having thirst for knowledge, seek inspiration and instruction from the acadmic and thought provoking treasure he left.

Millions of people belong to his school of thought through out the world particularly in the ^ Indo-Pak sub continent".

مولانا احمد رضا کی شخصیت اور علمی فضیلت کا اندازہ اس سے لیا جاسکتا ہے کہ ان پر ہند اور بیرون ہند یونیورسٹیوں میں کئی جیٹیتوں سے تحقیقی کام ہوئے اور ہو رہے ہیں اور بہت کچھ لکھا جا چکا ہے ان یونیورسٹیوں میں جواہر نہرو لال یونیورسٹی، مسلم یونیورسٹی، بنارس، ندو یونیورسٹی، کیلیفورنیا یونیورسٹی (امریکہ)، کولمبیا یونیورسٹی (نیو یارک)، لیڈن یونیورسٹی، ہالینڈ، لندن یونیورسٹی (لندن)، محمد بن سعود یونیورسٹی، ریاض (سعودی عرب)، الازہر یونیورسٹی (مصر)، کراچی یونیورسٹی اور سندھ یونیورسٹی تیار آباد سندھ (پاکستان) وغیرہ کے نام قابل ذکر ہیں۔

تصنیف و تالیف: مولانا احمد رضا خان نے اپنی پوری زندگی تصنیف و تالیف میں گزاری۔ اسلامیات کو اپنا موضوعِ فکر ملت کی خدمت کی ان کی بیشتر کتابیں عربی اور اردو میں ہیں۔ فارسی میں بھی لکھا اور اس طرح بیک وقت عربی، فارسی اور اردو کی خدمت انجام دی لیکن اردو دنیا میں ان کی تصانیف کو اہم مقام حاصل ہے۔ مولوی رحمن علی نے "تذکرہ سماء ہند" میں ان کی تصانیف کی تعداد ۵۰۰ تحریر کی ہے اس وقت مولانا موصوف کی عمر ۳۰ برس تھی لیکن عمر کے اضافے کے ساتھ ہی تصانیف کی تعداد بھی بڑھتی رہی۔ ۱۹۰۵ء میں خود مولانا نے اپنی تصانیف کی تعداد ۲۰۰ بتائی ہے۔ مولانا ظفر الدین بہاری نے ۱۹۰۹ء میں مختلف علوم و فنون پر ان کی ۳۵۰ تصانیف کا ذکر کیا ہے اس میں ۱۰۰ عربی، ۲۰۰ فارسی اور ۲۲۳ اردو کی تصانیف ہیں لیکن مولانا بریلوی کے صاحبزادے مولانا حامد رضا خان نے ۴۰۰ سے زیادہ تعداد بتائی ہے۔

یہ عداد و شمار مختلف اوقات میں مولانا فاضل بریلوی کی زندگی میں مرتب کئے گئے۔ ان کے انتقال کے بعد مولانا فقرا الدین بہاری نے شمار کیا تو یہ تعداد چھ سو سے زیادہ نکلی جس کا تفصیلی ذکر انہوں نے "حیات اعلیٰ حضرت" جلد دوم میں کیا ہے۔ ۱۳۹۶ھ / ۱۹۷۶ء میں بمبئی سے ماہنامہ "المیزان" کا امام احمد رضا نمبر شائع ہوا ہے اس میں مولانا بریلوی کی پچاس علوم و فنون پر ۵۳۸ تصانیف کا ذکر موجود ہے۔ ماہنامہ قاری، دہلی اپریل ۱۹۸۹ء نے بھی یہی تعداد ۵۳۸ شمار کی ہے۔ مفتی مجاز ولی خاں نے مزید تحقیق کی تو یہ تعداد ہزار سے بڑھ گئی۔ انہوں نے مولانا احمد رضا کا ذکر کرتے ہوئے لکھا ہے:-

«صاحب التصانیف العالیہ و التالیفات الباہرہ التی بلغت اعداد ہا فوق الالف»۔^۹

میری تحقیق کے مطابق مجاز ولی خاں کی تحقیق صحیح ہے۔

قرآن و تفسیر: مولانا احمد رضا بریلوی کو مختلف علوم و فنون میں بڑی مہارت حاصل تھی جن کی شہادت ان کی مطبوعہ اور غیر مطبوعہ تصانیف ہیں۔ علم قرآن میں ان کا ترجمہ اردو افتخاری شان کا مالک ہے۔ جو "کنز الایمان فی ترجمۃ القرآن" کے نام سے ۱۳۳۰ھ / ۱۹۱۱ء میں منظر عام پر آیا پھر اس پر مولانا نعیم الدین مراد آبادی نے "خزانۃ العرفان فی تفسیر القرآن" کے عنوان سے تفسیری نوآوری لکھی۔

ترجمہ قرآن میں مولانا احمد رضا خان بریلوی نے جس عاقبت اندیشانہ احتیاط کو پیش نظر رکھا ہے وہ تراجم کے نقابلی مطالعہ سے ظاہر ہے۔ مولانا بریلوی کے اس ترجمہ قرآن کے بارے میں استاد سعید بن عزیز یوسف زئی امیر جمعیت برادران اہل حدیث پاکستان تحریر فرماتے ہیں:-

”جہاں تک علمائے دیوبند کا تعلق ہے وہ تو نہایت شد و مد سے اس کی مخالفت کرتے ہیں بلکہ تکفیر کرتے ہیں مگر میں نہایت وضاحت کے ساتھ یہ کہوں گا کہ آئم سے لے کر والناس تک ہم نے کفر الایمان میں نہ تو کوئی تحریف پائی ہے اور نہ ہی ترجمہ میں کسی قسم کی غلط بیانی کو پایا ہے۔ نہ ہی کسی بدعت و شرک کرنے کا جواز پایا ہے بلکہ یہ ایک ایسا ترجمہ قرآن مجید ہے کہ جس میں پہلی بار اس بات کا خاص خیال رکھا گیا ہے کہ جب ذات باری تعالیٰ کے لئے بیان کی جانے والی آیتوں کا ترجمہ کیا گیا ہے تو بوقت ترجمہ اس کی جلالت، علوت، تقدس و عظمت و کبریائی کو بھی ملحوظ خاطر رکھا گیا ہے۔ دیگر تراجم غلامی، اہل حدیث سمیت کسی بھی مکتب فکر کے علماء کے ہوں ان میں یہ بات نظر نہیں آتی ہے اسی طرح وہ آیتیں جن کا تعلق محبوب خدا، شفیع روزِ بڑا سید الاولین و الآخرین، امام انبیاء حضرت محمد مصطفیٰ صلی اللہ علیہ وسلم سے ہے یا جن میں آپ سے خطاب کیا ہے تو بوقت ترجمہ جناب مولانا احمد رضا خاں صاحب نے یہاں پر بھی اوروں کی طرح صرف لفظی اور نحوی ترجمہ سے کام نہیں چلایا ہے بلکہ صاحب ماینطق عن الہوی اور رد فعنالک ذکرک کے مقام عالی شان کو ہر جگہ ملحوظ خاطر رکھا ہے یہ ایک ایسی خوبی ہے جو کہ دیگر تراجم میں بالکل ناپید ہے۔“ ۱۰

مولانا احمد رضا کے ترجمہ کی بہت بڑی خوبی یہ ہے کہ اس میں الفاظ و محاورہ کا حسین امتزاج ہے پھر انہوں نے ترجمہ کے سلسلہ میں بالخصوص یہ التزام بھی کیا ہے کہ ترجمہ لغت کے مطابق ہو اور الفاظ کے متعدد معانی میں سے ایسے معانی کا انتخاب کیا جائے جو آیات کے سیاق و سباق کے اعتبار سے موزوں ہوں اس ترجمہ سے قرآنی حقائق و معارف کے وہ اسرار و معارف منکشف ہوتے ہیں جو عام طور پر دیگر تراجم سے واضح نہیں ہوتے۔ یہ ترجمہ سلس، شگفتہ اور رواں ہونے کے ساتھ روح

قرآن اور عربیت سے بہت قریب ہے۔ ان کے ترجمہ کی سب سے اہم خوبی یہ ہے کہ احمد رضا بریلوی نے ہر مقام پر انبیاء علیہم السلام کے ادب و احترام اور عزت و عصمت کو خاص طور پر ملحوظ رکھا ہے۔ ان کے ترجمہ قرآن کے جملہ محاسن تحریر کرتے وقت الفاظ کا خزانہ کم پڑ جاتے گا۔ دوسرے تراجم کے مقابلے میں ان کی زبان کی خوبی کا اندازہ ان جملوں سے لگایا جاسکتا ہے۔

آیت نمبر ۱۔ ذالک الکتاب لاریب فیہ (پارہ ۱) مولانا محمود الحسن صاحب اس کا ترجمہ کرتے ہیں کہ "اس کتاب میں کوئی شک نہیں۔" اور مولانا اشرف علی تھانوی اس کا ترجمہ یوں لکھتے ہیں "یہ کتاب ایسی ہے جس میں کوئی شبہ نہیں۔" عربی محاورہ کے مطابق یہاں جنس ریب کی نفی ہے اور لفظ فی کا مدخول ظرفی ہوتا ہے کبھی زمان اور کبھی مکان تو اب معنی یہ ہو گا کہ قرآن مجید جنس ریب کا محل نہیں بنا جس کا خلاصہ یہ ہے کہ قرآن میں کسی نے شک نہیں کیا حالانکہ دوسرے مقام پر ارشاد باری ہے۔ "ووان کنتم فی ریب مما نزلنا واور اس سے واضح ہے کہ قرآن محل ریب بنا اور لوگوں نے اس میں ریب کیا ہے۔" یہی وہ اشکال تھے جسے رفع کرنے کے لئے علامہ تھانوی نے "مطول" اور علامہ بیضاوی نے اپنی تفسیر میں لمبی عبارتیں تحریر فرمائی ہیں لیکن مولانا احمد رضا خان نے ترجمہ کے چند الفاظ میں اشکال رفع کر دیا ہے مولانا بریلوی کا ترجمہ ملاحظہ ہو۔ "وہ بلند مرتبہ کتاب (قرآن) کوئی شک کی جگہ نہیں۔" ذالک جو اشارہ بعید کے لئے آتا ہے (اشارہ بعید) وہ کا معنی رکھتا ہے یہاں پر "ذالک الکتاب" کا ترجمہ "وہ بلند رتبہ کتاب" عبارت کا حسن بڑھا دیتا ہے۔ اور کتاب اللہ کی حقانیت اور اس کی عظمت کی طرف مبشر ہے۔

آیت نمبر ۲۔ یا ایہا الناس اعبدوا ربکم الذی خلقکم و الذین من قبلکم لعلکم تتقون (پارہ ۱۵ رکوع ۳) مولانا محمود الحسن صاحب ترجمہ کرتے ہیں۔

"اے لوگو! بندگی کرو اپنے رب کی جس نے پیدا کیا تم کو اور ان کو جو تم سے پہلے تھے تاکہ تم پر ہمیز گار بن جاؤ۔" مختلف ترجمہ نگاروں کے نزدیک لفظ لعل بمعنی لکی ہے یعنی تاکہ تم پر ہمیز گار بن جاؤ لیکن علامہ بیضاوی نے اس کے متعلق تحریر فرمایا ہے "لم یثبت فی اللغة مثله" یعنی لغت میں اس کی مثال ثابت نہیں۔ پھر علامہ بیضاوی لکھتے ہیں کہ یہ حال ہے ضمیر اعبدوا سے۔ مطلب یہ ہوا کہ اعبدوا راجع ان بنحو طوافی سلک المتقین یعنی عبادت کرو یہ امید کرتے ہوئے کہ تم مستقیقوں کی صف میں شامل ہو جاؤ۔ مولانا احمد رضا خاں نے اسی استدلال کو اختیار کیا ہے اور دریا کو کوزے میں بند کرنے کا کام کیا ہے وہ آیت مذکور کا ترجمہ اس طرح تحریر کرتے ہیں "اے لوگو! اپنے رب کو پوجو جس نے تمہیں اور تم سے اگلوں کو پیدا کیا یہ امید کرتے ہوئے کہ تمہیں پر ہمیز گاری ملے۔"

ادبی نقطہ نظر سے بھی مولانا احمد رضا خاں بریلوی کا ترجمہ بڑی اہمیت کا حامل ہے جتنے تراجم کی مثالیں پیش کی گئی ہیں ان میں احمد رضا خاں صاحب کا ترجمہ پرانا ہے اس وقت اردو زبان اتنی ترقی یافتہ نہ تھی جس شکل میں آج ہے مگر ان کی زبان اور طرز تحریر سے ایسا لگتا ہے کہ وہ آج ہی کا طرز تحریر ہے۔ یہی ان کے اسلوب کی سب سے بڑی خوبی ہے۔ مولانا احمد رضا خاں صاحب کو قرآن سے غیر معمولی شغف تھا جس کے مطالعہ میں انہوں نے اپنی ساری عمر صرف کر دی اور اعلیٰ معیار کا ترجمہ اردو کو دیا جو ان کی برسوں کی فکر و تدبر کی دین ہے۔

مولانا احمد رضا خاں نے ترجمہ قرآن کے علاوہ تفسیر کا سلسلہ بھی شروع کیا تھا انہوں نے سورۃ فصیح کی بعض آیتوں کی تفسیر ۸۰ جز۔ تک لکھ کر چھوڑ دی۔ دینی و علمی مشاغل کی وجہ سے مزید قرآن کی مہبوط تفسیر نہ لکھ سکے اس کام کو ان کے

تلامذہ نے انجام دیا مثلاً تفسیر خرائن العرفان، تفسیر حسانت، تفسیر نعیمی، تفسیر ضیاء القرآن، تفسیر ازہری، تفسیر تنویر القرآن وغیرہ ان کے تلامذہ اور خلفاء نے لکھیں۔ حال کی تحقیق سے ظاہر ہوتا ہے کہ مولانا احمد رضا خاں نے سورۃ فاتحہ سے قرآن مجید کی تفسیر لکھنی شروع کی تھی چنانچہ سورۃ فاتحہ اور سورۃ بقرہ کی شروع آیات کی تفسیر کچھ (مخطوطہ) اوراق دریافت ہوئے ہیں جس کو شائع کیا گیا ہے اس کے مرتب میں مولانا مفتی - (ادارۃ)

حدیث - علم قرآن و علم تفسیر کے علاوہ علم حدیث میں بھی مولانا احمد رضا خاں صاحب کو تبحر حاصل تھا چنانچہ شیخ یسین احمد خیاری المدنی نے علم حدیث میں مولانا بریلوی کے تبحر کو یوں سراہا ہے ”وہو امام المحدثین“ یعنی اور وہ محدثین کے امام ہیں۔ ان کے فتاویٰ کے مطالعہ سے علم حدیث میں ان کی مہارت اور غیر معمولی آگہی کا اندازہ ہوتا ہے۔ اس فن میں انہوں نے چند یادگار تصانیف بھی چھوڑی ہیں فقہ و فتویٰ - علم حدیث کے علاوہ علم فقہ میں مولانا احمد رضا خاں بریلوی کو جو اہمیت حاصل ہے وہ ان کی باریک بینی اور نظر غائر کی دلیل ہے جس کی مثال ”فتاویٰ رضویہ“ کی ۱۳ ضخیم جلدیں ہیں اس کی جلد اول میں انہوں نے اس پانی کی خصوصیات بیان کی ہیں جس سے وضو جائز ہے مولانا بریلوی نے اس پانی کی ایک سو ساٹھ قسمیں بیان کی ہیں اور وہ جس سے وضو ناجائز ہے اس کی ایک سو چالیس قسمیں بیان کیں اسی طرح پانی کے استعمال سے عجز کی ۱۷۵ صورتیں بیان کیں ہیں اور اس موضوع پر ایک مستقل رسالہ تصنیف کیا جس کا عنوان ”سمح المذاہ فیما یورث العجز عن الماء“ ہے۔ ”ماء مطلق اور ماء مقید کی تعریف میں ایک رسالہ لکھا جس کا عنوان یہ ہے ”النور والنورق لاسفار الماء المطلق“ وہ چیزیں جن سے تیمم جائز ہے ان کی ۱۸۱ قسمیں بیان کیں ۴۷ منصوصات اور ۱۰۷ مزیدات مصنف اور وہ چیزیں جن سے تیمم جائز

نہیں ان کی ۱۳۰ قسمیں بیان کیں ۵۸ منصوصات اور ۷۲ زیادات۔ ان کا مجموعہ فتاویٰ رضویہ بارہ ضخیم جلدوں پر مشتمل ہے۔ اس کی غیبیوں کا اعتراف مولانا ابوالسن علی ندوی نے ان الفاظ میں کیا ہے:-

”فقہ حنفی اور اس کی جزئیات پر ان کو جو عبور حاصل ہے اس کی نظیر شاید کہیں ملے اور اس دعویٰ پر ان کا مجموعہ فتاویٰ شاہد ہے۔“ ۱۲

فتاویٰ رضویہ کے مطالعہ سے مولانا احمد رضا خاں صاحب کے تجربہ علمی کے ساتھ ساتھ یہ بھی معلوم ہوتا ہے کہ علم فقہ کتنا وسیع علم ہے اور ایک بالکمال فقیہ ہونے کے لئے کس قدر علوم و فنون سے واقفیت ضروری ہے۔ مولانا بریلوی کے بعض فتاویٰ مختلف علوم و فنون پر مستقل رسائل معلوم ہوتے ہیں مثلاً حوض کی مقدار ”دہ درہہ اور ذراع سے متعلق بحث پر ان کا یہ فتویٰ ”الھینئی النمی فی الدال المستدیر“ ریاضیات سے متعلق ایک تحقیقی مقالہ معلوم ہوتا ہے۔

مولانا احمد رضا خاں بریلوی کے دارالافتاء (بریلی) میں ہندو پاک، براہ، چین، امریکہ، روس، افغانستان، افریقہ، اور اسلامی ملکوں وغیرہ سے بہت زیادہ فتاویٰ آتے تھے جن کی تعداد ایک وقت میں کبھی چار سو اور کبھی پانچ سو تک جاتی پہنچتی تھی۔ مولانا احمد رضا کے یہ فتاویٰ عربی، اردو، فارسی اور انگریزی زبانوں میں ہیں، مطبوعہ ”فتاویٰ رضویہ“ میں تینوں زبانوں (عربی، اردو، فارسی) میں فتاویٰ موجود ہیں، انگریزی فتوے ان کے قلمی مجلدات میں ہیں جو بریلی میں محفوظ ہیں۔

۱۹۷۵ء میں ندوۃ العلماء لکھنؤ نے اپنا پچاسی سالہ جشن تعلیمی منایا اس سلسلہ میں عباسیہ ہال میں تعلیمی نمائش کا اہتمام کیا گیا جہاں بڑے بڑے طغروں میں ہندوستان کی ممتاز علمی شخصیتوں کے نام اور بعض تصانیف فن وادریق تھیں عقائد

و کلام کے طغرسے میں مولانا احمد رضا خاں صاحب کی بھی کتابیں موجود تھیں اس موقع پر ایک مشہور شامی عالم شیخ عبدالفتاح ابو غدہ (پروفیسر کلیئہ الشریعہ) محمد بن سعود یونیورسٹی (ریاض) بھی حاضر تھے انہوں نے مولانا بریلوی کا مجموعہ فتاویٰ طلب کیا تھا۔ اس سے مولانا کے اس مجموعہ کی اہمیت اور شہرت کا پتا چلتا ہے۔ مشہور شاعر اور مفکر ڈاکٹر محمد اقبال "فتاویٰ رضویہ" کے بارے اپنا آثر پیش کرتے ہوئے تحریر فرماتے

"ہندوستان کے دور آخر میں ان جیسا طبار اور ذہین فقیہ پیدا نہیں ہوا۔ میں نے ان کے فتاویٰ کے مطالعہ سے یہ رائے قائم کی ہے اور ان کے فتاویٰ ان کی ذہانت، فطانت، جودت طبع، کمال فقہانت اور علوم دینیہ میں تبحر علمی کے شاہد عدل ہیں مولانا ایک دفعہ جو رائے قائم کر لیتے ہیں اس پر مضبوطی سے قائم رہتے ہیں۔ یقیناً اپنی رائے کا اظہار بہت غور و فکر کے بعد کرتے ہیں لہذا انہیں اپنے شرعی فیصلوں اور فتاویٰ میں کسی تبدیلی یا رجوع کی ضرورت نہیں پڑتی۔" ۱۳

ریاضی: علوم منقولہ کے علاوہ علوم معقولہ میں بھی مولانا احمد رضا خاں صاحب کو کمال حاصل تھا۔ ایک عالم دین کی یہ بڑی خوبی ہے کہ اس کا دائرہ فکر دوسرے علوم و فنون کو بھی اپنی گرفت میں اتنا ہی رکھتا ہے جتنا علم دین کو۔ اس کی مثال یہ ہے کہ ۱۹۱۱ء سے پہلے ڈاکٹر سر ضیاء الدین (سابق وائس چانسلر مسلم یونیورسٹی، علی گڑھ) نے علم مربعات سے متعلق ایک سوال اخبار دہلیہ سکندری (رام پور) میں شائع کرایا جس کا مولانا احمد رضا صاحب نے وقت پر جواب شائع کر دیا اور اپنی طرف سے ایک اور سوال پیش کر دیا جس کو پڑھ کر سر ضیاء الدین صاحب کو تعجب ہوا کہ ایک

مولوی نے نہ صرف جواب دیا بلکہ الٹا سوال بھی پیش کر دیا۔ مولانا بریلوی سے سر ضیاء الدین کا یہ پہلا غائبانہ تعارف تھا۔ اس کے بعد وہ پروفیسر سید سلیمان اشرف بہاری کے کہنے پر ریاضی سے متعلق ایک حل نہ ہونے والا مسئلہ دریافت کرنے مولانا احمد رضا خاں بریلوی کے پاس گئے جس کو انہوں نے بخوبی حل کر دیا اس سے ریاضی میں مولانا کی قابلیت کا اندازہ ہوتا ہے۔

فلسفہ ہیماۃ و نجوم و سائنس۔ علم ریاضی کے علاوہ علم ہیماۃ و نجوم میں بھی مولانا احمد رضا خاں صاحب کو کمال حاصل تھا۔ انگریزی اخبار ایکسپریس شمارہ ۱۸ اکتوبر ۱۹۱۹ء میں امریکی منجم پروفیسر البرٹ نے ۱۷ دسمبر ۱۹۱۹ء کے بارے میں ایک دل دہلائے والی پیشین گوئی کی تھی۔ امریکی نجوم کی پیش گوئی کو رد کرتے ہوئے انہوں نے تین رسالے لکھے جو یہ ہیں (۱) الکلمۃ الملمہ فی الحکمۃ المحکمۃ لہواء الفلستہ المشعۃ (۱۳۳۸ھ / ۱۹۱۹ء) (۲) فوز مبین در رد حرکت زمین (۱۳۳۸ھ / ۱۹۱۹ء) (۳) نزول آیات فرقان بسکون زمین و آسمان (۱۳۳۸ھ / ۱۹۱۹ء)

صوتیات اور علم التوقیت میں بھی مولانا احمد رضا خاں صاحب کو مہارت حاصل تھی اس فن سے متعلق مولانا کے یہ رسائل قابل ذکر ہیں (۱) البیان شافیا لقونو غرافیا (۱۳۲۶ھ / ۱۹۰۸ء) (۲) الجواہر والیواقیت فی علم التوقیت۔

علم تکسیر میں ایک رسالہ سید حسین مدنی کے لئے لکھا جس کا عنوان ”اطائب الاکسیر فی علم التکسیر“ ہے اور مولانا عبدالغفار بخاری کے لئے علم جفر میں رسالہ ”سفر السفر عن الجفر بالجفر“ لکھا۔

مولانا احمد رضا خاں بریلوی نہ صرف مذہبیات اور مختلف علوم و فنون تک محدود رہے بلکہ سماجی اور سیاسی شعور بھی رکھتے تھے انہوں نے معاشرے کی اصلاح کے

ساتھ سیاسی پہلو پر بھی غور و فکر کیا اس سلسلے میں مولانا کی مندرجہ ذیل تصانیف ہیں

(۱) انفس الفکر فی قربان البقر (۱۲۹۸ھ / ۱۸۸۰ء) (۲) اعلام الاعلام بان ہندوستان دارالسلام (۱۳۰۶ھ - ۱۸۸۸ء) (۳) تدبیر فلاح و نجات و اصلاح (۱۳۳۱ھ / ۱۹۱۲ء) (۴) دوام العیش فی الاعمۃ من القریش (۱۳۳۹ھ / ۱۹۲۰ء) (۵) الحجۃ المؤمنۃ فی آیۃ الممتحنۃ (۱۳۳۹ھ / ۱۹۲۰ء) (۶) الطاری الداری ہفوات عبدالباری (۱۳۳۹ھ - ۱۹۲۱ء)

پہلے رسالہ میں گلے کی قربانی کے جواز و عدم جواز کے متعلق ایک استفسار کا جواب ہے۔ رسالہ اعلام الاعلام میں دوسرے علماء سے اختلاف کرتے ہوئے ۱۸۸۸ء میں مولانا احمد رضا صاحب نے ہندوستان کو دارالاسلام قرار دیا اور سود کو حرام۔ دوام العیش میں مولانا نے مسند خلافت پر بحث کی ہے۔

۱۹۲۰ء میں ہندوستان کے مشہور عالم مولانا عبدالباری فرنگی مہلی سے بعض ایسے اقوال و اعمال سرزد ہوئے جو مولانا احمد رضا خان کی نظر میں خلاف شرع تھے اور سیاسی حیثیت سے مسلمانوں کے لئے تباہ کن، چنانچہ انہوں نے اس سرزد عمل پر سخت تنقید کی۔ مولانا کی یہ تنقیدات الطاری الداری ہفوات عبدالباری (۱۳۳۹ھ / ۱۹۲۱ء) کے نام سے ان کے صاحبزادے مولانا محمد مصطفیٰ رضا خان نے تین حصوں میں بریلی سے شائع کر دیں۔

مولانا احمد رضا خان سیاسی استحکام کے لئے معاشی استحکام کو ضروری سمجھتے تھے دور جدید کے عالمی حالات سے ان کے اس خیال کی تصدیق ہوتی ہے۔ ملت اسلامیہ کی معاشی و اقتصادی اور مذہبی و اخلاقی فلاح و بہبود کے لئے انہوں نے چند اہم تجاویز پیش کیں جو ۱۳۳۱ھ / ۱۹۱۲ء میں کلکتہ اور رام پور سے شائع ہوئیں۔

مولانا احمد رضا نے ایک طرف اپنا رسالہ ”تدبیر فلاح و نجات و اصلاح“ لکھ کر

اپنی تجویزیں عام کیں تو دوسری طرف انصار الاسلام اور جماعت رضائے معطفی کے نام سے ان کے متبعین نے اصلاحی تنظیمیں قائم کیں۔ ۱۹۲۰ء میں تحریک ترک موالات شروع ہوئی جو تحریک خلافت (۱۹۱۵ء) کا تترہ کہی جاسکتی ہے۔ تحریک خلافت کے زمانے میں ہندو مسلم اتحاد کا جو ایک عوفان خیمہ وہاب شباب پر پہنچ گیا۔ مسلمان عوام و خواص اپنی سادگی اور مادہ لوجی کی وجہ سے اس کے مضر اثرات کو محسوس نہ کرتے تھے مگر مولانا احمد رضا خان صاحب نے یہ بات شدت سے محسوس کی اور مسلمانوں کو ایسے اتحاد سے باز رہنے کے لئے کہا جو ان کی سیاست و معیشت اور مذہب سب کو ختم کر کے رکھ دے۔ چنانچہ ہوں نے شدید علالت کے باوجود رسالہ المحجة المومنتہ فی آیتہ الممتحنہ (۱۳۳۹ھ / ۱۹۲۰ء) لکھا جس میں مسلمانوں کو اس اتحاد سے متنبہ کیا اور مخالفین کے عزائم سے خبردار۔

مولانا احمد رضا خان صاحب نے پہلا سفر حج اپنے والد ماجد مولانا آئی علی غار کے ساتھ ۳۳ سال کی عمر میں ۱۲۹۵ھ / ۱۸۷۸ء میں کیا۔ اسی سفر میں مناسک حج سے متعلق شیخ حسین بن صالح کے ایک دقیق رسالہ کی نہایت جامع و مانع شرح صرف دو دن کی مختصر مدت میں کی اور اس کا نام "النیرۃ الوضیۃ فی شرح لجمہ المصنیعۃ" رکھا اس شرح کو علمائے حجاز نے بڑی مقبولیت کی نظر سے دیکھا۔ اس شرح میں پہلے مطلب پھر اختلاف مذاہب حنفیہ و شافعیہ اور مذہب حنفی میں اختیار رائج و ترک مروج کو مدلل و مبرہن کیا۔ پھر بعد میں اس رسالہ میں فوائد لطیفہ و توضیح مسائل و تخریج احادیث وغیرہ کے تعلیقات و حواشی لکھے جو ایک مستقل رسالے کی صورت میں "السطرۃ الرضیۃ علی النیرۃ الوضیۃ" کے نام سے شائع ہوا۔

اسی سفر میں علمائے ندوہ کے خلاف مشاہیر علمائے ملت اسلامیہ ہند کے حاصل شدہ فتاویٰ کا مجموعہ "الجامع السنۃ لاجل الفتنتہ" کے ساتھ ۲۸ پیدا ہونے والے

سوالات اور ان پر اپنی جانب سے مدلل جوابات پر مشتمل ایک فتویٰ جب حایوں کے ذریعہ شیخ سید اسماعیل کی بن شیخ غلیل محافظ کتب خانہ حرم شریف و تلمیذ رشید شیخ عبدالحق مہاجر کی صاحب و دیگر علمائے مکہ کی خدمت میں پیش ہوا تو تمام علماء نے اپنی تصدیقات و تقریقات سے اس فتویٰ کا خیر مقدم کیا اور ان حاصل شدہ توثیقات کا مجموعہ بنام "فتویٰ الحرمین برجف ندوة العلماء" ۱۳۱۷ھ / ۱۸۹۹ء میں شائع ہوا۔

مولانا احمد رضا خان صاحب نے دوسرا سفر حج ۱۳۲۲ھ / ۱۹۰۵ء میں کیا اسام الحرمین (۱۳۲۳ھ / ۱۹۰۶ء)، الدولۃ المکیہ (۱۳۲۳ھ / ۱۹۰۶ء)، کفل الفقہ الفاحم (۱۳۲۳ھ / ۱۹۰۶ء) وغیرہ اس سفر کی تصانیف ہیں۔ الدولۃ المکیہ بالمادۃ الغیبیہ اس کتاب کے دو حصے ہیں پہلے حصہ میں علم غیب کا اثبات اور مخالفین علم غیب کی تردید کے ساتھ پوری وضاحت کی گئی ہے۔ دوسرا حصہ چار سوالات کے جوابات پر مشتمل ہے مولانا سلامت اللہ رام پوری کی کتاب "اعلام لاذکیاء" کے آخر میں ایک عبارت سے متعلق تین سوالات اور ایک سوال خطبہ مدارج النبوت للشیخ عبدالحق دہلوی سے متعلق ہے۔ مولانا کی مذکورہ بالا تصانیف اردو زبان میں ہیں۔

شعر و ادب: مولانا احمد رضا خان نہ صرف ایک عالم دین اور مختلف علوم و فنون کے ماہر تھے بلکہ اپنے عہد کے ایک ممتاز و معروف شاعر بھی تھے ان کا تخلص رضا تھا وہ ایک باکمال و فطری شاعر تھے پروفیسر مسعود احمد کے بقول:-

"مولانا بریلوی باکمال شاعر تھے، وہ تمیز رحمن تھے، شاعری میں

ان کا کوئی استاد نہ تھا"۔ ۱۴

اضافہ شعر میں نصف نعت سے زیادہ مقدس، نازک اور دشوار گزار کوئی دوسری صنف نہیں اسی لئے فارسی شاعر عرفی کہتے ہیں "نعت لکھنا تلوار کی دھار پر چلنا ہے"۔ اس کی وجہ یہ ہے کہ نعت میں ذرا بھی چوک ایمان کو خارج کر دیتی ہے رضا

بریلوی کے مطالعہ سے یہ پتا چلتا ہے کہ وہ اس مشکل اور نازک مرحلے سے گزرتے نظر آتے ہیں اور ذرا بھی کہیں اغزش نہیں ہوتی۔ رضا بریلوی کی نعت گوئی اپنے معیار کے اعتبار سے ایک انفرادی و امتیازی شان کی مالک نظر آتی ہے۔ وہ نعت کہتے وقت قرآن کو پیش نظر رکھتے ہیں۔ قرآن سیرت مصطفیٰ کا آئینہ ہے اور اس آئینہ کو رو برو رکھنے کے بعد فکر کی رفتار میں کسی لغزش کا امکان ہی نہیں رہتا ہے۔ ان کا یہ

مصرع ان کی نعتوں کا معیار پر رکھنے کے لئے بہت کافی ہے۔
 قرآن سے میں نے نعت گوئی سیکھی
 یعنی رہے آداب شریعت ملحوظ

مہکا ہے میرے بوئے دہن سے عالم
 یارِ نغمہ شیریں نہیں تلخی سے بہم

کافی سلطان نعت گویانِ رضوان شاہ اللہ میں وزیر اعظم (حداقل بخشی باقیات رضا حصہ سوم) مولانا احمد رضا مشہور نعت گو شاعر مولانا کفایت علی کافی شہید سے بے حد متاثر تھے۔ انہوں نے احتیاط کے ساتھ نعت گوئی میں کمال حاصل کیا خود کہتے ہیں کہ جو کہے کہ شعر و پاس شرع، دونوں کا حسن کیوں کرتے

لا اسے پیش جلوہ زمر مہ رضا کہ یوں !!!

یہی کہتی ہے بلبل باغ جنار کہ رضا کی طرح کوئی سحر بیاں
 نہیں ہند میں واصف شاہ ہدی مجھے شوخی طبع رضا کی قسم

ابتداء میں رضا بریلوی کا کلام مختلف رسائل میں شائع ہوتا رہا مثلاً ماہنامہ الرضا (بریلی) ماہنامہ تحفہ حنفیہ وغیرہ وغیرہ۔ انہوں نے نعت اور صرف نعت کو اپنی شاعری کا موضوع بنایا اس صنف کو بہترین ادبی جواہر پاروں سے مزین کیا اور ایسی

ایسی نعتیں لکھیں جو زبان و بیان، فکر و فن، افہام و ابلاغ اور تاثیر و تاثر کے اعتبار سے اردو ادب میں سمراتے کا درجہ رکھتی ہیں ان کی فارسی نعتیں بھی اس درجہ کمال کی ہی ہوتی ہیں۔ انہوں نے نعت کے میدان میں اپنی جودت شیع کے اعلیٰ نمونے پیش کئے ہیں۔ مولانا احمد رضا بریلوی کی ایک نعت ایسی بھی ہے جس میں اردو، ہندی اور عربی، فارسی الفاظ ایک ساتھ استعمال کئے ہیں جو نعت گوئی کا ذوق رکھنے والوں کے ذہنوں میں ہمیشہ اپنی جگہ قائم رکھے گی۔ یہ تخلیق ذہن تنوں اور علمی ظرف کا ایک ایسا نمونہ ہے جس کی مثال ہمیں نہیں۔ قاتنی، ضرور اور انشاء اللہ خاں انشا کے علاوہ شاید ہی کہیں نظر آسکے وہ نعت یہ ہے۔

لم یات نظیرک فی نظر مثل تونہ شد پیدا جانا
جگ ران کو تاج تو رے سروسو ہے تجھ کو شہ دوسرا جانا
البحر علا و المون شفی من بے کس و صوفان ہوش ربا
منجد حار میں ہوں بگڑی ہے ہوا موزی نیا پار لگا جانا

لیکن بیک وقت چار زبانوں میں کسی شاعر کی طبع آزمائی کی مثال نہیں لکھی

(ہے) ادارہ

یا شمس نظرت الی لیلیٰ چو بطیبہ رسی عرصے بکئی
توری جوت کی بختل جگ میں رچی مری شب نے نہ دن ہونا جانا

لک بدر فی الوجه الاجمل، خط ہالتہ مہ زلف ابر اجل
تورے چندن چندر پر و کنڈل رحمت کی بھرن برسا جانا

انافی عطش و سخاک اتم، سے گیونے پاک اسے ابر کرم
برسن ہا رے رم ججم رم ججم دو بند ادھ بھی گرا جانا

یا قافلے زیدی اجلک، رجمے بر صہرت تشہ بک
مورا جیرا لرجے درک درک طیب سے ابھی نہ سنا جانا

واہا لسويعات ذہبت آں عہد حضور بار گہمت
جب یاد آوت موہے کر نہ پرت دردا وہ مدینہ کا جانا

القلب شج و الہم تجون، دل زار پچتاں جاں زیر پچوں
پت اپنی پست میں کا سے کہوں مرا کون ہے تیرے سوا جانا

الروح فداک فرد حرقا یب شعلہ دگر زبان بکشت
مورا تن من دجن سب بھونک دیا یہ جان بھی پیار سے جلا جانا

سب خامہ خام نوائے رضا نہ یہ غرز میری نہ یہ رنگ مرا
ارشاد احبا ناطق تھا نا چار اس راہ پڑا جانا

رضا بریلوی کی ایک غزل محاسبہ نفس کے لئے ہے اور ایسی مرصع ہے کہ جدید

اردو شاعری بھی اس پر ناز کرے گی اس کے چند اشعار یہ ہیں :

سونا جھگل، رات اندھیری، چھائی بدلی کالی ہے
سونے والو! جاگتے رہیو، چوروں کی رکھوالی ہے

آنکھ سے کاجل صاف چرائیں یاں وہ چور بلا کے ہیں
تیری گٹھری تکی ہے اور تو نے نیند نکالی ہے

یہ جو تجھ کو بلاتا ہے یہ جھگ ہے ماری رکھے گا
ہائے مسافر دم میں نہ آتا مت کیسی متولی ہے
مولانا احمد رضا خان رضا کا مجموعہ کلام مستی بہ "عراقِ بخشش" دو حصوں پر
مشتمل ہے اس کا مطبع چمن آفسیٹ پرنٹرز سوئیولان، دہلی ہے اور سنہ طباعت
۱۱ صفر ۱۴۰۲ء ہے۔ اس کا حصہ اول ۹۷ صفحات اور حصہ دوم ۸۶ صفحات پر
مشتمل ہے۔

رضا صاحب کے کلام کے مطالعہ سے یہ معلوم ہوتا ہے کہ ان کی شاعری عشق
رسول میں ڈوبی ہوئی اور شاعری کے معیار پر پوری اترتی ہے۔ شاعر کھنٹی لکھتے

ہیں۔

رضا بریلوی کی نعتیہ شاعری جذبے کی پختگی کے علاوہ ایسی بے
شمار فنی خوبیوں کی حامل ہے، جن کی مثال اس دور کے شعراء میں
بہت کم ملتی ہے۔" ۱۵

شاعری میں ایک بہت ہی مشکل نوع علم ہیئت و نجوم و فلک کی مصطلحات کا
استعمال ہے جو اردو شاعری میں کم مستعمل ہے اس کی وجہ یہ ہو سکتی ہے کہ ان علوم کی
اصطلاحات کو استعمال کرنے کے لیے ان علوم کی سمجھ اور ان پر دسترس بہت
ضروری ہے شاعری کی اس نوٹ پر رضا بریلوی سے قبل ملا بدر الدین نے البتہ علم
ہیئت و نجوم کی اصطلاحات اپنے کلام میں پیش کیں اور اس فن کا اظہار مسلمان بادشاہ
فیروز شاہ تغلق کی شان میں ایک طویل قصیدہ میں کیا لیکن نعت شریف میں ان
مصطلحات کا استعمال کہیں نہیں نظر آتا اس لئے کہ یہ نوع شاعری کا سب سے محنت
طلب امر ہے مگر رضا بریلوی میں خداداد صلاحیت کے مظاہر دیکھتے کہ ان مشکل ترین

مصطلحات میں بھی انہوں نے طویل نعتیہ قصیدہ لکھا جو ۵۵ یا ۸۵ اشعار پر مشتمل ہے اس کے چند شعر ملاحظہ ہوں

علامہ شمس الحسن شمس بریلوی مرحوم منقوزے ۱۲۵ اشعار کی شریں لکھی ہے
 ”جو معارف رضا“ کے ۱۹ اور ۱۹ کے شمارے میں شائع ہوئی ہے۔ (ادارۃ)۔

خالق افلاک نے سدا طرفہ کھلائے چمن
 ایک گل سو سن میں ہیں لاکھوں گل یا سمن
 نقطہ پہ خط تپے خط ش کہے خط غلط
 تن کہے میں ہوں فقط جاں کہے مٹی ہے تن
 سبزہ گل دل نشین محو تماشائے حسین
 باندے اقلیم حسین دہر باں وطن
 چشمہ بے آب میں عرض سرو نہیں
 دُوبے جائے کہاں شرم کے مارے کون

سفر حج کے دوران مکہ سے مدینہ روانگی کے وقت رضا صاحب نے ایک نظم تحریر فرمائی تھی جو واردات و کیفیات قلبیہ کی آئینہ دار ہے اور جس کے حرف حرف سے عشق و محبت کے پھٹے پھوٹ رہے ہیں اس نظم کا مطلع یہ ہے۔

حاجو ! آؤ شہنشاہ کا روضہ دیکھ
 کعبہ تو دیکھ چلے کعبے کا کعبہ دیکھو
 رکن شامی سے مٹی وحشت شام غربت
 اب مدینہ کو چلو صبح دل آرا دیکھو

رضا بریلوی نے جس کی تعریف کی اسی ایک نسبت سے کی۔ اولیاء کا ملین کی مستقبل لکھیں مگر اہل دول کی مدح و ثنا سے اپنے عشق و محبت کو رسوا نہ کیا اس سلسلے

میں وہ دیگر شعراء کی طرح درباری شاعر نہ تھے جو شعراء نوابوں دولت مندوں کی شان میں قصیدے کہہ کر پیسے لیتے چنانچہ وہ کہتے ہیں ۛ

کروں مدح اہل دول رضا پڑے اس بلا میں مری بلا
میں گدا ہوں اپنے کریم کا مرادین پارہ ۛ ناں نہیں
رضا کے برادر اصغر حسن رضا خان سن نے اپنے استاد داغ دہلوی کو رضا صاحب کا
یہ شعر ۛ

وہ سوتے لالہ زار پھرتے ہیں
تیرے دن اسے بہار پھرتے ہیں
سنایا تو داغ صاحب نے بہت تعریف کی اور کہا کہ مولوی ہو کر ایسا شعر کہتا ہے۔
مولانا احمد رضا خان نے بلاغت کلام کے علاوہ تہی زمیوں میں اشعار لکھے طبیعت
کی موزونی اور روانی نے کلام کو شعریت و تاثیر بخشی مثلاً ۛ

رنگ مژہ سے کر کے نخل یار شاہ میں
کھینچا ہے ہم نے کانٹوں پہ عطرِ جمال گل

سرتا بقدم ہے تن سلطانِ زمن پھول
لب پھول دہن پھول ذقن پھول بدن پھول

طوئی میں جو سب سے اونچی نازک سیدھی نکلی شاخ
مانگوں نعت نبی لکھنے کو روحِ قدس سے ایسی شاخ

پہلے شعر میں مژہ پر ابھرتے ہوئے اشکوں کو عطرِ جمالِ گھل رونا کہنا اور مژہ کو
کائے سے نسبت دینا بڑی نازک بات ہے۔ دوسرے شعر میں قامتِ محبوب خدا کی اس
سے بہتر اور کیا تصویر کھینچی جاسکتی ہے۔ تشبیہ کی ندرت و پاکیزگی، فکر کی معانی

آفرینی، القاد کا انتخاب، اظہار کی معصومیت، سب کے سب وصف ایک مطلع میں جمع ہو گئے ہیں۔ تیسرے شعر میں روح القدس سے طوئی کی سب سے اونچی، نازک اور سیدھی شاخ مانگنے اور اس کا قلم بنا کر نعت نبیؐ لکھنے کی تمنا ان کی نازک خیالی، تنوع اور ندرت فکر کا پتہ دیتی ہے اسی سلسلے کا ایک اور شعر توجہ کا طالب ہے ملاحظہ ہو۔

ظاہر و باطن، اول و آخر، زیب فروع و زین اصول

باغ رسالت میں ہے تو ہی گل، غنچہ، جز، پتی، شاخ

یہاں فروع، اصول، اول و آخر اور ظاہر و باطن کہہ کر اس سے پھول، غنچہ، جز، پتی اور شاخ کا ثبوت فراہم کرنا، بدلتا و اختراں سخن کا بڑا جامع نمونہ ہے۔ رضا بریلوی کا ایک اور شعر ملاحظہ ہو جس میں کتنی سادہ بات کیسے خوبصورت انداز میں کہہ دی ہے۔

قافلے نے سستے طیبہ کمر آرائی کی

مشکل آسان الہی مری تنہائی کی

قافلے کا دیار حبیب کی طرف چلنے کے لئے کمر کستا اور ایک عاشق رسول کا ایسے موقع پر تنہا رہ جانا کیا قیامت کا منظر ہے۔ ساتھ جانا اسی وقت ممکن ہے جب تنہائی کی مشکل آسان ہو۔ دیکھتے اس مشکل کی آسانی کے لئے وہ کیسی تڑپ کے ساتھ التجا کرتے ہیں۔ ”مشکل آسان الہی مری تنہائی کی“۔ اس التجا میں سستی درد مندی آرزو اور حسرت کا فرما ہے۔ اس خوبصورت لہجے میں شاعرانہ حسن کے ساتھ انہوں نے اپنی دلی تمنا کا اظہار کیا ہے کہ جس کا ایک خاص اثر مرتب ہوتا ہے۔ یہاں یہ کہنا غلط نہ ہو گا کہ ان کی نعتیں سادہ، سہل اور عام فہم ہیں سوز و گداز ان کی شان امتیاز ہے۔ عاشقانہ جذبات سے بھرپور، فنی نقطہ نظر سے بھی مشکل زمیوں کو بڑی خوبی سے نبھایا ہے مگر عوام میں رضا بریلوی کی آسان اور سلیس نعتیں مقبول ہوئیں اور وہ آج بھی بریلوی مسلک کے لوگوں

میں ورد زبان ہے جیسے رضا صاحب کا مندرجہ ذیل نعتیہ سلام ۷

مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام

اس سلام کے بارے میں مولانا کوثر نیازی تحریر فرماتے ہیں:-

”اردو، عربی، فارسی تینوں زبانوں کا نعتیہ کلام میں نے دیکھا ہے اور بالا استیعاب دیکھا ہے۔ میں بلا خوف تردید کہتا ہوں کہ تمام زبانوں اور تمام زمانوں کا پورا نعتیہ کلام ایک طرف اور شاہ احمد رضا کا سلام ”مصطفیٰ جانِ رحمت پہ لاکھوں سلام“ ایک طرف۔ دونوں کو ایک ترازو میں رکھا جائے تو احمد رضا کے سلام کا پلاؤ بھر جی جھکا رہے گائیں اگر یہ کہوں کہ یہ سلام اردو زبان کا قصیدہ بردہ ہے تو اس میں ذرا بھر جی مبالغہ نہ ہو گا۔ جو زبان و بیان، جو سوز و گداز، جو معارف و حقائق قرآن و حدیث اور سیرت کے جو اسرار و رموز، انداز و اسلوب میں جو قدرت و ندرت اس سلام میں ہے وہ کسی زبان کی شاعری کے کسی شہ پارے میں نہیں۔“ ۱۶

رضا بریلوی صاحب اسم محمد صلی اللہ علیہ وسلم کا ورد اس انداز میں کرتے ہیں ۷

محمد منظرِ کامل ہے حق کی شانِ عزت کا

نظر آتا ہے اس کثرت میں کچھ انداز و حدت کا

وہ نائی کہ نام خدا نام تیرا
رؤف و رحیم و علیم و علی ہے

دم نزع جاری ہو میری زباں پر
محمدؐ، محمدؐ، خدائے محمد صلی اللہ علیہ وسلم
انہوں نے ایک شعر میں اثرات حسن یوسفی اور عشق مصطفوی کا تقابل عجیب
انداز میں کیا ہے۔

حسن یوسف پہ کٹیں مصر میں انگشت زباں
سر کٹاتے ہیں ترے نام پہ مردان عرب
رضا صاحب نے صوفیانہ شعر بھی کہے ہیں۔ ان کی صوفیانہ شاعری کے مندرجہ
ذیل چند اشعار اپنی لطافت و عداقت کے اعتبار سے کتنے بالید ہیں اور تصوف کے
کیسے مسائل ان اشعار کی توضیح کے پس پردہ ہیں وہ اشعار یہ ہیں۔

آہ وہ آنکھ کہ ناکام تمنائی رہی
ہائے وہ دل جو ترے در سے پرار مان گیا
یاد میں جس کی نہیں ہوش تن و جاں ہم کو
پھر دکھا دے وہ رخ اسے مہر فروزاں ہم کو
جس تبسم نے گلستاں پہ گرائی بجلی
پھر دکھا دے وہ ادائے گل خنداں ہم کو
تنگ آتے ہیں دو عالم تیری پیتابی سے
چہن لینے دے تپ سینہ سوزاں ہم کو

نیر حشر نے اک آگ لگا رکھی ہے
 تیز ہے دھوپ ملے سایہ داناں ہم کو
 چاک داناں میں نہ تھک جاتو اسے دست جنوں
 پردے کرنا ہے ابھی جیب و گریباں ہم کو
 پردہ اس چہرہ انور سے اٹھا کر اک بار
 اپنا آئینہ بنا اسے میر تاباں ہم کو
 اسے رضا و صف رخ پاک سنانے کے لئے
 نذر دیتے ہیں چمن مرغ غزل خواں ہم کو
 اسی لئے رضا صاحب کی صوفیانہ شاعری سے متاثر ہو ڈاکٹر محمد طیب ابدالی تحریر
 فرماتے ہیں:-

”حضرت امام احمد رضا خاں صاحب کا کمال فن ہے کہ تصوف
 کے مسائل دقیقہ کی توضیح کے بجائے عشق رسول کی سرستی میں
 اپنے کو گم کرتے ہیں اور جب عشق رسول میں سرشاری ہوتی تو
 عرفان الہی کی آگہی ہوتی اور یہی نعت گوئی نہ صرف طریقت و
 حقیقت کی سرحد چھو لیتی ہے بلکہ اس میں دلکشی اور جاذبیت
 پیدا کرتی ہے۔“ ۱۷

قصیدہ معراجیہ:- مولانا احمد رضا خاں رضا بریلوی نے ۶۷ اشعار پر مشتمل معراج
 نامہ لکھا ہے جو قصیدے کے انداز میں ہے اس کی تکنیک ماقبل کے سارے معراج
 ناموں سے بالکل مختلف ہے۔ اس میں معراج کی روایات کا بیان نہیں ہے بلکہ یہ شب
 معراج کا تہنیت نامہ ہے جس میں بہت آگیاں افکار کی نغمگی کا بہاؤ پورے
 قصیدے کو اپنی لپیٹ میں لئے ہوئے ہے۔

اس کی زبان نہایت سادہ، شائستہ اور بامحاورہ ہے۔ روزمرہ کا ہر محل اور مناسب استعمال قریب قریب ہر شعر میں نظر آتا ہے۔ زبان کی سلاست یہاں تک ملحوظ رکھی گئی ہے کہ آیت کریمہ یا احادیث کی تعلیمات تک سے امکانی طور پر کلام کو بچانے کی کوشش کی گئی ہے جب کہ معراج کے ذکر میں ایسا کرنا بہت دشوار ہے۔ ایسا نہیں کہ مولانا رضا کی فکر نے ان مقامات کو چھوا نہیں جہاں تبلیغ کے علاوہ کوئی چارہ نہیں بلکہ ان مقامات کو ایسے سلیس انداز میں بیان کرتے ہیں جہاں اس کی ضرورت ہی ختم ہو جاتی ہے اور مطلب واضح ہو جاتا ہے مثلاً قاب قوسین کی ترجمانی دیکھتے ۛ

محیط و مرکز میں فرق مشکل رہے نہ فاصل خطوط واصل

کمانیں حیرت میں سر جھکاتے عجیب چکر میں دائرے تھے

عربی و فارسی کے ایسے الفاظ جو صوتی اعتبار سے سماعت پر گراں گزرتے ہیں بہت کم استعمال ہوتے ہیں بیشتر خالص اردو کے مترنم الفاظ مصرعوں میں نگینے کی طرح جڑے ہوتے ہیں مثلاً ۛ

خبر یہ تخیل مہ کی تھی کہ رت سہانی گھڑی پھرے گی
وہاں کی پوشاک زیب تن کی یہاں کا جوڑا بڑھا چکے تھے

اٹھی جو گرد رہ منور وہ نور برسا کہ راستے بھر
گھرے تھے بادل بھرے تھے جل تھل منڈ کے جنگل ابل چلے تھے

اپنے معراج نامہ میں رضا صاحب نے عروس فن کے لب و رخسار کو خالص اردو الفاظ اور بندشوں کے سامان آرائش سے سجایا ہے یہ الفاظ دیگر اس میں فن کے وہ تمام محاسن موجود ہیں جو ایک اچھے فن پارے میں ضروری سمجھے جاتے ہیں۔ بندشیں پست اور بر محل شیریں الفاظ کا در و بست، تشبیہات کی سادگی اور نکھار، استعارات کی

خودت، لہجے میں گھلاوٹ اور وارفتگی، طرزِ ادا میں خواست، جذبات میں خلوص اور بے ساختگی، فکر میں رعنائی اور رفعت، خیال کی شادابی اور طہارت ان ہی عناصر کے مترادف سے ان کے تہنیت نامہ کے چہرہ کا غازہ تیار ہوا ہے اندازِ بیان کا نکھار ملاحظہ ہو۔

یہ پوششِ نور کا اثر تھا کہ آبِ گوہر کمر کمر تھا
صفائے رد میں پھسل پھسل کر ستارے قدموں پہ لوٹتے تھے
وہ ظلِ رحمت وہ رخ کے جوئے کہ تارے چھپتے نہ کہنے پاتے
سہری زربفت اودیِ اطلس یہ تھاں سب دھوپ چھاؤں کے تھے
اس تہنیت نامہ میں سرور و نشاط کی کیفیت نے ایک متحرک بہار یہ فضا پیدا کر دی ہے جس کی عکاسی رضا ربیوی نے نہایت وارفتہ اور پر کیف انداز میں کی ہے ان کے لہجے کی گھلاوٹ، کیف و سستی کے تصوراتی منظر کو ہماری آنکھوں کے سامنے مجسم کر دیتی ہے اور ہم اس کی سرمستیوں کے بہاؤ میں بہنے لگتے ہیں چند شعر بطور مثال ملاحظہ ہوں۔

وہاں فلک پر یہاں زمیں میں ریچی تھی شادی مچی تھی دھو میں
ادھر سے انوار ہنستے آتے ادھر سے نفحات اٹھ رہے تھے
پھوٹ پڑتی تھی، ان کے رخ کی کہ عرش تک چاندنی تھی چھٹکی
وہ رات کیا جگمگا رہی تھی جگہ جگہ نصب آتے تھے
نئی دہن کی پھبن میں کعبہ نکھر کے سنورا سنور کے نکھرا
حجر کے صدقے کمر کے اک تل میں رنگ لاکھوں بناؤ کے تھے

شاعری اور موسیقی کا چولی دامن کا ساتھ ہے شعر میں موسیقی کا دار مدار بحر کے انتخاب پر منحصر ہے۔ رضا بریلوی کے مزاج کی نغمگی ملاحظہ کیجئے اپنے تہنیت نامہ کے لئے جن بحر کا انتخاب کیا ہے وہ ذاتی طور پر مترنم بحر ہے اس تہنیت نامے میں کوئی شعر ایسا نہیں جس میں موسیقی کا زیر و بم موجود نہ ہو اس کے سانچے میں جو ہلکے پسینے خالص اردو الفاظ جوڑے گئے ہیں ایک سیال نغمے میں ڈھل گئے ہیں مثال ملاحظہ ہو:

حجاب اٹھنے میں لاکھوں پردے ہر ایک پردے میں لاکھوں جلوے
عجب گھڑی تھی کہ وصل و فرقت جنم کے پچھڑے گلے ملے تھے

براق کے نقش سم کے صدقے وہ گل کھلائے کہ سارے رستے
مہکتے گلبن بہکتے گلشن ہرے بھرے لہلہا رہے تھے

زبانیں سو کھی دکھا کے موجیں تڑپ رہی تھیں کہ پانی پائیں
بھنور کو یہ ضعف تنگی تھا کہ حلقے آنکھوں میں پڑ گئے تھے

اردو کے ایک مشہور نعت گو شاعر محسن کا کوروی نے جب اس قصیدہ معراجیہ کو سنا تو حیرت زدہ ہو گئے اور اپنا قصیدہ "سمت کاشی سے چلا جانب متہر ابادل" لپیٹ لیا اور جیب میں ڈال لیا، یہ اپنا قصیدہ رضا بریلوی ہی کو سنانے جا رہے تھے۔ اس قصیدہ معراجیہ کی فنی خوبیوں پر روشنی ڈالتے ہوئے پروفیسر الہی بخش اختر اعوان تحریر فرماتے ہیں۔

"محسن کا کوروی کے بعد جناب رضا بریلوی تک کوئی نعتیہ قصیدہ

کہنے والا شاعر نہیں آتا جو محسن کے برابر تو کیا ان کے قریب بھی

پہنچا ہو۔ جناب رضا کے ہاں پہلی بار قصیدے کے وہ سج دھج اور

بلند آہنگی نظر آتی ہے جو فارسی کے عظیم المرتبت قصیدہ گو کاظمہ

امتیاز رہی ہے۔ ان کے قصیدہ معراجیہ کو پڑھنے یوں لگتا ہے کہ الفاظ و معانی کا ایک ٹھاٹھیں مارتا ہوا سمندر ہے تخیل کی بلندی، فکر کی پختگی، جذبے کی شدت، الفاظ کی جواہریت، بیان کی شان، انداز کی شوکت، تراکیب کا حسن، بندش کی پختگی، تشبیہات و استعارات کی ندرت، معانی آفرینی، نکتہ سنجی، جذبے کی صداقت اور سب سے بڑے کرشمہ رسول مقبول صلی اللہ علیہ وسلم کی چمک دمک اور خلوص کی مہک ان سب عناصر نے مل کر ان کے قصیدے کو ایک ایسا فن پارہ بنا دیا ہے جس کی مثال نعتیہ قصیدہ گوئی میں بمشکل ہی دستیاب ہوگی۔ ۱۸

محسن کا کوروی کے بعد اردو ادب میں رضا بریلوی نعتیہ قصیدہ کہنے والے اہم شاعر ہیں ان کے ہاں پہلی مرتبہ قصیدے کی وہ سچ و سچ اور بلند آہنگی نظر آتی ہے جو ماری قصیدہ گو شعراء کا طرہ امتیاز سمجھی جاتی رہی ان کی یہ خوبی ان کو اہم شعراء کی صف میں جگہ دلاتی ہے ان کو میر درد، غالب، مومن، حسرت اور محسن کے بعد اردو ادب کی دنیا میں سب سے اہم مقام حاصل ہے۔ رضا بریلوی کے قصیدہ معراجیہ کی خصوصیات پر مرزا نظام الدین بیگ مرحوم نے ایک تحقیقی مقالہ سپر و قلم کیا تھا، جو ایک کتابچہ کی صورت میں شائع ہو چکا ہے اس کے علاوہ معارف رضا ۱۹۸۵ء میں یہ مقالہ چھپ چکا ہے (ادارہ)

علم و ادب کا متوالہ، مذہبی رہنما، مختلف علوم و فنون کا ماہر اپنی تصانیف کا بل گراں مایہ خزانہ چھوڑ کر ۲۵ صفر ۱۳۴۰ھ / ۱۹۲۱ء جمعہ کے دن دوپہر دو بج کر ۳۸ منٹ پر بریلی میں اپنے محبوب حقیقی سے جاملے۔

(۲)

مولانا حسن رضا خان حسن بریلوی

حسن رضا خان نام اور حسن تخلص تھا ان کے والد محترم مولانا تقی علی خاں ایک بڑے عالم دین تھے۔ ۱۹۲۲ رجب الاول ۱۲۷۶ھ مطابق ۱۹ اکتوبر ۱۸۵۹ء کو بریلوی میں پیدا ہوئے۔ مولانا حسن رضا نے اپنے والد کے زیر سایہ تعلیم و تربیت پائی۔ ان کے بڑے بھائی مولانا احمد رضا خان بریلوی ہیں۔ خاندانی روایات کے مطابق مروجہ علوم اپنے خاندانی بزرگوں سے ہی حاصل کئے اور معقولات و منقولات میں مہارت حاصل کرنے کے بعد درس و تدریس کا کام شروع کیا خاص طور سے دینی علوم کی تعلیم دیتے تھے۔

تصنیف و تالیف:- مولانا حسن ایک ممتاز مصنف و شاعر ہیں ان کی تصانیف میں ان کی غزلوں اور نعتوں کا دیوان ہے جس کو طیف حسین ادیب نے دیوان عاشقانہ لکھا ہے اس کے علاوہ چند دوسری تصانیف و رسائل بھی شامل ہیں جس پر مذہبی رنگ زیادہ ہے۔ وہ بہار بے خزاں اور ایک ہفتہ وار اخبار روز افزوں کے نگراں تھے جس سے ان کے ادبی ذوق اور مذہبی صلاحیت کا اندازہ ہوتا ہے ان کی تصانیف دستیاب ہیں جن میں سے چھ ان کی زندگی میں شائع ہوئیں۔ ان کا دیوان طبع تھا کہ سفر حج پیش آیا اور وہاں سے واپسی پر ۱۳۲۶ھ میں ان کا انتقال ہو گیا۔ ان کی آٹھ مطبوعہ تصانیف یہ ہیں۔ (۱) تزک مرتضوی در اثبات تفضیل شیخین (۲) نگارستان لطافت در ذکر میلاد شریف (۳) بے موقع فریاد کا جواب در اثبات مسرت قربانی (۴) آئینہ قیامت ذکر کربلا سے معلیٰ (۵) دین حسن، در حقانیت اسلام، مطبوعہ

کان پور مارچ ۱۹۰۸ء (۶) وسائل بخشش غوث الاعظم کی کرامات کے ذکر میں۔ (۷)
ذوق نعت (مجموعہ نعتیہ کلام)، (۸) ثمر فصاحت (مجموعہ کلام)،

شعر و ادب:- مولانا حسن رضا خان بریلوی نثر نگار ہونے کے ساتھ ہی شاعر بھی
تھے ان کے دور میں ہندوستان میں داغ کی شہرت تھی وہ رام پور میں قیام فرماتے سن
زام پور گئے وہاں اپنے بچہ پھاجناب فضل حسن خان کے یہاں مقیم ہوئے اور داغ
کے شاگرد ہو گئے۔ مولانا حسرت موہانی تحریر فرماتے ہیں:-

”شعر و سخن کا شوق حضرت حسن کو ابتدا ہی سے تھا کچھ روز تک
خود مشق کرتے رہے اس کے بعد داغ کو اپنا کلام دکھانا شروع
کیا اور ایک مدت تک رام پور میں رہ کر استاد کے گلشن سخن سے
گنجینی فرماتے رہے یہاں تک کہ بجائے خود استاد مستند قرار
پائے۔“ ۲۰

داغ کی شاگردی میں ان کی شاعری پر بڑا نکھار آیا اور اس وقت کے عام رجحان
شاعری سے ہٹ کر انہوں نے نعت گوئی پر توجہ مرکوز کر دی۔ ابتدا میں ان کا رجحان
ہی غزل گوئی کی طرف تھا۔

حسن بریلوی نے شاعری کی ابتدا کی تو بریلی کی فضا میں استاد داغ کا رنگ حاوی
تھا اور لوگ اسی انداز کی شاعری کر رہے تھے خاص طور سے ان کے شاگردوں نے ان
کے رنگ کو بڑی ہوا دی جس میں حسن صاحب ان کے بہت پیہیتے تھے۔ حسن کو بھی
اپنے استاد سے بڑی عقیدت تھی جس کا اظہار انہوں نے داغ کی موت پر مرثیہ لکھ کر
کیا اور ان کی مہربانی اور شفقت کا اظہار اس طرح کیا ہے :-

پیارا شاگرد تھا لقب اپنا
کس سے اس پیار کا مزا کہتے

حضرت رضا اپنے چھوٹے بھائی حضرت حسن بریلوی کے دیوان ”ذوق نعت“
(۱۳۴۱ھ / ۱۹۲۲ء) سے متعلق ایک قطعہ تاریخ میں لکھتے ہیں :-

شرع ز شعر س عیان، عرش بہ بیش نہاں

حسن غزل گوئی کے فن سے خوب واقف ہیں ان کو اس میں اہم مقام حاصل ہے
ان کی غزلیہ شاعری پر کش، دلربا اور صنف سخن کی تمام خوبیوں سے آراستہ و پیراستہ
ہے ان کو اپنے وقت کا ممتاز غزل گو شاعر کہنا بے جا نہ ہو گا۔ حسن نے داغ دہلوی کی
غزل کی ساقیت دور کی زد و گوئی کے باوجود غزل کی فضا کو برقرار رکھا۔ اظہار حدیث،
خلوت، خمریات، شوخی اور دیگر مضامین غزل کو باندھنے میں باوصف استاد کی تقلید میں
اپنی شاعری کو ایک تنگ دائرے میں محدود نہیں کیا بلکہ غزل کی فضا کو برقرار رکھتے
ہوئے دلی جذبات کی فطری کسک کو پیش کیا ہے بطور مثال چند شعر یہ ہیں :-

حسن جب مقتل کی جانب تنہا لے چلا

عشق اپنے مجرموں کو پابجولاں لے چلا

آرزو سے دید جانان بزم میں لائی مجھے

بزم سے میں آرزو سے دید جانان لے چلا

جلوہ گہ میں سیل گریہ نے رکھا محروم دید

تشنہ لب سوکھے ہی گھاؤں جوش طوفاں لے چلا

ڈھونڈھتی تھی ہر طرف کس کو نگاہ واپس

آس کس کے دید کی بیمار ہجراں لے چلا

اف ری متوالی جوانی کچھ خبر تجھ کو نہیں

ساغرے بوسہ لبہاں لے چلا

مہنگا سنا بیچ ڈالا مال اٹھتے بیٹھتے
 اک جھلک میں وہ دم آخر دل و جاں لے چلا
 کی ہیں کس کمبخت دل کے جذب نے گستاخیاں
 کون بے پردہ انہیں سوے شبستاں لے چلا
 میرے گھر تک پاؤں پڑ کر ان کو لایا تھا نیاز
 ناز دامن کھینچتا سوے رقیباں لے چلا
 دل کو جاناں سے سن سمجھا بھجا کر لاتے تھے
 دل ہمیں سمجھا بھجا کر سوتے جاناں لے چلا

کس نے سنایا اور سنایا تو کیا سنا
 سننا ہوں آج تم نے مرا اجرا سنا
 قاصد ترے سکوت سے دل بیقرار ہے
 کیا اس جفا شعار نے تجھ سے سنا کیا
 آخر حسن وہ روٹھ گئے اٹھ کے چل دیئے
 کمبخت اور حال دل بتلا سنا
 دم مردن تیرے قدموں پہ اگر سر ہوتا
 حشر میں تاج کرامت مرے سر پر ہوتا
 کیا کہوں طول شب ہجر ستمگر تجھ سے
 کچھ جو ہوتا تو تری زلف سے بڑھکر ہوتا
 آپ کیا کہتے ہیں دشمن کے برابر ہو حسن
 خوب ہوتا جو میں ان کے برابر ہوتا

غرض کہ حسن کا عام رنگ وہی ہے جو ان کے استاد داغ کا تھا "شمر فصاحت" (مجموعۂ کلام حسن) میں وہ داغ کا کامیابی سے اتباع کرتے ہیں۔ بالکل، تیکھاپن، جتنی عشق، وار دات، بات میں بات، محاکات وغیرہ جو داغ کی شاعری کی امتیازی خوبیاں ہیں حسن کے یہاں بھی ملتی ہیں کہیں کہیں وہ اس رنگ سے ہٹ کر بھی کہتے ہیں مثلاً ان کی یہ غزل ملاحظہ ہو۔

ہم لگی دل کی بچھاتیں کیوں
عشق کو آگ لگاتیں کیوں کر

اور اسی طرح کی دوسری غزلوں میں ان کا رنگ داغ سے مختلف ہے حسن کی شہرت نہ صرف غزل گوئی حیثیت سے اردو شاعری میں تسلیم کی جاتی ہے بلکہ نعت گوئی کی حیثیت سے وہ اپنا منفرد مقام رکھتے ہیں۔

حسن رضا خاں کے زمانے ہی میں نعتیہ مشاعروں کا رواج پڑا ان سے قبل بریلی کے مشاعروں میں بطور ہدیہ تبریک حمد و نعت و نسبت خوانی ہوتی تھی جب حسن کی نعت گوئی نے ہندوستان گیر شہرت حاصل کی اور بریلی میں نعت گوئی کو غیہ معمولی مقبولیت نصیب ہوئی تب نعت گوئی کے لئے مشاعرے بھی عام طور پر منعقد ہونے لگے اور مقبول ہوئے۔

حسن رضا خاں کے زمانے سے ہی مشاعروں میں مزاح نگاروں نے اپنا کلام پڑھا اس کا آغاز یوں ہوا کہ حسن سے ایک ہزل گو، خنداں والستہ تھے، اور حکیم عبدالصمد سرشار سے ایک سقہ، جن کا تخلص فلفل تھا، مشاعروں میں ہر دو گردپوں کی طرف سے یہ ہزل گول پیش ہوتے اور سامعین کے لئے انبساط کا سامان فراہم کرتے۔ بحیثیت مجموعی بریلی میں اردو شاعری کا وہ دور حسن کا آغاز حسن رضا کے ساتھ ہوا اور حسن کا اختتام ۱۹۴۷ء میں ہوا، ایک دلچسپ رنگارنگ اور ہمہ جہی کا دور تھا۔

حسن رضا خاں کی تعلیم و تربیت، مذہبی ماحول، باعمل زندگی اور شعر گوئی کی فطری صلاحیت کا تقاضا یہی تھا کہ وہ نعت لکھتے چنانچہ انہوں نے نعت گوئی میں بھی وہ امتیاز پایا کہ باید و شاید۔ ان کی نعتوں کا مجموعہ "ذوق نعت" (۱۳۲۵ / ۱۹۰۷ء) دسویں بار طبع ہو چکا ہے ان کے تحریر کردہ نعتیہ کلام اور نعتیہ غزلیں برصغیر ہند و پاک میں یکساں طور پر مقبول ہیں حسن کے نعتیہ کلام پر داغ کی اصلاح نہیں ہوئی۔ ان کے بڑے بھائی مولانا احمد رضا خان نے ضرور ان کی نعتوں کو کبھی کبھار بہ نظر اصلاح دیکھا ہے اور ان کی نعتوں کے مدح تھے مولانا احمد رضا صاحب نے اپنے ملفوظات میں صرف دو نعت گویان اردو یعنی کافی مراد آبادی اور حسن کی تعریف کی ہے۔

حسن عالم دین تھے، نیک اور پرہیز گار مسلمان بھی تھے۔ ان کے سینے میں ایک گداز قلب تھا۔ ان کے صاحبزادے مولوی حسنین رضا خاں نے بتایا کہ رسول مقبول صلی اللہ علیہ وسلم کا ذکر گرامی سن کر ان کی آنکھیں نم ہو جاتی تھیں۔ فریضہ من انہوں نے وفات سے سات ماہ قبل ادا کیا تھا اور اس مدت میں انہوں نے "ذوق نعت" مرتب کیا ان کی حالت غیر سی رہی اور خاص کیفیت طاری رہی جس کا اظہار ان کی نعتوں میں بار بار ہوا یہ حالت عشق نبی کی وجہ سے تھی جس میں فنایت پیدا ہو گئی تھی۔ یہ وہ قلبی کیفیت تھی جس کے اظہار کے لئے غزل سب سے زیادہ موزوں تھی، یہی وجہ ہے کہ ان کی نعتوں میں ان کے جذبات غزل کی زبان اور غزل کی اشاریت کے سہارے اس قدر مقبول ہوئے کہ اردو کی نعتیہ شاعری میں اپنا جواب نہیں رکھتے اپنے اس مخصوص انداز کی وجہ سے وہ متقدمین سے زیادہ ممتاز اور مشہور ہوئے۔ انہوں نے اپنی نعتیہ غزلوں میں جذبات، تجربات اور مشاہدات کو نظم کیا اس طرح وہ محض نعت کے نہیں روح نعت کے شاعر تھے۔۔۔۔۔ نعتیہ اشعار کے چند نمونے یہ ہیں۔

نگاہ لطف کے امید وار ہم بھی ہیں
 لئے ہوئے یہ دل بے قرار ہم بھی ہیں
 ہمارے دست تمنا کی لاج بھی رکھنا
 ترے فقیروں میں اے شہیار ہم بھی ہیں
 ادھر بھی تو سن اقدس کے دو قدم جلوے
 تمہارے راہ میں مشیت غبار ہم بھی ہیں
 کھلا دو غنچہ دل صدقہ باد وامن کا
 امیدوار نسیم ہمار ہم بھی ہیں
 تمہاری ایک نگاہ کرم میں سب کچھ ہے
 پڑے ہوئے تو سر رہگذر ہم بھی ہیں
 سر پر رکھنے کو مل جائے نعل پاک حضور
 تو پھر کہیں گے کہ ہاں تاجدار ہم بھی ہیں
 حسن ہے جس کی سخاوت کی وھوم عالم میں
 انہیں کے تم بھی ہو اک ریزہ خوار ہم بھی ہیں

دل میں یاد تیری گوشہ تنہائی ہو
 پھر تو غلوت میں عجب انجمن آرائی ہو
 آستانے پہ ترے سر ہو اجل آتی ہو
 اور اسے جانِ جہاں تو بھی تماشائی ہو
 بزم آرا ہوں اجالے تری زیبائی کے
 کب سے مشتاق ہیں آئینے خود آرائی کے

خاک ہو جائے اگر تیری تمناؤں میں
 کیوں ملیں خاک میں ارمانِ تمنائی کے
 اس دل کے فدا جو ہے تری دید کا طالب
 ان آنکھوں کے قربان جنہیں تو نظر آیا
 ایسا تجھے خالق نے طر حدار بنایا

یوسف کو ترا طالبِ دیدار بنایا
 اے نظمِ رسالت کے چمکتے ہوئے مقطع
 تو نے ہی اسے مطلعِ انوار بنایا
 یہ لذتِ پابوس کہ پتھر نے جگر میں
 نقشِ قدمِ سیدِ ابرار بنایا
 اگر قسمت سے ان کی گلی میں خاک ہو جاتا
 غمِ کونین کا سارا بکھیرا پاک ہو جاتا
 وہ کیا مرتبہ ہوا تیرا
 تو خدا کا خدا ہوا تیرا
 اے چمن بھیک ہے تبسم کی
 غنچہ غنچہ کھلا ہوا تیرا
 سوکھے گھاٹوں مرا اتار ہو کیوں

کہ ہے دریا چڑھا ہوا تیرا

ذوقِ نعت کی شنویوں میں قابلِ ذکر شنوی و سائلِ بخشش ہے جس میں ۶۰۲ اشعار
 ہیں اور اس میں نعت کے علاوہ مناقب بھی ہیں۔ اس شنوی کا انداز شنوی کی فضا کے
 مطابق غزل سے اور خاص طور پر داغ اسکول کی غزل سے بالکل مختلف ہے۔

حسن بریلوی ایک عمدہ غزل گو، ممتاز نعت نگار اور مثنوی نگار شاعر ہیں۔ انہوں نے بریلی میں جو شمع ادب روشن کی اس کے نور سے آئندہ نصف صدی تک شعراء فیضیاب ہوتے رہے ان شعراء میں حکیم سید برکت علی نامی، مثنی دوار کا پرشاد علم بریلوی، حافظ دہاج احمد، محشر، سید محمود علی عاشق، مثنی مظہر حسین مظہر، حکیم سید مسعود غوث فیض، مثنی تہور علی تہور، مثنی محمد حسین اثر بدایونی اور مثنی اعجاز احمد قیصر مراد آبادی وغیرہم کے نام قابل ذکر ہیں۔

(۳)

مولانا عبد السمیع بیدل رام پوری

نام عبد السمیع تخلص بیدل ہے۔ بیدل قصبہ رام پور سنہاراں ضلع سہارن پور کے رہنے والے تھے ان کے والد شیخ محمد یوسف مشہور طبیب تھے ان کا سلسلہ نسب حضرت ابی ایوب خزر جی انصاری صحابی رضی اللہ تعالیٰ عنہ پر منتہی ہو کر نصرین کنانہ سے جو رسول اللہ صلی اللہ علیہ وسلم کے اجداد میں ہیں، جاملتا ہے۔

پہلے قرآن مجید حفظ کیا اور ابتدائی تعلیم وطن میں حاصل کی پھر مولانا رحمت اللہ کیرانوی کے سامنے زانوئے ادب تہہ کیا۔ مولانا عبد السمیع بیدل ۱۲۷۰ھ / ۱۸۵۳ء میں دہلی پہنچے اور علوم معقول و منقول مفتی صدر الدین آزرہ اور دیگر اکابر علمائے دین سے حاصل کئے انہوں نے فارسی کی تعلیم صہبائی سے حاصل کی، اردو عربی اور حدیث و تفسیر کی آزرہ سے۔ ان کے علاوہ مولانا احمد علی سہارنپوری، مولوی سعادت علی سہارنپوری، مولانا شیخ محمد تھانوی اور مولانا قاسم نانوتوی سے بھی کچھ استفادہ کیا اور علوم مروجہ میں درجہ کمال حاصل کیا۔

مولانا عبد السمیع بیدل اپنے زمانے کے نامور عالم اور مصنف تھے۔ مؤلف تفسیر ابر کرم لکھتے ہیں۔

”عالم با عمل مبرا از حرص و امل، عشاق رسول اللہ، اعلیٰ درجہ کے مصنف، حدیث و تفسیر وفقہ میں کمال رکھتے تھے، زہد و تقویٰ بدرجہ غایت ہے، دایمہ متقی، امین، خدا ترس، متین، کم گو، متواضع، بامروت آدمی ہیں۔۔۔ کلمہ خیر کہنے سے درگزر نہیں کرتے، اخلاق بدرجہ غایت، سچ ہے ایسوں ہی کا ہونا زینت اسلام ہے۔“

سات برس میں تعلیم مکمل کرنے کے بعد کسب معاش کا مرحلہ پیش آیا سب سے پہلے ۱۲۷۷ھ (۱۸۶۰-۱۸۶۱ء) میں رڑکی ضلع سہارن پور میں ایک برہمن ٹھیکیدار کے بیٹے ناہر سنگھ کی تعلیم و تربیت پر مامور ہوئے۔ نوجوان ناہر سنگھ نے ان کی بزرگی اور زہد و ورث اور دینداری و تقویٰ سے متاثر ہو کر ان کے ہاتھ پر اسلام قبول کر لیا خلیل الرحمن ان کا نام رکھا گیا۔ جب یہ خبر ناہر سنگھ کے خاندان تک پہنچی تو انہوں نے پہلا کام یہ کیا کہ عبد السمیع کو ملازمت سے برطرف کر دیا ناہر سنگھ پر بھی بہت سختی کی گئی لیکن اس نے استقامت کا ثبوت دیا اور اپنے اعتقاد پر قائم رہا۔

مولانا عبد السمیع رڑکی سے نکل کر اپنے وطن پہنچے۔ انہیں دنوں میں حضرت حاجی امداد اللہ مہاجر کی ہندوستان آتے ہوئے تھے مولانا ان کی خدمت میں حاضر ہوئے حاجی صاحب نے ان کے علم و تقویٰ سے متاثر ہو کر انہیں اپنے حلقہ ارادت میں شامل کر لیا۔ میرٹھ کے رئیس شیخ الہی بخش (لال کرتی) نے اپنے بھتیجوں کی تعلیم کے لئے بلا لیا اور انہوں نے وہیں عمر گزار دی شیخ الہی کے پوتے شیخ شمس الدین میرٹھی تحریر فرماتے ہیں۔

”میرٹھ تشریف آوری سے قبل کچھ عرصہ رڑکی میں قیام پذیر رہے وہاں سے بلدہ میرٹھ بسلسلہ ملازمت آنا ہوا۔ یہاں جناب شیخ ابی بخش مرحوم رحمتیں اعظم نے اپنے برادر زادگان شیخ غلام مکی الدین صاحب، وحید الدین صاحب اور بشیر الدین صاحب کو پڑھانے کے واسطے حضرت کو متعین فرمایا مولانا نے تقریباً چالیس سال اپنی عمر کا بقیہ حصہ یہیں ختم کر دیا۔۔۔۔۔ دوران قیام میرٹھ میں آپ کو کلکتہ، کانپور اور ٹونک سے صدر مدرس مدارس کے لئے وافر مشاہرہ پر بلایا گیا لیکن حضرت نے بوجہ محبت اس خاندان کے انکار کر دیا مولانا بڑے متبع شرع، متقی، عالم، فاضل اہل اللہ مس سے تھے۔“ ۲۲

مولانا عبد السمیع نے اپنی زندگی کے آخری ۴۲ برس میرٹھ میں بسر کیئے۔ یہیں مشکل یکم محرم ۱۳۱۸ھ (۱ مئی ۱۹۰۰ء) کو انتقال کیا۔ قبرستان مخدوم شاہ ولایت کے احاطہ میں دفن ہوئے۔ اولاد میں صرف ایک صاحبزادے محمد میاں تھے۔ معاصرین بیدل میں بیان یزدانی اور شوکت میرٹھی معروف ہیں۔

تصنیف و تالیف:- مولانا عبد السمیع بیدل ایک اعلیٰ پایہ کے مصنف تھے تمام عمر مذہبی کتابوں کی تصنیف کرتے رہے مولانا مرحوم کی درجہ ذیل ۱۲ مطبوعات کا پتہ چل سکا ہے۔ (۱) دافع الادہام فی محفل خیر الانام (لکھنؤ ۱۲۹۶ھ) (۲) انوار ساطعہ در بیان مولود و فاتحہ (میرٹھ: ۱۳۰۲ھ) (۳) راحتہ القلوب فی مولد المحبوب (دہلی: ۱۲۹۰ھ) (۴) بہار جنت (میلا د شریف) (کانپور: ۱۳۱۰ھ) (۵) سلسبیل فی مولد ہادی سبیل (میلا د نظم) (میرٹھ: ۱۳۱۲ھ) (۶) نور ایمان (نعتیہ کلام) (میرٹھ

(۱۳۱۲) (۷) حمد باری (۸) طراز سخن، مجموعہ کلام (میرٹھ : ۱۳۱۴) (۹) جوہر لطیف (نعتیہ شنوی) (میرٹھ : ۱۳۲۷) (۱۰) فیضان قدسی (فضائل آیتہ الکرسی) (دلی : ۱۳۲۷) (۱۱) وسیلہ مغفرت (مجموعہ ادعیہ) (۱۲) منظر حق (مسائل دینیہ منظوم) یہ سب کتابیں اردو زبان میں ہیں۔

دفع الاہام فی محفل خیر الانام۔ مولانا عبدالسمیع بیدل نے محفل میلاد کی تائید میں یہ رسالہ لکھا ہے اور محترضین کے جواب دیتے ہیں یہ رسالہ اردو نظم و نثر دونوں پر مشتمل ہے اس کا آغاز اس طرح ہوا ہے۔

کر کے مالک کا شکر پڑھ کے درود
کرتا ہوں ذکر محفل مولود
مومنو! یاں ادب سے آؤ تم
عطر خلعت بسا کے لاؤ تم
ذکر خیر الوری کی محفل ہے
مولود مصطفیٰ کی محفل ہے
محفل اس شاہ ذی حشم کی ہے
محفل اس شافع ام کی ہے
پھیلا آفاق میں ہے جس کا نور
اسی نور خدا کا ہے مذکور
وصف حضرت کا جان سے دل سے
سنو آکر زبان بیدل سے
اس کتاب کا اختتام مندرجہ ذیل اشعار پر ہوا ہے۔

جو مری شہزادی کی سیر کریں
 میرے حق میں دعائے خیر کریں
 مجھ کو حق جس طرح ہوا معلوم
 اس صحیفہ میں کر دیا مرقوم
 کام اپنا ہے امر حق کہنا
 گر معاند لڑے تو چپ رہنا
 گر کوئی اس میں رد و قدح کرے
 نہیں ہرگز ملال اس کا مجھے
 اپنا شیوہ نہیں ہے جنگ و جدل
 کس و ناکس سے کرنا رد و بدل
 بس سلامت روی ہے کام اپنا
 دوست دشمن کو ہے سلام اپنا
 صلح کی حق نے دی ہے تُو مجھ کو
 مرجبا کہتے ہیں عدو تجھ کو
 اب تمامی پہ آیا اپنا کلام
 بھجوں حضرت پہ میں درود و سلام

حمد باری:- فارسی کی ابتدائی نصابی کتابوں میں خالق باری مشہور ہے مگر اس میں
 سنسکرت، ہندی اور پنجابی کے اکثر ثقیل الفاظ ہیں جن کے سمجھنے میں طلبہ کو دقت
 ہوتی ہے مولانا عبدالسمیع نے اسی درسی ضرورت کے تحت خالق باری کے طرز پر
 ایک کتاب حمد باری لکھی۔ رسالہ حمد باری میں مندرجہ ذیل عناوین پر مناقبات

منظوم کی گئی ہیں۔ (۱) در بیان آسمان و متعلقات آسم (۲) در بیان سال و ماہ و غیرہ (۳) در بیان زمین و آنچه در آنست از معادن و بجا و اماکن (۴) در بیان اثاث البیت یعنی اسباب ضروری خانہ و دیگر عناوین۔

وسلیہ معفرت:- اس رسالہ میں نماز، ضروری سورتیں، ایمان مجمل و مفصل، چھ کلمات اور ادعیہ ماثورہ مع اردو ترجمہ درج ہیں۔

انوار ساطعہ:- ۱۳۰۲ھ میں بعض علمائے دیوبند و گنگوہ و سہارن پور و غیرہ کی طرف سے یکے بعد دیگرے دو فتوے میلاد و فاتحہ وغیرہ کے رد میں مطبع ہاشمی میرٹھ نے ذریعہ طبع کرا کے شائع ہوئے تو مولانا عبدالسمیع بیدل نے ان فتوؤں کے رد میں ایک مفصل کتاب "انوار ساطعہ در بیان مولود و فاتحہ" تحریر فرمائی ان فتوؤں کے بارے میں خود صاحب کتاب لکھتے ہیں:-

"تیرہویں صدی میں لوگوں کا حال کیا غضب قباب چودھویں شروع ہوئی دیکھتے کیا قیامت ہو۔ دنیا میں کیا خرابی اور دین میں کیا مصیبت ہو۔ ۱۳۰۲ھ تیرہ سو دو ہجری میں دہلی کے تین علماء غیر مقلد اور علمائے دیوبند و گنگوہ و سہارن پور کی حسن توجہ سے اور مطبع ہاشمی میرٹھ کی سعی سے ایک فتویٰ چار ورق پر چھپ کر اکثر اطراف میں تشہیر کیا گیا اس کی لوح سر نوشت یہ تھی (فتویٰ مولود و عرس وغیرہ)۔" ۲۳

یہ کتاب میلاد پاک اور فاتحہ وغیرہ کی اثبات میں ہے اور اس میں اس کے مخالفین کی تردید کر کے جواز مولود اور فاتحہ وغیرہ کو عقلی اور نقلی دلیلوں سے ثابت کیا گیا ہے اس کی اثبات میں ان ۳۷ محدثین و فقہا کا ذکر ہے جنہوں نے مولود کو مستحب و

مستحسن فرمایا ہے جو از مولود میں مفتیان حرمین کے فتاویٰ بھی درج ہیں یہ فتوے عربی زبان میں ہیں اور اس کے علاوہ بغداد کے فتوے بھی ہیں۔

کتاب کے آخر میں حاجی امداد اللہ اور دوسرے مشہور عالموں کی تقریظیں تصدیقیں اور تائیدیں شامل ہیں اس سے پہلے مناجات ختم کتاب ہے۔

شعروادب:- مولانا عبد السمیع بیدل ایک اچھے شاعر بھی تھے انہوں نے ۱۲۷۰ھ / ۱۸۵۳ء میں مرزا غالب سے تلمذ حاصل کیا خواجہ احمد فاروقی صاحب لکھتے ہیں۔

”شیخ بشیر الدین صاحب مرحوم کا بیان ہے کہ بیدل نے

۱۲۷۰ھ / ۱۸۵۳ء میں مرزا غالب سے تلمذ حاصل کیا“۔ ۲۴

ابتداء میں مولانا بیدل کا رجحان عشقیہ شاعری کی طرف تھا مگر حاجی امداد اللہ کی صاحب سے بیعت کے بعد نعت و منقبت کی طرف رجوع ہوئے ان کا جتنا کلام ملتا ہے نعت و منقبت ہی میں ملتا ہے چنانچہ مالک رام تحریر فرماتے ہیں۔

”شاعری کے آغاز میں بیدل بھی رسمی غزل کی طرف زیادہ

موجہ رہے لیکن جوں جوں مذہب سے شغف بڑھتا گیا اور

بالخصوص حاجی امداد اللہ سے بیعت کے بعد نعت و منقبت سے

زیادہ مزاوالت رہنے لگی“۔ ۲۵

مولانا عبد السمیع کا بیشتر کلام منظوم ان کی آخری ایام کی ہے تو انہی کے باعث ضائع ہو گیا۔ ان کے شاگرد جن کا تخلص تسخیر ہے انہوں نے ان کا کلام بڑی محنت سے جمع کر کے اس کو ”طراز سخن“ کے نام سے ۱۸۹۶ء میں میرٹھ سے شائع کیا۔ نمونہ کے چند شعر ملاحظہ ہوں۔

شہر افشاں ادھر لب ہیں، ادھر آنسو برسے ہیں

تماشا سب طرح برسات میں ہو برق باراں کا

نمود ذرہ بے خورشید کب ممکن ہے اسے بیدل
سبب حسن قدم ہے گرمی بازار امکاں کا

بیدل کے یہاں خاکساری بہت بڑی چیز ہے وہ کہتے ہیں ۛ

کیا کہوں جو خاکساری میں ہے، اسے بیدل بہار

ل کے دانہ خاک میں کیا سبز و رعنا ہو گیا

مت خون پہ بیدل کی کمر باندھ، کہ وہ تو

اک طائر بے بال ہے سو بھی کوئی دم ہے

کوئی حسرت نہیں نکلتی بائے

دعا کوئی بر نہیں آتا

شبم کو رونا آتا ہے انجام دیکھ کر

غفلت سے مسکراتا ہے غنچہ گلاب کا

وحدت کی رمز کھل نہ سکے بے فنا ہوتے

دریا سے وصل ٹوٹ کے ہووے حباب کا

تھا اجی وصل، پھر جو آنکھ کھلی

یار آغوش سے جدا دیکھا

دار فانی میں آدمی کیا ہے

بہتے پانی میں بلبلا دیکھا

کیا کہوں کس کس مصیبت سے چلا بیمانہ رات

چرخ نے گھیرا تھا چکر باندھ کر نمخانہ رات

کیا مصیبت میں کسی کا ساتھ دیتا ہے کوئی
 دل کو سمجھے تھے یگانہ، ہو گیا بے گانہ رات
 شمشیرِ الم دیکھ کے غش آئے ہے جن کو
 یارب! مجھے لائیں گے وہ کیونکر تہِ خنجر
 اگر بلا وہ ہیں تو ہم نبی ہیں بھاکش، دیکھیں
 پیچ و خم دیں گے ہمیں آپ کے گہرے کب تک

غم نہیں ہے کہ اضطراب نہیں
 جان پر میری کیا عذاب نہیں
 دل دیا حق نے وہ کہ ہے بیتاب
 آنکھ وہ دی کہ صبر کو خواب نہیں
 یہاں یہ نوبت کہ سانس گنتے ہیں
 وہاں وہ غفلت کہ کچھ حساب نہیں
 اپنے عاشق کی بیکلی مت پوچھ

دن کو آرام شب کو خواب نہیں
 شعلہ رو تیری گرم خوئی سے
 کو نسا دل ہے جو کباب نہیں
 مختصر یہ حال بیدل کا

تن میں طاقت، جگر میں تاب نہیں

ان کے یہ اشعار ان کی شاعرانہ عظمت کی دلیل ہیں جس کو غالب کی صحبت کا
 فیض کہا جاتے تو بے جا نہ ہو گا غالب جیسے استاد کی رہنمائی نے ان کی شاعری کو جلا

جنتی۔ ان کی شاعری میں غالب کارنگ و آہنگ ہے اور وہ تمام خوبیاں موجود ہیں جو اردو شاعری کے لئے اہم بانی جاتی ہیں حالانکہ وہ مذہب سے زیادہ قریب تھے اور انہوں نے اپنی پوری توجہ اس پر ہی مرکوز کر دی تھی۔ کاش مذہب کی طرح غزل گوئی پر بھی دھیان دیا ہوتا تو ان کی شاعری کا کچھ اور ہی رنگ و روپ ہوتا پھر بھی اردو شعر و ادب کی دنیا میں وہ ایک اہم مقام رکھتے ہیں۔

(۴)

مولانا عبدالحلیم آسی غازی پوری

عبدالحلیم نام اور تخلص آسی تھا۔ ان کا تاریخی نام ظہور الحق تھا ابتداء میں وہ عاصی تخلص استعمال کرتے تھے اور بعد میں اپنے پیرو مرشد مولانا شاہ غلام معین الدین کے حکم سے آسی کر دیا۔ مولانا عبدالحلیم آسی غازی پوری ۱۹ شعبان ۱۲۵۰ھ کو سکندر پور ضلع بلیا (یو۔ پی) میں پیدا ہوئے۔ ان کے والد ماجد کا نام حضرت شیخ قنبر حسین قدس سرہ تھا آپ کے جد مادری کے بزرگ حضرت بندگی شیخ مبارک قدس سرہ تھے۔ آسی کا ناہال قاضی پورہ ضلع آرہ (بہار) میں تھا۔ ان کی والدہ ماجدہ حضرت کچھنا بی بی مفتی احسان علی جو آسی کے استاد بھی تھے، کی پوتی تھیں غرض وہ باعزت خاندان کے چشم و چراغ تھے جو عوام و خواص دونوں کا منظور نظر تھا۔ ان کی تعلیم و تربیت یہیں ہوئی۔

آسی نے عربی کی کچھ ابتدائی کتابیں مولانا عبدالحلیم فرنگی محلی لکھنوی سے پڑھی ان کی ذہانت سے مولانا بہت خوش رہتے تھے، عربی و فارسی کی تعلیم حاصل کرنے کے لئے حضرت آسی "خانقاہ رشیدیہ" ۲۱ جون پور ۱۶۲۸ھ میں جا کر ایک عرصہ تک وہیں

پڑھتے رہے۔ اس وقت خانقاہ رشیدیہ جون پور میں آسی کے پیر و مرشد مولانا غلام معین الدین بھی موجود تھے ان سے تعلیم حاصل کی بالآخر حضرت آسی مدرسہ حنفیہ جون پور میں معقول اور منقول کی ساری کتابیں مولانا عبدالحلیم فرنگی محلی سے پڑھیں آگے چل کر وہ خانقاہ رشیدیہ کے سجادہ نشین بھی ہوئے۔ آسی کے مراد میں خاکساری و عسکری کوٹ کوٹ کر بھری تھی ان کا رجحان تصوف کی طرف بھی رہا جس کی شاہدان کی شاعری ہے۔

شعر و ادب۔ مولانا عبدالحلیم آسی اردو ادب کی دنیا میں ایک صوفی شاعر کی حیثیت سے مشہور ہیں۔ یوں تو ان کی شاعری کے علاوہ ان کی نثری خدمات بھی ہیں لیکن شاعری کے مقابل نہیں ٹھہرتی۔ شاعری کے میدان میں انہوں نے اپنا الگ اور منفرد مقام بنایا۔ بچپن ہی سے شعر گوئی کا شوق تھا یعنی آسی ایک فطری شاعر تھے جون پور سے شعر کہنا شروع کر دیا۔ ان کی ابتدائی شاعری بھی لائق ستائش اور قابل داد ہے۔ آسی کے وقت کے مشہور شاعر شاہ غلام اعظم افضل الہ آبادی (سجادہ نشین دائرہ شاہ اجمل الہ آبادی) جو ناخ کے قریبی شاگردوں میں تھے، ایک بار آسی نے بھی اپنا کلام جون پور کے قیام میں ہی افضل الہ آبادی کو دکھلایا، افضل صاحب نے ان کی غزلوں کو بہت ہی غور و فکر سے دیکھا اور ان کی ذہانت کی داد دی اور مفید مشوروں سے نوازا۔ اس کے بعد آسی کو اصلاح کی ضرورت نہیں پڑی تھی مگر ادبا وہ غزلیں افضل صاحب کے پاس بھیجتے رہے۔ اس طرح سے دیکھا جاتے کہ آسی صاحب افضل کے شاگرد ہیں اور افضل صاحب ناخ کے شاگرد ہیں تو معلوم ہوتا ہے کہ آسی کا سلسلہ تلمذ مشہور زمانہ شاعر ناخ سے جاملتا ہے آسی نے اپنے ایک شعر میں اپنے استاد کا ذکر یوں کیا ہے۔

آسی مغموم کو ہے یاد قول استاد
 شنگی سطین کی اسے افضل آتی ہے جو یاد
 آسی کی شاعری کا موضوع تصوف ہے وہ مسائل تصوف اور تصوف کی باتوں
 کو قالب شعر میں ڈھال کر لوگوں تک پہنچانا چاہتے ہیں لیکن بڑا شاعر بننے کی تمنا انہوں
 نے بھی نہیں کی آسی کا یہ شعراں کا ترنماں ہے ۔

شعر کوئی نہ سمجھنا کہ میرا کام ہے یہ
 قالب شعر میں آسی فقط الہام ہے یہ
 آسی کے نزدیک شاعری وہی ہے جس میں حقیقت کا بیان مجاز کے ساتھ ہو اور
 مجاز کا بیان حقیقت کے ساتھ ورنہ وہ شاعری لغو ہے وہ خود فرماتے ہیں ۔
 اگر بیان حقیقت نہ ہو مجاز کے ساتھ
 وہ شعر لغو ہے آسی کلام ناکارا
 آسی نے اپنی شاعری کو لفظی بازی گری میں نہیں الجھایا بلکہ رنگ نغزل سے
 اپنے کلام کو بہ دلغریز بنادیا مثلاً ۔

ل بال اپنے اسیروں کے جکڑ لیتے ہیں
 کیا غضب ہوتے ہیں زلفوں میں پھنسانے والے

اب کہیں آسی نالاں ہے نہ قمیں و فراہ
 کیا ہو کنگرہ - عرش بلانے والے

آسی اپنے وقت کے عارف کامل اور قادر الکلام شاعر تھے اردو شاعری کی نمایاں
 خدمات انجام دیتے ہوئے انہوں نے ہزاروں کو فیض یاب کیا جن میں شمشاد لکھنوی،
 عبدالصمد، سید محمد غازی پوری، احمد حسین لبیب سکندر پوری وغیرہ بہت ممتاز تھے۔
 آسی کے کلام کی مجموعی خصوصیت گم گشتگی اور تبتل ہے یعنی سب کچھ چھوڑ

کر محبوب کی طرف نہ صرف آجاؤ بلکہ اسی میں محو ہو جاؤ لیکن یہ محویت کوئی مجہول کیفیت نہیں ہے اسی کے وہاں عشق ایک جداگانہ مذہب ہو گیا ہے اور ان کی شاعری کو اس مذہب کی انجیل سمجھنا چاہیے ان کا پیغام یہ ہے کہ عشق کے بغیر زندگی بے کیف ہے ایک شعر میں کہتے ہیں :-

عین معنی ہے وہ دل عاشق معنی ہو

ہاتے ہیں لوگ جو دل دادہ صورت بھی نہیں

آسی عشق مجازی اور عشق حقیقی کی بحث میں نہیں پڑتے۔ عشق چاہے کوئی ہو عشق ہی ہے جس میں درد دل اور درد فکر کی ضرورت پڑتی ہے۔ یہ عشق آخر ہو کس کے ساتھ؟ یہ اپنے اپنے حوصلہ اور توفیق پر منحصر ہے۔ آسی نے واضح لفظوں میں کہیں یہ تلقین نہیں کی ہے مگر ان کی شاعری کا عام لہجہ اور عام اشارہ یہی ہے کہ عشق مقصود بالذات ہے جو تمام صفتوں سے بالاتر ہے جو کسی کے ساتھ منسوب ہو سکتا ہے۔ یہی وجہ ہے کہ ہر وہ شخص جو آسی کے اشعار کا مطالعہ کرتا ہے عام ازیں کہ وہ شعور محبت کی کس منزل پر ہے آسی کی شاعری کو اپنے سے بہت قریب پاتا ہے :-

آسی مست کا کلام سنو

و عطف کیا پسند کیا نصیحت کیا

اسی لئے مجنوں گورکھ پوری نے لکھا ہے :-

”مشرق کے صوفی شاعروں میں صرف دو ہستیاں نظر آتی ہیں

جنہوں نے مجاز کی حقیقت اور قدسیت کا حلقہ تسلیم کیا ہے

اور جن کے مسلک کو ”مجازیت“ کہا جا سکتا ہے ایک تو حافظ

شیرازی، دوسرے آسی۔۔۔۔ آسی کے وہاں تصوف اور تغزل

حقیقت اور مجاز دونوں ایک مزاج ہو کر نمایاں ہوتے ہیں جس کا

نتیجہ یہ ہے کہ حقیقت والے اس کی حقیقت سمجھتے ہیں اور مجاز
والے مجاز سمجھتے ہیں۔ ۲۷

آسی کا معیار عش کیا ہے؟ اس کا اندازہ ان کے کلام سے ہوتا ہے مثلاً یہ شعر

ملاحظہ ہو ۷

عاشقی میں ہے محویت دور کار
راحت وصل و رنج فرقت کیا
نہ گرے اس نگاہ سے کوئی

اور افتاد کیا مصیبت کیا

یعنی عشق کا معیار یہ ہونا چاہیے کہ عاشق معشوق کی یاد میں فنا ہو جائے اور اسے
معشوق کے سوا کچھ نظر نہ آئے۔۔۔۔

حضرت میر کی شاعری کی خصوصیت درد سے بھری حزنِ شاعری ہے آسی بھی
اسی درد کے قائل ہیں جو میر کی غزل میں پایا جاتا ہے ۷

اس طرن درد سے لبیز جو تقریر نہ ہو
سخن آسی شیدا غزل میر نہ ہو

وہ بھی کچھ عشق ہے جو درد کی لذت نہ چکے
وہ بھی نالہ ہے جو حسرت کش تاثیر نہ ہو

آسی کا سب سے بڑا کمال یہ ہے کہ وہ تمام آرائش اور تکلف کے باوجود اپنے
کلام کو اس تاثیر سے بھر دیتے ہیں جو خلوص اور سادگی سے پیدا ہوتی ہے، تشبیہات و
استعارات کی شاعری دنیا میں بہت کم تاثیر کی شاعری ہو سکی ہے مگر آسی کے دل میں
کیفیت پہلے ہوتی ہے اور تشبیہات و استعارات اور دوسرے مناسبات بعد کو سو جھتے

ہیں اسی لئے ان کے تشبیہات و استعارات بھی ان کے جذبات و تاثرات کے لازمی عناصر بن جاتے ہیں اور صورت و معنی میں کوئی فرق باقی نہیں رہتا۔ اسی کے کلام میں تشبیہات، استعارات و کنایات وغیرہ کی بھرمار ہے اس کا ثبوت مندرجہ ذیل کے چند اشعار میں ملتا ہے۔

شہید ہوں چشم زر گسین کا، نیاز مند اپنے نازنین کا
مزا ہے لب ہائے شکر میں کا، ہے نام بس قند و انگبین کا
نہ وصف پوچھو رخ سین کا، کہ نخل چاند چودھویں کا

جو حلقہ ہے زلف عنبریں کا، سو ایک نافہ ہے مشک چیں کا
نہ بات میں کیوں ہو شان شیریں، بنی ہے مصری لسان شیریں
لکھوں جو وصف لبان شیریں، قلم کے حندق ہو جان شیریں
نہ کیسے میرا بیان شیریں، ہو جوئے شہد روان شیریں
ز بسکہ وصف دہان شیریں، رہا ہے ورد زبان شیریں

بدن میں جب تک ہے جان شیریں، مزادہن میں ہے نگہیں کا
چراغ خور اس کے چہرہ سے گل، کمر رک گل ہے بے تال
زمین کو چال سے تزلزل، فلک کو پہونچا ہے گھنگرو کا غل
وہ روئے خنداں ہے جان بلبل، قد خراماں سے سرو منصل
وہ چشم فشاں ہے غیرت ل، وہ زلف پیچاں ہے رشک سنبل

عذار میں ہے صباحت گل، بدن میں عالم ہے یاسمین کا
ہے سنبل موئے زلف حوراں، جگر میں جو ہے دود پیچاں
ہے نہر تسنیم چشم گریاں، تو رشک طوئی ہے نخل حراماں
جسد کے گل ہائے زخم خنداں، نہ کس طرح ہو نصیب بستان

ز ہے جوش داغِ حُجراں، ہوا مرا سینہ باغِ رضواں
برائے گل گشت جائے غلماں، خیال پھرتا ہے اک حسیں کا

شمع کے مانند ہے اپنا بھی کیا موز و گداز
صورت پروانہ دشمن ہم سے جل جاتے ہیں کیوں
مرغِ جاں طعمہ شاہین اجل ہو جاتے
باز ہم عشق سے تیرے نہیں آنے والے
چال آفت ہے تو پازیب کی اُجھٹکار غضب
آئے فتنہ محشر کے جگانے والے

ہر ایک لفظ میں ایسی کشش ہے کہ سامع کا دل خود بخود کھینچتا چلا جاتا ہے ساتھ ہی
تصوف کی بنیاد عشقِ حقیقی سے متاثر ہونے بغیر نہیں رہتی۔ اسی نے کون سے میں
سمندر بھر دیا ہے یعنی تفصیل کو اجمال کر دیا ہے یہ خصوصیت بھی ان کی شاعری میں
پائی جاتی ہے مثلاً فرماتے ہیں :-

رات ہے رات تو بس مردِ خوش اوقات کی رات
گریہ - شوق کی یا ذوقِ مناجات کی رات
ہم گدایانِ در پیرِ خرابات کی رات
ہے شبِ قدر سے دعوائے مساوات کی رات
گریہ - غم ہے کہ ساون کی جھڑی تادمِ صبح
کوئی موسم ہو یہاں رہتی ہے برسات کی رات
اب تو پھولے نہ سمائیں گے کفن میں اسی
ہے شبِ گور بھی اس گل کی ملاقات کی رات

وحدت الوجود تصوف کا ایک اہم مسئلہ ہے جس کا مطلب ہے لا موجود الا اللہ
یعنی اللہ کے سوا کسی کا وجود نہیں آسی شاعرانہ رنگ میں فرماتے ہیں ۛ

وحدت جسے کہتے ہیں وہی کثرت ہے

کثرت جسے سمجھے ہو وہی وحدت ہے

واصل ہے نہ موصول نہ گنجائش وصل

مخفی ہے نہ خلوت ہے عجب صحبت ہے

آسی کو دنیا میں ہر جگہ خدا کا جلوہ نظر آتا ہے اسی لئے انہوں نے کیا خوب کہا ہے ۛ

وہ کیا ہے ترا جس میں جلوا نہیں ہے

نہ دیکھے تجھے کوئی اندھا نہیں ہے

آسی اپنے محبوب کی الفت میں دم نکلنے جانے کی آخری تمنا کرتے ہیں ۛ

ہر اک طالب دیں ہے طالب فنا کا

کہ جب ہم نہیں آپ دنیا نہیں ہے

صل جاتے دم اس کی الفت میں آسی

سوا اس کے اب کچھ تمنا نہیں ہے

"بیان جادو ہے" کے تحت آسی نے بھی اپنی شاعری میں جادو جیسی خصوصیت

پیدا کر دی ہے جس سے ہر قاری متاثر اور لطف اندوز ہوتا ہے وہ خود فرماتے ہیں ۛ

قالب نظم میں جو پھونک دے جان اسے آسی

نہ وہ عیسیٰ ہیں نہ موسیٰ، وہ ہمارا دم ہے

شاعر کا خیال ہے کہ سچے عاشق کی تمنا ہی ہوتی ہے کہ اپنی زندگی معشوق کے

در پر رہی گزار دے اور انجام کی پرواہ نہ کرے ۛ

صورت نقش قدم سیٹھے ہیں کوپے میں تیرے
دیکھیں کس طرح اٹھاتے ہیں اٹھانے والے

جیتے جی کون ترے در سے اٹھا سکتا ہے
بس اٹھائیں گے جنازے کے اٹھانے والے
آسی کے نزدیک صوفی کا کام یہ نہیں ہے کہ وہ دنیاوی ذات پات کے
جھگڑے میں الجھے بلکہ اس کا دھیان صرف اور صرف معشوق کی طرف ہو اور وہ
معشوق کے سوا کسی اور کو نہیں جانتا ہو کہ کون اس کا دوست ہے اور کون دشمن، بطور
مثال یہ شعر ملاحظہ ہو۔

پہچانتا وہ اب نہیں دشمن کو دوست سے

کس قید سے اسیر محبت رہا ہوا

اس کا پتہ کسی سے نہ پوچھو بڑھے چلو

فتنہ کسی گلی میں تو ہو گا اٹھا ہوا

صوفیوں نے اپنے احساس کو اہل دنیا تک پہنچانے اور انہیں سمجھانے کے لئے
ہمت سے دنیاوی رسم و رواج اور قسے کہانیوں کا سہارا لیا ہے، فارسی کے مشہور شاعر
سنائی، فرید الدین عطار، جلال الدین رومی، نظامی، عمر خیام، حافظ، جامی وغیرہ نے
صوفیوں کی حقیقت کو بتانے کے لئے یوسف، زلیخا، مجنون، شیریں فرہاد وغیرہ مشہور
کہانیوں کا سہارا لیا ہے اور واردات محبت کے اظہار کے لئے ساقی، شراب جام و مینا
وغیرہ کا ذکر کیا ہے آسی کے کلام میں بھی ان سب چیزوں کا استعمال ملتا ہے گویا وہ
اپنے قدیم صوفی شعراء کے پیرو کار ہیں آسی کے اشعار ملاحظہ ہوں۔

دل سرد ہے خاک گرم جوشی ہوگی

میخوار رہے نہ مئے فروشی ہوگی

امید شراب ناب کیسی آہی

دور آخر ہے درد نوشی ہوگی

سمجھتے ہو جوش انا الحق کی موہیں

وہ قطرہ نہیں ہے جو دریا نہیں ہے

وہ دل کیا جو دہر کی صورت نہ پکڑے

وہ مجنوں نہیں ہے جو لیلیٰ نہیں ہے

آہی صاحب ایک صاحب حال اور صوفی بزرگ تھے اسی لئے ان کے حال میں قال

کا مرہ ہوتا ہے اور ان کے قال میں حال کا کیف، ان کی اس کیفیت سے ہر ایک

لطف اندوز ہوتا ہے جیسے ۷

شتر میں منہ پھیر کر کہنا کسی کا ہائے ہائے

آہی گستاخ کا ہر جرم نا مجتہدہ ہے

اس شعر میں شتر، اور اپنی گہنگاریوں کا ایک مرقع پیش کیا گیا ہے لیکن شعر کو جو

چیز اسی قبیل کے اور سینکڑوں اشعار سے ممتاز کرتی ہے وہ اس کی بلیغ مجازیت یا

تمثیلیت ہے اور اسی نے اس کو ہر شخص کے حالات اور جذبات سے قریب اور ناؤس

رکھا ہے شاعر نے عارفانہ و جدانات کو عاشقانہ بنا دیا ہے۔

آہی فرمودہ سے فرمودہ الفاظ کو ایسے وقت اور ایسی ترکیب کے ساتھ لاتے ہیں

اور اس کے اندر ایسی کیفیت پیدا کر دیتے ہیں کہ وہ لفظ ہمارے لئے بالکل نیا ہو جاتا

ہے بطور مثال ایک رباعی ملاحظہ ہو ۷

غنجے ! تجھے میری دل نگاری کی قسم

شبنم ! تجھے میری اشک باری کی قسم

کس گل کی نسیم صبح خوشبو لاتی

بے تاب ہے دل جناب باری کی قسم

”جناب باری“ عام اور پرانی اصطلاح ہے لیکن اسی نے نئی معنوی کیفیت سے بھر دیا ہے۔ ایسا معلوم ہوتا ہے کہ آخر میں یہ قسم نہ کھائی گئی ہوتی تو شاعر اس حالت کو پوری طرح بیان کر سکتا اور نہ ہم خاطر خواہ اس سے متاثر ہو پاتے۔۔۔۔

آی صاحب عاشق رسول ہیں ان کو رسول اللہ صلی اللہ علیہ وسلم سے گہری الفت و محبت ہے اس الفت و محبت کو ظاہر کرنے کے لئے انہوں نے اپنی شاعری میں جدت، دلکشی اور انکساری پیدا کی ہے رسول اللہ صلی اللہ علیہ وسلم کی تعریف اور ان سے لگاؤ کا ذکر تینوں زبانوں عربی، فارسی اور اردو میں ملا کر پیش کیا ہے جو اپنی مثال آپ ہے بطور مثال مخمس کے ذیل اشعار پیش کئے جاتے ہیں یہ مخمس مولانا جامی کی مشہور زماں نعت دلم زندہ شد از وصال محمد صلی اللہ علیہ وسلم پر تقسمین ہے۔ (ادارۃ) ۷

محال خرد ہے مثال محمد صلی اللہ علیہ وسلم سر عرش تک پا تھما محمد صلی اللہ علیہ وسلم
یہ بھیلہ ہے نور کمال محمد صلی اللہ علیہ وسلم جہاں روشن است از جمال محمد صلی اللہ علیہ وسلم

دلم تازہ گشت از وصال محمد صلی اللہ علیہ وسلم

متاع نظر ہے وہ روستے دل آرا انہیں کا دل ناتواں کو سہارا
مری آنکھیں ہوں اور ان کا نظارا خوشا چشم کو بنگرد مصطفیٰ صلی اللہ علیہ وسلم را

خوشا دل کہ دارد خیال محمد صلی اللہ علیہ وسلم

عبث درد عصیاں سے کیوں کرا ہے شفا اس مرض سے اگر اپنی چاہے
تو لازم ہے ذکر نبی میں بنا ہے خوشا منزل و مسجد خانقا ہے

کہ درد سے بود قیل وقال محمد صلی اللہ علیہ وسلم

بدِ حش کلامِ خدا گشت نازل ۱ بہ اخبارِ قریشِ دینی گشت نازل
چو طہ و یس بسا گشت نازل بوصفِ رخس و الفحی گشت نازل

چو واللہ شد زلف و خال محمد صلی اللہ علیہ وسلم

روئے صفا خیز وہ زلف وہ تل ثنا سخن کا ہو ارب عادل
یہ ممکن نہیں وصف ان کے ہوں اے دل بوصفِ رخس و الفحی گشت نازل

چو واللہ شد زلف و خال محمد صلی اللہ علیہ وسلم

وہی نور ہے اصل ارکانِ عالم انہیں نے بڑھائی ہے سب شانِ عالم
وہی جسمِ اطہر ہوا جانِ عالم بروئے زمیں گشت سلطانِ عالم

کے کو بود پاتال محمد صلی اللہ علیہ وسلم

کوئی عیشِ دنیا کی حسرت نکالے کسی کو پڑیں باغِ جنت کے لائے
کوئی شمعِ رویوں ہی سے لو لگالے بود در جہاں ہر کے را خیالے

مرا از ہمہ خوش خیال محمد صلی اللہ علیہ وسلم

خدا ہی مری حسرتِ دل نکالے کہیں محوِ روتے محمد اٹھالے
دل زار کو وقتِ آخر سنبھالے بود در جہاں ہر کے را خیالے

مرا از ہمہ خوش خیال محمد صلی اللہ علیہ وسلم

ہے فخرِ جہاں اسی ان کے غلامی اسی میں کمالات کی ہے تمامی
نہیں رہتی ہے بختِ کاروں میں خامی بصدق و صفائے خیال گشت جامی

غلامِ غلامانِ آلِ محمد صلی اللہ علیہ وسلم

آسی کا یہ آخری منہس علامہ اقبال کے اس شعر کے مترادف ہے ۔
 کی محمد صلی اللہ علیہ وسلم سے وفا تو نے تو ہم تیرے ہیں
 یہ جہاں چیز ہے کیا لوح و قلم تیرے ہیں
 آسی کا یہ شعر بھی کتنا لکش و پر لطف ہے جو ان کے ماتے والوں میں شہرت
 حاصل کر چکا ہے ۔

عجب سہرت سے آسی کہہ رہا تھا گل مدینہ میں
 شفاعت ہوگی پہلے شہر میں یا ^{مصطفیٰ} صلی اللہ علیہ وسلم کس کی
 آسی صاحب کو رسول اللہ صلی اللہ علیہ وسلم سے عشق کا مقام یہ ہے کہ وہ مرنے
 کے بعد بھی روز جزا رسول کا نام لینا چاہتے ہیں وہ صرف ان کو ہی پکارنا چاہتے ہیں وہ
 رسول صلی اللہ علیہ وسلم کے دامن پاک سے لپٹ جانے کی تمنا کرتے ہیں مثلاً آسی
 کہتے ہیں ۔

وہاں بھی یہی نعرہ مارا کروں
 محمد صلی اللہ علیہ وسلم محمد صلی اللہ علیہ وسلم پکارا کروں
 قیامت کے دن جب اٹھوں خاک سے
 لپٹ جاؤں میں دامن پاک سے
 نہ جنت کی خواہش نہ دوزخ سے ڈر
 رہے آپ کا جلوہ پیش نظر
 تمنا نہیں دل میں اس کے سوا
 علیک الصلوٰۃ اے نبی الوری
 آسی کا مندرجہ ذیل شعر، جو رسول اللہ صلی اللہ علیہ وسلم کی شان میں ہے، کچھ لوگوں
 کے اعتراض کا سبب بنا رہا ۔

وہی جو مستوی عرش ہے خدا ہو کر
اتر پڑا ہے مدینہ میں مصطفیٰ ہو کر

اس میں اعتراض یہ کیا گیا ہے کہ خدا کو مجسم بتایا گیا ہے جو سراسر کفر و شرک ہے
لیکن یہ معترضین کی غلط فہمی ہے کیوں کہ اس شعر میں "مستوی عرش ہے" کا جملہ
ہے نہ "مستوی عرش تھا" ہے۔ اگر مستوی عرش تھا ہوتا تو اعتراض بجا ہوتا یہ چنانچہ
مولانا شاہد علی عظیمی قدس سرہ، (سابق سجادہ نشین خانقاہ رشیدیہ جون پور) تحریر
فرماتے ہیں :-

"حضرت (آسی) کا ایک مطلع ہے جس پر کم علم مولویوں نے
کفر اور شرک کا فتویٰ دینے سے دریغ نہیں کیا۔ حضرت نے
جب یہ غزل کہی تھی میں خدمت میں حاضر تھا۔ مطلع یہ ہے :-

وہی جو مستوی عرش ہے خدا ہو کر
اتر پڑا ہے مدینہ میں مصطفیٰ ہو کر

جب یہ مطلع فرمایا تو میری طرف مخاطب ہو کے فرمایا کہ میاں
شاہد ! جہلا اس شعر پر اعتراض کریں گے مگر ان کے اعتراض کا
جواب مصرعہ اول میں موجود ہے یعنی وہ اب بھی مستوی علی
العرش ہے افوس کہ اگر معترضین حضرت شیخ اکبر رضی اللہ تعالیٰ
عنه کی فصوص الحکم وغیرہ دیکھے ہوتے تو اس گستاخی کی جرأت نہ
ہوتی اگر مصرعہ اولیٰ میں "وہی جو مستوی عرش تھا خدا ہو کر" ہوتا
تو البتہ ان کا اعتراض خدا کے مجسم ہونے کا صحیح ہوتا، وہ تو اب بھی
مستوی علی العرش ہے۔ مدینہ میں اترنا باعتبار نزول صفات کے ہے
جیسے آفتاب آئینہ میں اترتا ہے الان ما کان" ۲۸

آسی نے رسول اللہ صلی اللہ علیہ وسلم کی بارگاہ میں سلام نبی پیش کئے ہیں ان کا یہ

سلام ۷

وہاں پہنچنے کے یہ کہنا صبا سلام کے بعد
تمہارے نام کی رٹ ہے خدا کے نام کے بعد
بہت ہی مشہور ہے اس کے بارے میں مولانا محمد علی جوہر صاحب لکھتے ہیں:-

"اس سفر (سلسلہ مقدمہ کراچی) میں رات کے طول طویل
گھنٹے درود و سلام کی تسبیحیں پڑھتے پڑھتے گزار دیتے اور آسی
غازی پوری کا یہ شعر سارے سفر میں برابر ورد زبان رہا:-

وہاں پہنچنے کے یہ کہنا صبا سلام کے بعد
تمہارے نام کی رٹ ہے خدا کے نام کے بعد " ۲۹

آسی صاحب کے سلام کے چند اشعار یہ ہیں:-

نسلام خدائے زمین و زماں

نثار سر سید مرسلان

سلام مسلسل چو زلف میری

نثار سر چتر پیغمبری

سلام صفا خیز آب حیات

فداے جناب شہ کائنات

سلام اے دواے دل درد مند

سلام اے میمائے دل خستگان

سلام اے گل گلشن اصطفیٰ

سلام اے نسیم بہار صفا

سلام اے سفر کردہ - لا مکاں

سلام اے مکین دل عاشقان

سلام اے مرے غم کے تم غم گسار

سلام اے گنہ گار امت کے یار

آسی کے تصوف نے درد کی طرح غزل کے دامن کو مالا مال کر دیا۔ شاعرِ عظیم

آبادی ایسے شاعر ہیں جنہوں نے درد کے نظریہ کو ہی اپنا یا ٹھیک اسی طرح آسی نے
بھی اپنا کلام صوفیانہ انداز میں پیش کیا، فراق گورکھ پوری کے بقول:-

”شاد کے شعر درد میں ڈوبے دکھائی پڑتے ہیں تو حضرت آسی

پریم کی مستی میں نعرے مارتے ہوئے دکھائی پڑتے ہیں۔“

آسی کی غزل گوئی کی اہمیت اس سے بھی لگائی جاسکتی ہے کہ آسی کے شاگرد

عبدالصمد نے جب اپنے استاد کی غزل غالب کو سنائی تو غالب سننے ہی رہ گئے غالب نے

ان کی غزل کی تعریف کی۔ آسی غالب کی شاعری سے بے حد متاثر تھے اسی لئے

انہوں نے غالب کے مطلع پر مطلع کہا ہے :-

غالب کا مطلع ہے :-

سادگی پر اس کی مرجانے کی حسرت دل میں ہے

بس نہیں چلتا کہ پھر خنجر کف قاتل میں ہے

اسی پر آسی کا مطلع یہ ہے :-

واتے محرومی یہاں شوق شہادت دل میں ہے

جوش آب زندگانی خنجر قاتل میں ہے

غالب کا مطلع ہے :-

آئینہ کیوں نہ دوں کہ تماشا کہیں ہے
ایسا کہاں سے لاؤں کہ تجھ سا کہیں ہے
اس پر آسی کا مطلع یہ ہے۔

قطرہ وہی کہ روکش دریا کہیں ہے
یعنی وہ میں ہی کیوں نہ ہوں تجھ سا کہیں ہے
موسیٰ نے مومن کی غزل پر بنی ایک غزل کہی ہے وہ یہ ہے۔

مومن ج
آئیں جو ڈھونڈتی تیں نکہ ہاتے الفت
کم ہو یا دل کا وہ مری نظروں سے پا گیا
آسی نے اس مضمون کو اس پیرایہ میں ادا کیا ہے۔

پیمانہ سے آخر چھلک گیا
سر جوش ذوق و سسل تمنا کہیں ہے

اگر ان کے دیوان کا کچھ حصہ تلف نہ ہوا ہوتا تو بہت سی اس طرح کی غزلیں
دستیاب ہوتیں آسی کے کلام کا مجموعہ جو میر کے چھ دیوان سے بھی زائد تھا سیوان
(صوبہ بہار) میں تلف ہو گیا وہ بہت پہلے کا کلام تھا۔ پہلے کا کچھ ہی کلام دستیاب
ہو سکا۔ باقی کلام کا مجموعہ دیوان آسی مسمیٰ بہ "عین المعارف" ہے جو پاکستان،
کراچی سے بھی شائع ہو چکا ہے ۳۲۲ صفحات پر مشتمل ہے اس میں غزل، مخمس،
مشث، سلام، قصیدہ، قطعہ تاریخ اور رباعی ہیں۔

آسی نے غزل، رباعی اور مشث کے علاوہ کسی اور صنف کی طرف توجہ نہیں کی
دو قصیدے کہے ہیں جن میں ایک تو نواب کلب علی خاں والی رام پور کی شان میں
ہے اور مکمل ہے دوسرا میر محبوب علی خاں نظام دکن کی مدح میں ہے جو ناقص ہے

ان قصیدوں میں فنی اعتبار سے کوئی بات قابل لحاظ نہیں ہے البتہ تشبیہ دونوں
قصیدوں کی خوب ہیں مثلاً نواب کلب علی خاں بہادر والی رام پور کی شان میں
قصیدہ کے چند اشعار درج ذیل ہیں :-

کہاں ترا کوئی بحرو جود میں ثانی
حباب دیدہ - اہل نظر میں ہے پانی
نہ فرق سوچھے اگر ظاہر و مظاہر ہیں
کے کئے کوئی باقی کے کئے فانی
یہی کو دیکھتے ہیں جمع بند جمع الجمع
بے شکستہ رہے بدوں پریشانی
ہو جو رفیع تعین تو جو بہار نہ تھک
یہ رنگ و بو و گل و شمع گشتی
کے بہار سب گل سے "میں بہار" تو کیا
یہ شور کشتن مسکور وئے بستی
درخت پھل سے ہے پیدا تو ہے درخت میں پھل
یہ میری تیری ہے پیدائی اور پہنائی
اگر یہ ہم ہیں تو کیا تیری ذات ہے محدود
اگر یہ تو ہے تو کیا پھر وجود امکانی
اگر یہی ہے تو وہ شوق دید کس کا تھا
جواب تند سے کی کس نے شعلہ افشانی
مخل نہ جب ہوئی وحدت میں کثرت عالم
تو کیوں شریک قدم ہو ثبوت اعیانی

زوال صورت اشیاء ہے صورت ہمہ اوست
 غرض کہ پہچانی ہوئی ہمہ دانی
 ہاں سعی نگاہ کمال تحقیقات
 نہ خاک کچھ نظر آیا بغیر حیرانی
 اخیر یہ کہ نہ پہچانتے کے قالب میں
 وہ ذات پاک گئی آشنا سے پہچانی
 مجھے امید سکون و قرار کیا اس سے
 جو اپنے جلوں کو رکھتا ہو آتی و فانی
 ابھی تو وجد میں لاتا ہوں عقل اول کو
 وہ چھیرتا ہوں میں آہنگ مطلع ثانی
 ز ہے طراوش جوش شیونِ احسانی
 ظہورِ خاص کو خوش آتی وضعِ انسانی
 حجابِ گنبدِ گردوں میں یہ اشارہ ہے
 ہوا کی طرح ہے آنا ترا یہاں آتی

آہی کے مثلث شاعری بھی اپنی مثال آپ ہے۔ مثلث پردہ ہندی یعنی
 ہندی دو ہے پر مثلث کو دہیان میں رکھ کر، آہی نے ان کی تخلیق بھی کی ہے۔
 مثلث اردو و ادب کی ایک ایسی صنف ہے جس میں ایک بند میں تین مصرعے ہوتے
 ہیں ان تینوں مصرعوں کے آپسی تعلق کی بنیاد پر اس کی مختلف شکلیں ہوتی ہیں کبھی
 تینوں مصرعے ایک ہی ردیف اور قافیے میں ہوتے ہیں تو کبھی پہلے دو مصرعے ایک
 ردیف اور ایک قافیہ میں اور تیسرا مصرعہ الگ ہوتا ہے لیکن مثلث کے سبب بندوں
 کے تیسرے مصرعے ایک ہی ردیف اور قافیے میں ہوتے ہیں۔ آہی کے بند مثلث

کے دو مصرعے ایک ردیف اور قافیہ میں لکھے گئے ہیں اور بہ بند کا تیسرا مصرع ایک
ایک ردیف اور قافیہ میں لکھا گیا ہے۔

آسی کے مثلث کی سب سے بڑی خصوصیت یہ ہے کہ اس کے بہ بند کے دو
مصرعے ہندی دوہے پر لکھے گئے ہیں اور بہ بند کا تیسرا مصرع اردو زبان میں لکھا گیا
ہے ان مصرعوں کی زبان اودھ کی ہے چونکہ آسی کا تعلق جون پور سے تھا اس لئے ان
پر بھٹی جون پور کے آس پان کی اودھ کی زبان کا اثر ہے مثلاً یہ مثلث ملاحظہ ہو
ماں راکھوں من جرے کہوں تو لکھ کر جانے
گوئگے کا سینا بھو سمجھ سمجھ چکھتے

مقام گو گو بے سوزش غم جی جلاقی ہے
ہم تم ساری ایک ہیں کہن سن کو دوسے
من کو من سے تولتے دو من کی نہ ہوے

ملاحظہ جب دل سے دل پیار سے دوئی پھر کب
کاجر دوں تو کر کراتے سرما دیا نہ جانے
جن نین ماں پیو بسیں دو جا کون سماے

پری جی ہو تو نظروں میں ہماری کب ساقی
نین رکت پاتی لکھوں جو بس ہوئے بیمار
اچھر بن کاگد چڑحوں دیکھوں داس تہار

عجب خون جگر یہ بے بسی ہم کو کھلاتی ہے
میں چاہوں کہ اڈلوں اور پر بن اڑانہ جانے
کا کہوں کرتا رکو جو پرنا دیا لگاتے

کوئی تدبیر ملنے کی نہیں ہم سے بن آتی ہے

آسی کی یہ تہی طرز تخلیق ہندی دوہے پر اردو کا ایک مصرع جوڑ کر مشق کی ایجاد ہندی اور اردو دونوں زبانوں کے فرق کو مٹانے کے لئے ایک بے مثال قدم ہے اس طرز کے ذریعہ دونوں زبانوں میں ایک ایسا تعلق پیدا کیا جاسکتا ہے جس کی آج ہمارے ملک اور معاشرے کو ضرورت ہے۔

آسی نے فارسی زبان میں بھی طبع آزمائی کی ہے اور بڑے عمدہ شعر کہے ہیں۔ ان کی شاعری کے علاوہ ان کی نثری خدمات بھی ہیں۔ ان کے نین رسالوں کے علاوہ کوئی یہ دیگر نثری تصنیف کا پتہ نہیں چلتا وہ تین رسالے یہ ہیں (۱) سرائے صرف جو فن صرف میں ہے (۲) فوائد صدیقیہ جو فن نحو میں ہے (۳) فوائد بومہ یہ جو فن منطق میں ہے۔ ان رسالوں کے علاوہ آسی نے بہت سے حاشیے اور شرحیں بھی لکھی ہیں جو غیہ مطبوعہ اور نایاب ہیں۔

اردو زبان میں آسی کی خطوط نگاری کے نمونے بھی ملتے ہیں جن کا اردو ادبی خدمات میں شامل کیا جانا بے جا نہ ہو گا۔ ان کے خطوط میں مرزا غالب کی طرز تحریر اور ان کا رنگ و آہنگ ہے کیوں کہ آسی نے غالب کا زمانہ پایا تو ان کی طرز تحریر سے متاثر ہوئے جس کی جھلک آسی کے اس خط سے ملتی ہے جس میں اپنی نواہی عزت بی بی عرف بہنی صاحبہ کے نام لکھتے ہیں۔

”عزت بی بی

بسمہ و حمد، نور بصرہ عمرہ

آج مشکل ہے۔ سینچر کے روز میں بہمن برہ میں آستانہ بوس خانقاہ و درگاہ ہوں، طبیعت جیسی غازی پور میں تھی ویسی ہی ہے، بہمن برہ میں تمہارا خط پایا، اس کے قبل دس روپیہ سکندر پور سے میں بھیج چکا تھا، مولوی رفیع اللہ کے ذریعہ سے تم کو مل گیا ہو گا دس روپیہ آج بھیجتا ہوں اس میں سے پانچ روپیہ تم لے لینا اور پانچ روپیہ

سید حسین کے دوا علاج کے واسطے اپنی نانی کو دے دینا اور کہہ دینا کہ دوسرے خرچ میں خرچ نہ کریں۔ سب کو میری دعا کہنا۔ اس وقت زیادہ لکھنے کی فرصت نہیں۔

محمد عبدالعلیم

بروزہ شنبہ ۱۱ ذی الحجہ ۱۳۲۶ھ۔

آسی کے اور بھی کئی خطوط ہیں جن سے ان کی خطوط نگاری پر مزید روشنی پڑتی ہے۔ وہ آخری سہ تک اردو دب کی نمایاں خدمات انجام دینے کے بعد ۲ ہجادی الاولیٰ، ۳۳۵ھ - قوار کے دن انتقال کر گئے۔

(۵)

مولانا مرتضیٰ احمد خاں میکش

مرتضیٰ احمد خاں نام تخلص میکش تھا۔ ماہ محرم ۱۳۱۰ھ / ۱۸۹۹ء میں ان کی ولادت ہوئی۔ والد ماجد کا نام مرید الدین احمد خاں تھا۔ مولانا میکش کے اجداد میں سے جناب گل محمد، جن کا تعلق افغان قوم کے قبیلہ محمد زئی درانی سے تھا ۱۸۰۰ء میں افغانستان سے ہجرت کر کے جالندھر تشریف لائے ان کی اولاد نے علوم کی نشر و اشاعت میں بڑا اہم کردار نبھایا۔

مولانا مرتضیٰ احمد خاں میکش نے اپنی ابتدائی تعلیم اپنے والد ماجد مرید احمد خاں سے حاصل کی اس کے بعد جالندھر کے اسکول میں پڑھتے رہے پھر اعلیٰ تعلیم کے لئے لاہور کے کالج میں داخل ہوئے اور دو سال تک تعلیم حاصل کرتے رہے۔ ۱۹۲۰ء میں تحریک آزادی میں حصہ لینے کے لئے کالج چھوڑ کر چلے گئے اور ایک سال کے بعد لاہور واپس آ گئے اور ۱۹۲۲ء سے ۱۹۵۵ء تک مختلف روزناموں میں ایڈیٹر کی

حیثیت سے کام کیا اور ملک کی علمی و ادبی تحریکوں کے علاوہ آزادی کی جنگ میں بھی حصہ لیا اور صعوبتیں برداشت کیں۔ اور عمر کے آخری ایام بڑی تنگی اور پریشانی میں گزارے مگر عزم و استقلال کا دامن ہاتھ سے نہ چھٹا مظہر الدین نے ان کی مستقل مزاجی کا تذکرہ ان الفاظ میں کیا ہے:-

”مولانا مرتضیٰ احمد خاں میکش نے اپنی زندگی کے آخری ایام

میں مجھ سے فرمایا تھا کہ ایک دن میں اپنی زندگی کی تاہماریوں

سے تنگ آکر پریشان بیٹھا تھا کہ ختم آئے اور مجھے تسکین دے

کر چلے گئے۔“ ۳۱

مولانا میکش مایہ ناز صحافی، بلند پایہ ادیب، ملت اسلامیہ کے بے باک ترجمان اور تحریک آزادی کے سرگرم رکن تھے۔ جمعیتہ العلماء (پاکستان) کے مشیر قانونی اور قائد تحریک ختم نبوت مولانا ابوالحسنات قادری کے رفیق خاص تھے۔ ۱۹۴۰ء میں شہر بنارس میں آل انڈیا سنی کانفرنس منعقد ہوئی تو مولانا ابوالحسنات میکش کو اپنے ہمراہ لے گئے تھے۔ جہاں وہ خصوصی اجلاس میں شریک ہوئے اور کچھ قراردادیں بھی پیش کیں جو اتفاق رائے سے منظور ہو گئی تھیں۔

تصنیف و تالیف = مولانا مرتضیٰ احمد خاں میکش نے اردو، فارسی دونوں میں اپنی ذہنی صلاحیتوں کا ثبوت پیش کیا اور اہم کتابیں تصنیف کیں۔ جب کابل سے لاہور واپس آئے تو ۱۹۲۲ء سے ۱۹۵۵ء تک مختلف روزناموں میں ایڈیٹر کی حیثیت سے کام کیا۔ ہفت روزہ افغانستان (جو فارسی زبان میں شائع ہوتا تھا) میں انگریزی استعمار کے خلاف مقالے لکھے جس کی بنا پر ۱۹۳۱ء میں ایک سال تک جیل میں رہے لیکن جب جیل سے واپس ہوئے تو پھر ان کی سرگرمیاں شروع ہو گئیں اور ان کی ادبی و سیاسی دلچسپی میں کوئی کمی نہ آئی۔ انہوں نے لاہور سے نکلنے والے روزناموں مثلاً

زمیندار، احسان، شہباز، مغربی پاکستان اور نوائے پاکستان میں ایڈیٹر کی حیثیت سے کام کیا اور غیر ممالک سنگاپور، ملائیا اور برما وغیرہ کا تنہا سفر کیا۔ ان بے باک صحافی کے قلم کی تعریف کرتے ہوئے شیخ اسماعیل پانی پتی لکھتے ہیں:-

"اپنے زمانے میں لاہور کی صحافت میں ان کا طوطی بولتا تھا"۔ ۳۲

اس کے علاوہ انہوں نے اردو زبان و ادب کی گرانقدر خدمت اپنی تصنیفات سے کی ہے ان کی تصنیفات مندرجہ ذیل ہیں:-

۱۔۔۔۔۔ الہامی افسانے، اردو زبان میں قرآنی واقعات کی روشنی میں یہ افسانے لکھے گئے ہیں (مطبوعہ لاہور)

۲۔۔۔۔۔ ابرز شکن گرز عرف مرزائی نامہ (فارسی)

۳۔۔۔۔۔ اخبار اسلام از ہند (فارسی)

۴۔۔۔۔۔ تقدیر و تدبیر (اردو)

۵۔۔۔۔۔ تاریخ اقوام عالم دو جلد (اردو)

۶۔۔۔۔۔ تاریخ اسلام چار جلد (اردو)

۷۔۔۔۔۔ اسلام اور معاشی حالات (اردو)

۸۔۔۔۔۔ دودل مطبوعہ (مجموعہ کلام اردو)

۹۔۔۔۔۔ مجموعہ کلام فارسی (غیر مطبوعہ)

اردو زبان میں ان کی ایک اہم نثری کتاب "الہامی افسانے" ہے یہ خدا بخش لائبریری (پٹنہ) میں موجود ہے اس کا نمبر دسٹھ ۳۱۴ ہے یہ کتاب دو حصوں میں ہے۔ یہ افسانے قرآنی واقعات کی روشنی میں لکھے گئے ہیں۔ اس کتاب کے مطالعہ سے پتا چلتا ہے کہ مولانا میکش کا اسلوب نگارش مولانا ابوالکلام آزاد کے اسلوب سے بہت قریب ہے۔ مولانا آزاد نے جس طرح گراں بار الفاظ کا استعمال کیا ہے اسی طرح

میکش نے بھی کیا ہے غرض دونوں کی تحریریں ملتی جلتی ہیں۔ ان کی مادری زبان فارسی ہونے کی وجہ سے ان کی تصانیف میں فارسی رنگ غالب ہے ذیل میں میکش صاحب کی کتاب ”الہامی افسانے“ سے نمونہ کے طور پر ایک عبارت نقل کرتا ہوں جس سے ان کے طرز تحریر کا انداز ہو گا۔

”آج سے ہزار ہا سال پیشتر ریگستان عرب کے بادیہ نشین نے عالم رؤیا میں دیکھا کہ وہ اپنے اکلوتے تخت جگر کے گلے پر چھری پھیر رہا ہے وہ خدا کا ایک مقبول و برگزیدہ بندہ تھا۔ اس نے خیال کیا کہ میرا پروردگار اپنے بندے سے کسی قربانی کا طلبگار ہے چنانچہ اس نے صبح اٹھ کر اونٹوں کا ایک گلہ ذبح کیا۔ اور گوشت مسکینوں میں تقسیم کر دیا۔

دوسری رات پھر اس نے عالم خواب میں دیکھا کہ وہ اپنے مالک حقیقی کی قربانگاہ پر اپنے اکلوتے ولبند کو لئے کھڑا ہے۔ اس کے خواب ہمیشہ سچے ہوا کرتے تھے۔ اس نے خیال کیا کہ میرا مولا مجھ سے مزید قربانیوں کا طالب ہے اس لئے صبح اٹھ کر اس نے اونٹوں کا ایک اور گلہ ذبح کر ڈالا اور گوشت بھوکے مسکینوں میں تقسیم کر دیا۔

تیسری شب پھر اس نے عالم رؤیا میں یہی ماجرا دیکھا اور اپنے پروردگار کی آواز سنی کہ ہم تیرے بیٹے اسماعیل کی قربانی چاہتے ہیں خدا کا یہ برگزیدہ بندہ اس آواز کو سننے ہی بستر سے اٹھ بیٹھا اور سب سے پہلے اس نے اپنے مولا کی بارگاہ میں سجدہ شکر ادا کیا اور گزشتہ دو دن کی اجتہادی لغزش پر معافی مانگی۔

صبح ہوئی تو اس نے اونٹوں، بھیرڑوں اور بکریوں کے گلوں
سے منہ موڑ لیا اور اپنے دلہند سے مخاطب ہو کر کہا کہ میرے مولا
نے تمہیں اپنے پاس بلایا ہے اور میں تمہیں اللہ کی راہ میں قربان
کرنے والا ہوں۔

نچے نیچے کو اپنے پروردگار اور اپنے باپ کی دوستی کا علم تھا
وہ اس بلاؤ سے پرہیز نہ کر سکا۔ بہت خوش ہوا اس کے رخسار خدا کی راہ میں
قربان ہونے کی خوشی سے تھمتا اٹھا۔

خدا کے اس برگزیدہ بندے کی سعادت مند بیوی کو بھی اپنے شوہر اور اپنے خدا
کے دوستانہ رشتہ کا علم تھا جب اس نے باپ اور بیٹے کی اس خوشی کا ماحرا سنا تو وہ بھی
قربانی کی یہ نئی عید منانے میں ان کے شریک ہو گئی۔

صحرائے نشینوں کے گھر عید منائی جانے لگی اور شوہر بیوی اور
ان کا اکوٹا بیٹائیوں اس زالی قربانی کے لئے اپنی اپنی جگہ پر
طیاری کرنے لگے۔ "۳۳"

مولانا تفسیر احمد خان میکش نثر نگاری کے علاوہ شعر و ادب سے بھی ذوق رکھتے
تھے وہ ایک قادر الکلام فطری شاعر تھے اردو میں ان کا مجموعہ کلام مطبوعہ ہے جس کا
نام "دودل" ہے۔

ان کی ان اردو خدمات کی بدولت انہیں اردو کا ممتاز صحافی، معروف ادیب و
ثناء کہنا بے جا نہ ہو گا۔ انہوں نے اردو کے سرمائے میں گرانقدر اضافے کیے ہیں۔

آخر کار مولانا تفسیر احمد خان میکش ۲۷ جولائی (۱۳۷۹ھ / ۱۹۵۹ء) کو
دنیا سے فانی ہو گئے۔

(۶)

مولانا سید محمد سید کچھو چھوی

نام سید محمد، تخلص سید تھا۔ ۱۵ ذی قعدہ ۱۳۱۱ھ مطابق ۱۸۹۴ء۔ چار شعبہ کے دن نماز فجر سے پہلے قصبہ جاس سنگھ رائے بریلی (یو۔ پی) میں پیدا ہوئے۔ ان کے والد ماجد سید نذر اشرف تھے۔ والدہ ماجدہ سیدہ محمدی خاتون بنت اعلیٰ حضرت اشرفیہ سیار تھیں۔ سید صاحب اپنے والد کے اکلوتے بیٹے تھے اور ان کی دو بہنیں تھیں۔ (۱) سیدہ احمدی خاتون (۲) محترمہ سیدہ صاحبہ۔

مولانا سید محمد سید کے ابا۔ واجداد ملک ایران سے ہندوستان آئے تھے جس کا اجمالی واقعہ یہ ہے کہ حسینی مادات کا ایک قبیلہ ملک سمنان جو اس وقت ایران کے دار السلطنت تہران کے قریب واقع ہے، کے تخت و تاج کا مالک تھا سیادت و قیادت وراثت میں ملی تھی اسی خاندان سے تعلق رکھنے والے حضرت سید اشرف جہانگیر سمنانی (متولد ۷۰۸ھ) قدس سرہ تھے انہیں ۷۲۳ھ میں ملک سمنان کا بادشاہ مقرر کیا گیا۔ دس سال تک حکومت کرنے کے بعد اپنی پچیس سالہ عمر ہی میں تخت و تاج کو ٹھوکر ماری اور روحانیت سے محروم انسانیت کی فلاح و اصلاح کے لیے اپنے وطن کو خیر آباد کہا اور پھر مختلف ممالک کا دورہ کرتے ہوئے ہندوستان پہنچے یہاں کچھوچھو، فیض آباد میں بودوباش اختیار کر لی۔ سو سالہ زندگی میں شاہ سمنان کو جہانگیر، محبوب یزدانی، غوث العالم، اوحید الدین، تارک السلطنت جیسے القابات سے نوازا گیا۔ حضرت شاہ علاء الحق پندوی جیسے معظّم شخص سے شرف بیعت و ارادت حاصل ہوئی۔ حضرت خواجہ بندہ گیو دراز، حضرت مخدوم شاہ مینا، حضرت شیخ علاء

الدولہ سمنانی، حضرت خواجہ حافظ شیرازی، حضرت خواجہ بہار الدین نقشبند، حضرت
 امام عبداللہ یافعی، حضرت سید جلال بخاری وغیرہ جیسے علما و صوفیاء۔ مخدوم سمنانی
 سید اشرف جہانگیر سمنانی کے معاصرین میں سے تھے۔ سلطان سید اشرف جہانگیر کی
 ذات سے منسوب "خاندان اشرفیہ" کے پہلے فرزند کی حیثیت سے حضرت نورالحسن کا
 نام آتا ہے اور پھر یہیں سے سادات حسینی کے اس قبیلے کو سادات اشرفیہ کے نام
 سے پہچانا جانے لگا۔ اسی خاندان کے ہاشم و چراغ مولانا سید محمد سید کچھو پھوسی ہیں۔
 مولانا سید محمد سید کے دادا شاہ سید فضل حسین اشرف نے ان کو ہم اللہ پر خانی
 ان کی والدہ نے چھ ماہ میں پارسہ علم یعنی قرآن مجید کا تیواں پارہ ختم کرایا اور پھر
 اسی دن میں باقی ۲۹ پارے پوری روانی کے ساتھ ختم کرائے۔ ابتدائی تعلیم والد کی
 نگرانی میں مکمل کی اس وقت مروجہ فارسی کی تمام متداول کتابیں پڑھیں۔ اعلیٰ تعلیم
 کے لئے مدرسہ نظامیہ فرنگی محلی لکھنؤ میں داخل ہوئے اور فضیلت کی فکری حاصل
 کی۔ اسٹو سے علی گڑھ آکر مولانا لطف اللہ علی گڑھی سے منطق و فلسفہ کی ادق اور
 نایاب کتابیں پڑھیں۔ مولانا لطف اللہ علی گڑھی نے ان کو سند فراغت میں "علامہ"
 تحریر کیا۔ اس کے بعد پہلی بھیت گئے اور مولانا وحی احمد محدث سورتی سے صحاح
 ستہ، مؤطا، معانی الآثار وغیرہ حدیث کی کتابوں کو سبقاً سبقاً پڑھا اور سند حدیث حاصل
 کی پھر بریلی (یو پی) آئے اور مولانا احمد رضا خان بریلوی سے فتاویٰ نویسی کا فن
 حاصل کیا وہاں سے بدایوں گئے تو مولانا عبدالمقتدر بدایونی سے سند حدیث ملی اس
 محنت و جانفشانی کے بعد مولانا سید محمد "محدث اعظم ہند" کے نام سے مشہور
 ہوئے۔

ان تمام علمی و تحقیقی منازل کو ستہ سال کی عمر میں عبور کر لیا اس کے بعد ان آئے اور مولانا سید محمد میہ کی سرپرستی میں مدرسۃ الحدیث قائم کیا اور کئی سال تک حدیث پڑھائی۔ قانون، رسالہ قشیرہ، انیس کتبیں جی ان کے زیرِ درس رہیں تصوف و طب کی جی تدریس جاری رکھی۔ تصنیف و تالیف سے جی آگاہ رہا اور اپنے مخالفین کی تحریک کی بنا کئی کرتے رہے۔

مولانا سید محمد بیگ وقت عالم، ادیب، خطیب، صوفی، شاعر، محدث اور بہت ہی طریقت تھے۔ پورے سال تیس دنوں میں صرف بھتے پانچ ہزار سے زائد غیر مسلموں نے ان کے ہاتھ پر اسلام قبول کیا تھا۔ سندھ و ہند، عرب و عجم کے مرقوں کا تبلیغی دور کیا اور انہوں کو راہِ ہدایت پر لگایا مولانا نے نہ صرف اپنی خطابت سے اسلام کی تبلیغ کی بلکہ تحریک کا جی بہار الیا۔ چنانچہ کتابوں کی تصنیف کے ساتھ ساتھ انہوں نے ۱۹۲۲ء میں کچھوچھو سے "اشرفی بہنامہ" جاری کیا؟ اردو زبان میں شاعری اس کے ذریعہ انہوں نے دین اسلام کی قابلِ قدر خدمات انجام دیں۔

مولانا سید محمد صاحب نے اپریل ۱۹۴۶ء میں بنارس میں ایک عظیم الشان سٹی کانفرنس کرانے کے لئے کلیدی رول ادا کیا۔ وہ اس کے صدر رہے۔ بنارس کانفرنس کے خطبہ صدارت میں مولانا نے فرمایا:-

"ہم وہ دن دیکھنا چاہتے ہیں کہ ہمارا ہر فرد مبلغ ہو، ہماری پرانی تاریخ یہی تو تھی کہ بادشاہ مبلغ، رعایا مبلغ، پیر مبلغ، مرید مبلغ، سوداگر مبلغ، مزدور مبلغ۔ کوئی مثال ہے کہ صحابہ کرام سے دولت ایمان پانے والا مبلغ نہ ہوا، تبلیغ تو اسلام کا اصل سرمایہ ہے یہ جملہ خطبات آل انڈیا سٹی کانفرنس سے دوبارہ دیکھا جائے؟۔ یہودیت نے سازش کے سوا کیا دیکھا تھا۔ نصرانیت

کامنٹ "دو کایک اور ایک کا تیسرا والا کان کے سو میدان میں
 بننے والا سب تھا"۔

مولانا سید محمد سید صاحب کو دین مبین سے گہری الفت و محبت تھی۔ جس کا
 اندازہ اس خطبہ - صدارت سے لگایا جاسکتا ہے۔ ۱۹۴۶ء میں مسلمانوں کے عائلی
 قوانین کے لئے جو ایکٹ بنائے گئے اس کے منہ اثرات پر مولانا کی نگاہ پہنچی اور
 انہوں نے اس وقت کھل کر مطالبہ کیا کہ حکومت مسلمانوں کے عائلی قوانین اور
 شرعی امور کے تصفیہ کے لئے اسلامی "دارالقضاۃ" بنائے۔

وہ سیاسی امور میں پناہ ایک مقام رکھتے تھے لیکن ان کے نزدیک اس سیاست کی
 بنیاد شریعت کی پرکھ پر مذہب و اصول کا دخل ہو۔ آزادی کی تحریک ہو کہ خلافت کی
 تحریک، شدت کی تحریک ہو کہ قادیانی فتنہ، محاذ پر مولانا سید نے اپنی ثبات قدم کا
 مظہر کیا۔ حکومت برصغیر نے جب ان کی ملک و ملت کے خلاف کوئی قدم اٹھایا تو
 مولانا نے سخت الفاظ میں اس کی مذمت کی۔ مولانا کی سیاسی بصیرت دیکھ رہی تھی کہ
 شوقی تحریک کے یک پروردہ ہندوستان کو جارج بندو غرقہ پرستوں نے لہجہ و کرم پر
 چھوڑنے کے سوا کچھ نہیں ہے یہ جتنے بھی فتنے برطانوی اور سامہ آجی قوتوں نے
 ہندوستان میں اُچار کئے تھے سب کی لڑائی "برمنگھم پیپلز" ہی سے جا کر ملتی تھیں لہذا
 انہوں نے مسلمانوں کو اس کے فتنہ سے آگاہ کیا اور اپنے میگزین "ماہنامہ اشرفی" کے
 ذریعہ تمام فتنوں اور تشویشوں کی دھجیاں اڑا دیں ملک کے طول و عرض کے دورے کر
 کے، لوگوں کے دلوں میں علم کا چراغ روشن کیا۔ سید صاحب آل انڈیا سنی کانفرنس،
 جماعت رضائے مصطفیٰ اور، الجمعۃ الاسلامیہ کے تاحیات صدر رہے۔ انہوں نے ملت
 اسلامیہ کی سماجی، اقتصادی، تعلیمی، دینی اور سیاسی امور میں نمایاں خدمات انجام دیں۔
 سید صاحب کو اپنے ملک ہندوستان سے بے حد پیار تھا چنانچہ تقسیم ہند کے بعد

۱۹۵۳ء میں پاکستان کے سب سے پہلے وزیر اعظم ذاب زادہ بیاق علی خاں نے بذات خود ایک خط لکھ کر مولانا سید محمد سید کو پاکستان کے آئین ساز ادارے کی چیئرمین شپ کی پیشکش کی تھی اور مستقلاً پاکستان میں رہنے کی گوارش کی تھی مگر پھر یہ کہہ کر انکار کر دیا۔

"آئین ساز ادارہ کی ہدایت کی پیش کش کا شریہ، فقہ نے لئے ہندوستان میں قیام، ملت اسلامیہ کے لئے از حد نہ وری ہے خواجہ ہند کے ہندوستان کو میں نہیں پہنچ سکتا فقہیہ مانڈ نہیں ہے۔" تقابلاً یہ اس کے ایک حوالہ ہے اور وہ ہے سلطان سید شرف جہانگیر سمنانی کا دربار پاک "۳۴"

تصنیف و تالیف

مولانا سید محمد نے تقریباً ۱۰۰۰ اردو میں کافی مصروفیت کے باوجود تصنیف و تالیف جیسا شکل کام بھی انجام دیا ہے۔ سخت پابند مذہب ہونے کی وجہ سے ان کی تحریروں میں مذہبی رنگ چھایا ہوا ہے اسی لئے افسانے اور کہانیوں کی طرف رجحان نہیں ہوا۔ انہوں نے ۱۹۲۲ء میں کچھوچھ سے "ماہنامہ شرفی" اردو زبان میں جاری کیا۔ اس کے علاوہ انہوں نے اردو زبان میں تقریباً ۳۵۰ مدلل و مبسوط رسائل اور کتابیں لکھ کر شائع کیں اور ان کی بہت ساری مزید تصنیفات شائع ہو سکیں۔ ان کی مطبوعہ تصانیف میں چند اہم تصانیف یہ ہیں:

(۱) ترجمہ قرآن مجید (اردو) مطبوعہ

(۲) حیات غوث العالم (سوانح سید اشرف جہانگیر سمنانی) مطبوعہ (اردو)

(۳) اتمام حجت، مطبوعہ کلکتہ ۱۹۲۵ء (اردو)

(۴) تقویٰ القلوب، مطبوعہ کان پور ۱۹۲۵ء۔ (اردو)

(۵) قرآن مجید کی تفسیر (تین پارے اور چند رکوع کی تفسیر لکھی تھی کہ وفات ہو گئی)، (اردو)

(۶) فرش پر عرش (مجموعہ کلام، اردو) مطبوعہ

ان کی تصنیفات میں ترجمہ قرآن مجید (اردو) اور فرش پر عرش (مجموعہ کلام اردو) بہت اہم اور اردو ادبی خدمات میں شمار کئے جانے کے لائق ہیں جن کی تفصیل اس طرح ہے۔

ترجمہ قرآن مسمیٰ بہ معارف القرآن :-

یہ ترجمہ قرآن مجید ان کئی اہم ترجموں میں اپنا ایک مقام حاصل کر چکا ہے جو کئی زبانوں میں شائع ہو چکی ہیں۔ ترجمہ کے علاوہ مولانا نے تفسیر قرآن بھی لکھی تھی مگر وہ مکمل نہ ہو سکی۔ مولانا سید محمد نے اپنی تفسیر میں شروع سے لے کر آخر تک اس بات کا خیال رکھا ہے کہ عام قاری اسے آسانی پڑھ سکیں اس کی زبان صاف ستھری اور سادہ زبان ہے لیکن اسے وہ شہرت نہ حاصل ہو سکی جو ترجمہ قرآن مجید کی ہوتی۔

قرآن مجید کے مترجم کے لئے ضروری ہے کہ وہ کئی علوم و فنون مثلاً، علم نحو، علم صرف، اصول تفسیر، علم فصاحت و بلاغت، اصول فقہ وغیرہ پر گہری نظر رکھتا ہو تب ہی اپنا فرض بخوبی نبھاسکے گا۔ مولانا سید محمد کی ان تمام علوم و فنون پر گہری نظر تھی اسی لئے ان کے تراجم قابل تحسین ہیں۔ مولانا نے ارشاد باری کے مطابق اردو ادب کے اسلوب بیان میں فنی محاسن کے ساتھ بہت عمدہ ترجمہ کیا ہے۔ عربی زبان

میں یہ اسلوب بیان قرآن حکیم کا ہے اردو زبان میں وہی اسلوب بیان انہوں نے اپنی اختیار کی ہے ان کا یہ ترجمہ بالمشاورہ اور ششستہ زبان میں ہے۔ ان کے ترجمہ قرآن کے ابتدائی حصہ کو دیکھ کر مولانا احمد رضا بریلوی نے کہا "شہادۃ! اردو میں قرآن لکھ رہے ہو۔" یہ ترجمہ شائق ہے۔ چکا ہے ان کا یہ ترجمہ گجراتی، ہندی اور پٹنہ میں بھی ہے۔

اس ترجمہ کی خوبی یہ ہے کہ ہر لفظ کا ترجمہ اس کے نیچے لکھا ہوا ہے جسے اردو کا پڑھنے والا اپنی آسانی سے سمجھ سکتا ہے کیوں کہ ترجمہ کے الفاظ میں وہی ترتیب رکھی گئی ہے جو ترتیب الفاظ سورہ کی ہے اور ان کے ترجمہ میں ایک لفظ بھی زیادہ نہیں ہے یہاں تک کہ بسم اللہ الرحمن الرحیم کے ترجمہ میں مشہور لفظ "بسم اللہ" کو "ہوں" ترک کر دیا ہے تاکہ جس طرح قرآن مجید میں اس جملے کے تعلق کوئی لفظ نہیں ہے ترجمہ میں بھی نہ لایا جائے۔

اس ترجمہ کی ایک اور خوبی یہ ہے کہ ترکیب نحوی و عربی زبان میں اصل الفاظ سورہ کے وہی اردو زبان میں برقرار رکھی گئی ہیں۔ مثلاً ایک نستعین کا عام طور پر ترجمہ کیا جاتا ہے کہ "میں تم سے ہم مدد چاہتا ہوں" حالانکہ یہ "ایک نستعین" کا ترجمہ ہے۔ ایک نستعین میں مفعول بہ واقع ہے جار مجرأ نہیں اس لیے مولانا سید محمد نے اس کا لحاظ رکھتے ہوئے ایک نستعین کا یہ ترجمہ کیا ہے "ہم تیری ہی مدد چاہیں"۔ تاکہ اردو میں بھی مفعول بہ کی نمبر مقدم رہ کر نہ کافائدہ پہنچائے اور ترکیب میں ادنیٰ تغیر کا بھی وہم نہ ہو اس ترجمہ میں حتی الامکان عربی اور فارسی الفاظ سے اجتناب کیا گیا ہے اور آسان سے آسان ترین لفظ کو استعمال میں لایا گیا ہے مثلاً "یتربصن با نغسهن ثلثة قروء" میں مولانا نے قروء کا ترجمہ بجائے حیض، ماہواری کے کیا ہے اسی طرح "انارسلناک شاہدا" میں شاہد کا ترجمہ بجائے حاضر ناظر کے "چشم دید

گواہ "اغتیار کیا ہے اس کے علاوہ مثال کے طور پر چند آیتوں کے ترجمے پیش کئے جاتے ہیں جن سے ان کی اردو ترجمہ نگاری کا اندازہ لگایا جاسکتا ہے۔

قرآن مجید: ان الذین کفروا سواء علیہم ءانذرتہم ام لم ننبذہم لا یؤمنون (سورہ بقرہ) ترجمہ: "بیشک جنہوں نے جہنم کا کفر نمایا یکساں ہے ان پر کیا ڈرایا تم نے انہیں یا نہ ڈرایا انہیں وہ مانتے والے ہی نہیں۔" اس ترجمہ میں خوبی بیان کے ساتھ اردو محاورہ کی پوری رعایت کی گئی ہے بطور مثال جب کسی کی عیب کوئی شہرت پانیتی ہے تو اس کے بارے میں لوگ یہی کہتے ہیں کہ وہ غم کا سونہ ہے، کوپا وہ سبھی کا بولا ہی نہیں اس آیت میں دراصل حکم ان لوگوں کے بارے میں ہے جو علم الہی میں ایمان سے محروم ہیں یہ ابو جہل، ابولہب وغیرہ کفار کے حق میں نازل

قرآن مجید: ان الله على كل شئ قدير (سورہ بقرہ) ترجمہ: بیشک اللہ ہر چاہے پر قدرت والا ہے۔ اس ترجمہ میں ان لوگوں کا رد ہے جنہوں نے شئی کا معنی یہ لے کر کذب وغیرہ اللہ کی طرف منسوب کیا۔ حالانکہ ان لوگوں نے شئی کا مفہوم ہی نہیں سمجھا یہاں پر یہ چاہے سے شئی کا مفہوم واضح کر دیا گیا ہے کہ شئی اس کو کہتے ہیں جسے اللہ تعالیٰ چاہے اور جسے نہ چاہے وہ شئی سے خارج ہے دوسرے لفظ میں شئی کا معنی جو تحت مشیت آسکے۔ تمام ممکنات شئی میں داخل ہیں کیوں کہ وہ تحت قدرت ہیں اور جو ممکن نہیں یعنی واجب یا منتقع ہے اس سے قدرت و ارادہ متعلق نہیں ہوتا جیسے اللہ تعالیٰ کی ذات و صفات واجب ہیں اس لئے مقدور نہیں، اس ترجمہ سے یہ بھی معلوم ہوا کہ اللہ تعالیٰ کے لیے کذب اور تمام عیبیں محال ہیں اس قدرت کا اس سے کوئی تعلق نہیں ہے مولانا جلال الدین سیوطی کی مشہور تصنیف "تفسیر جلالین (جلد اول)" میں شئی کی تفسیر شائد ہے جو اس ترجمہ کی مکمل تائید کر رہی ہے

کیوں کہ شاعر کے معنی میں چابوت کا معنی شامل ہے۔

قرآن مجید: قل هو اللہ احدہ (سورہ اخلاص) ترجمہ: تم کہتے رہو۔ وہی اللہ ہی جلتا ہے، ان ترجمہ میں قل کا معنی تم کہتے رہو، دوام و استمرار کے طور پر ہے چونکہ رسول اللہ صلی اللہ علیہ وسلم نے اعلانِ توحید میں کبھی جی غفلت نہیں فرمائی۔

لہذا اس کے اندر سول کے مقام و منصب کو مد نظر رکھتے، اسے قل کا معنی کہتے رہے، کیا کیا ہے تاکہ بعد میں کوئی یہ دعویٰ نہ کر سکے کہ رسول نے اعلانِ توحید میں کبھی غفلت سے کام لیا ہے غالباً اسی کی رعایت کرتے ہوئے قل کا معنی دوام و استمرار کے طور پر کیا گیا ہے۔ راقم اسطور نے چند آیات کریمہ کے ترجمے معارف القرآن (مترجم مولانا سید محمد) سے نقل کر کے مفہم قرطاس کے حوالے کر دیئے ہیں اور اس کے ساتھ ہی اس سے کچھ نکات و معارف کی وضاحت بھی کر دی ہے تاکہ یہ بات واضح نہ ہو جائے۔ واقعی معارف القرآن اردو زبان میں ہے۔ اس ترجمہ قرآن ہے۔

شعر و ادب:-

مولانا سید محمد سید صاحب کو قرآن، حدیث، فقہ اور دوسرے دینی مسائل کے ساتھ ساتھ شعر و ادب سے بھی شغف تھا۔ سید صاحب ایک فطری شاعر تھے۔ لیکن آپ نے نعتیہ شاعری میں کمال پیدا کیا۔ نعت بیستہ مشکل مرحلہ سے گزر کر انہوں نے عشق رسول کا ثبوت دیا ہے ان کا تمام نعتیہ کلام رنگِ تفرل میں ڈوبا ہوا ہے اور اسی رنگِ تفرل کو سید صاحب معرانی شاعری سمجھتے ہیں چنانچہ وہ کہتے ہیں تا

معرانِ شاعری ہے سید تفرل

سید صاحب ایک نازک خیال شاعر اور صاحب طرز ادیب بھی تھے۔ ان کا دیوان "فرش پر عرش" دنیائے شعر و ادب میں اہمیت رکھتا ہے یہ دیوان ۱۹۵۵ء میں شائع ہوا جو ۲۶۴ صفحات پر مشتمل ہے۔ ان کی شاعری میں کہیں اقبال کا رنگ، کہیں غالب و میر کی جھلک کہیں محسن کا کوروی کا اسلوب، نعت و مناسبت سے خوبصورت لگاؤ نظر آتے گا۔ غزل و نظم پر خوب شیخ آزمائی کی ہے۔

سید صاحب کے کلام کی خصوصیت یہ ہے کہ ایک طرف انداز تغزل بھی برقرار رہتا ہے تو دوسری طرف متنوع مضامین کی رنگارنگی بھی نہیں جاتی۔ جن کا کسی نہ کسی طرح سے کوئی تعلق نعت رسول سے ہی ہوتا ہے۔ سید صاحب نے تصوف سے لے کر عشق و خودی تک کے مضامین پر طبع آزمائی کی ہے جو ان کی زندگی کے مختلف نشیب و فراز اور نقوش کی طرف نشاندہی کرتے ہیں مگر خوبی کی بات یہ ہے کہ انداز اور لہجہ غزل کا ہی رہتا ہے مثلاً چند مضامین ایک ہی زمین کے تحت ملاحظہ کریں

ضمیمات ۷

ان سب نگاروں نے وہ چیمہ پلائی ہے
جو تقویٰ کا تقویٰ ہے، مے نوشی کی مے نوشی

عشقیہ: ۷

تم شمع سے بھی سیکھو پروانوں سے بھی سیکھو
خاموشی میں گویائی، گویائی میں خاموشی

نعتیہ: ۷

محبوب کی فرقت میں یہ غم کی نشانی ہے
بے وجہ نہیں سید کعبہ کی سیاہ پوشی

میرے صاحب کے متون مضامین کے شوقیہ ہیں ۔

نظریہ حسن و قبح ۔

حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً

نظریہ مادی ۔

مادی میں حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً

مادی میں ۔

مادی میں حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً

نظریہ موت ۔

موت پر حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً
 حسن و قبح کا یہ تصور ہے کہ جو چیز
 اس کے ساتھ ہے وہ حسن ہے اور جو چیز
 اس کے خلاف ہے وہ قبح ہے۔ مثلاً

کتابوں کے دفتر کو جو پاک کر دے
وہی موت کو زندگانی کہوں گا

نظریہ زندگی و زندگی: ۱۔

درد سے جو بھری نہ ہو زندگی نہیں
ترس و بلا شخص اس کی زندگی نہیں

حیات و ام کا نظریہ: ۱۔

میحا کی میحانہ داناؤں کے داناں میں
حیات جاوداں کا راز ہے شمشیر عریاں میں

دنیا کی بے ثباتی: ۱۔

زندگی کا کوئی ثبات نہیں
نہ لگتا دن اگر تو رات نہیں

گردش صبح و شام: ۱۔

دن یاد رخ شہ میں گزرا پھر زلفوں میں دھیان رہا
یوں شام سے میری صبح ہوئی یوں صبح سے میں نے شام کیا

تاثیر چشم محبوبی: ۱۔

مرے چہ نالے میں ہے نہ آد میں پہا ہے
جو اثر آپ کی نگاہ میں ہے

وہ مست اپنی نظر کا بناتے جاتے ہیں
پتے ہوتے ہیں مجھے بھی پلاتے جاتے ہیں

جلن کو دل کی رخ آتشیں سے بھر کا کر
وہ آگ آگ کے اندر لگاتے جاتے ہیں

نعتیہ کلام کے علاوہ سید کے یہاں حمد خدا کے تعالیٰ ہی جا بجا دکھائی دیتی ہے مگر
لطف کی بات یہ ہے کہ ان کا انداز بھی غزل کا ہے علامہ اقبال کی وہ غزل جس کا
مطلع ہے

"کسی اے حقیقت منظر نظر آ لباس مجاز میں"

ہے اس پر سید صاحب کا کلام اس طرح ہے

کسی لب و بو کی نہ پہچان نہ کسی لباس کی آرزو
میرا ذوق سجدہ ہے اور تو کہ مجاز پھر بھی مجاز ہے
تیری ہر ادا میں ہے سوزشیں، تیر ہر ادا میں ہے سازشیں
میں نثار عشوہ - یار کے وہی سوز ہے وہی ساز ہے

یہ شعار اس بات کی نشاندہی کرتے ہیں کہ سید صاحب نہ صرف اپنے موضوع
سے کامیابی کے ساتھ ہمدرد آہوتے ہیں بلکہ فن کے تمام تقاضوں کے ساتھ بھی پورا
انصاف برتا ہے اور فن کی تمام باتوں کا مکمل خیال رکھا ہے۔ یہی وجہ ہے کہ سید
شعر گوئی کے اس مسلک پر اصرار کرتے ہیں۔

شعر کہنے کا اگر حق ہے تو اس کو سید
جو سنگو سے سخن سخن و سخنیں ہو جاتے

دراصل ان کی شاعری کا یہی تپناک نظریہ - فن تھا جس سے ان کو شعر گوئی میں
کمال حاصل ہوا۔ اختصار کے بارے میں سید کا کلام ملاحظہ ہو۔

دل میں ہمیں حسن کی بھر دیجئے
بنداک کوزے میں دریا کیجئے

مذکورہ بالا تمام اشعار سے یہ پتا چلتا ہے کہ سید کے الفاظ کی نشست و برخاست میں
ہستی و روانی اور برہنگی موجود ہے اور کلام میں مضمون آفرینی اور جدت عرازی،
نازک خیالی اور بلند پروازی، فکر و معانی کی گہرائی و گہرائی، لطیف بذلہ سخی اور جذبات
و کیفیات کا پیچ و خم، تازگی اور شگفتگی، نغمی اور موسیقیت، موزونیت اور شہابی
سب کچھ موجود ہے اور سب سے بڑھ کر جو چیز شاعری کی لطافت سے جی زیادہ اہم
ہے وہ موضوع کے ساتھ خلوص، بیکراں جو کلام کے بحر و خار میں امواج مضطر کی طرح
ہیں جن کے زیر و بم میں ایک خاص انداز ہے جو ان کی سب سے اہم خوبی کہی جاسکتی
ہے خود کہتے ہیں ۔

آپ کی ہر غزل میں اسے سید
ساز بندی ہے لے مجازی ہے

مولانا کی شاعری میں صوفیانہ رنگ بھی پایا جاتا ہے وہ عشقِ تحقیقی میں اس طرح
غرق ہیں کہ انہیں سب کچھ اسی میں نظر آتا ہے مثلاً ۔

در پیر مغاں میخانہ عشق و محبت ہے
یہاں ہے زہد و تقویٰ آپ کا مے نوش ہو جانا

مولانا کا یہ شعر کتنا دلکش و دل فریب ہے ان کا یہ شعر حافظ شیرازی، مولانا روم
اور عرفی وغیرہ کی یاد تازہ کر دیتا ہے پیر مغاں، مے خانہ، مے نوش وغیرہ کا استعمال
اردو اور فارسی شاعری کی روایات رہی ہے سید نے اس روایت کو اپنی شاعری میں
برقرار رکھا ہے جس کی مثال مذکورہ بالا شعر ہے ۔ اس کے علاوہ ان کی شاعری میں

جنت آفرینی، نکتہ بیانی، اچھوتہ پن، کنایہ، تشبیہ وغیرہ سب کچھ موجود ہے مثال کے طور پر ان کا یہ شعر ملاحظہ ہو ۛ

فلک پر کبکشاں صورت زمین پر ذو فشاں سیرت
سراپا نور ہیں گرد و غبار گنبد خفری

معراج کی کیفیت میں رسول اللہ صلی اللہ علیہ وسلم ایک ہی پین میں فرش سے
عاشق تھے اس نازک احساں کو سید صاحب نے ان الفاظ میں بیان کیا ہے ۛ

ایسی ہو جاتے گاتے فرش سے آتش سب سیر
بکے یاد آتے پاب سحر بند خفری

سید نے اپنی شاعری میں فارسی مصرعوں کا بھی استعمال کیا ہے سب میں ایک
اردو مصرع ہے تو دوسرا فارسی مصرع مثلاً ۛ

حس کا ہو گفتمہ گفتمہ حق کون سی ہے خلق
بعد از رسول پاک کہ شد تاجدار خلق

یہ شعر قول باری تعالیٰ "وما یَنطِقُ عَنِ الْهَوَىٰ اِنْ هُوَ اِلَّا وَحْیٌ یُّوحِی" کا
ترجمان ہے یعنی رسول صلی اللہ علیہ وسلم کی بات خدا کا قول ہے رسول صلی اللہ علیہ
وسلم جیسا اس خوبی کا مالک اور مخلوق کا تاجدار کوئی دوسرا نہیں ہو سکتا۔

اردو کی صوفیانہ شاعری میں خواجہ میر درد، آسی غازی پوری وغیرہ کے بعد سید
صاحب نے مسائل تصوف کو بڑی خوش سلوبی سے قلمبند کیا ہے مثلاً ۛ

نام ہی نام ہے کچھ ہے حقیقت کے سوا
راستہ کوئی نہیں ان کی شریعت کے سوا

کچھ نہیں ہے مری اس ہستی - بے بود کی بود
 خواب غفلت کے سوا وہم کی علت کے سوا
 سچ تو یہ ہے یہی سب کچھ ہے کہ کچھ جی نہ رہے
 طلب و طالب و مطلوب میں وحدت کے سوا
 غیر ممکن ہے کہ ظاہر ہو مظاہر سے جدا
 کثرت جلوہ نہیں جلوہ - وحدت کے سوا
 بس فقط ولولہ - حب کا تماشا سمجھو
 کیا حقیقت ہے مری اس کی مشیت کے سوا
 مرحبا مستوی عرش الہی ہو کر
 لا مکاں کون گیا ہے مرے حضرت کے سوا

سید نے ایک نظم تحریر کی ہے جس کا عنوان "ساغر مے" ہے جس میں وہ اپنے
 معشوق کا عکس دیکھتے ہیں وہ کہتے ہیں -

اتار لایا ہے شیشہ میں ان کو ساغر مے
 شراب پیتے ہی دیکھا کہ ہے شراب میں یار

اس طرح کے بیشمار اشعار سید کے مجموعہ - کلام میں بھرے پڑے ہیں جن سے
 ان کی نازک مزاجی کا احساس ہوتا ہے اور ان کی شاعری کی عظمت کو تسلیم کرنا ہی
 پڑتا ہے کہ وہ اپنے عہد کے ایک مشہور مترجم قرآن عالم اور مصنف ہی نہیں مایہ ناز
 شاعر اور عاشق رسول نعت گو بھی تھے۔

(۷)

مولانا سید محمد نعیم الدین مراد آبادی

محمد نعیم الدین نام، تخلص نعیم، ۲۱ صفر ۱۳۰۰ھ مطابق یکم جنوری ۱۸۸۳ء کو پیر کے دن مراد آباد میں پیدا ہوئے تاریخی نام غلام مصطفیٰ تہ اور ان کے والد مولانا محمد حسین الدین نہمت تھے۔ ۱۲ سال کی عمر میں حافظ قرآن ہوئے۔ اردو، فارسی والد ماجد سے پڑھی۔ ملا حسن تک درس نظامی حضرت مولانا شاہ فضل احمد سے حاصل کیا۔ مدرسہ امدادیہ میں مولانا سید گل محمد سے جو عظیم محدث تھے درس نظامی اور دورہ حدیث کی تکمیل کے بعد فتاویٰ لویسی سکسٹی۔ شب مولانا شاہ فضل احمد امرہوی سے پڑھی۔ ۱۳۲۰ھ / ۱۹۰۲ء میں دستار بندی ہوئی ان کے والد بزرگوار نے سندہ دستار بندی کے لیے یہ قطعہ تاریخ کہا :-

ہے میرے بھر کو طلبہ پر وہ فضیلت
سیاروں میں رکھتا ہے جو مرتخ فضیلت
نہمت نعیم الدین کو کہہ کے سنا دے
دستار فضیلت کی ہے تاریخ "فضیلت"

۱۳۲۰ھ

شاہ ابو احمد علی حسین اشرفی کچھوچھوی کے مرید ہوئے اور انہوں نے خلافت بھی دی، مولانا احمد رضا خاں بریلوی کی بھی خاص نظر ان پر تھی انہوں نے بھی اپنا خلیفہ بنایا متحدہ مواقع پر فاضل بریلوی نے اپنا وکیل مقرر کیا، تدریس میں خاص کمال اور نرالا

انداز تھا اپنی ان ہی خوبیوں کے تحت "استاذ العلماء" کے لقب سے نوازے گئے۔
مولانا احمد رضا خان نے "صدر الافاضل" کا خطاب بھی عطا کیا۔

مولانا سید نعیم الدین مراد آبادی صاحب الرائے، مدبر اور مفکر تھے ملک کے حالات پر ان کی گہری نظر تھی آپسی جھگڑے مٹا کر انہوں نے اہل سنت کے مختلف طبقات میں اتحاد و اتفاق پیدا کر کے ایک دوسرے سے قریب کیا اور ۱۳۶۵ھ / ۱۹۴۶ء میں بمقام بنارس آل انڈیا سنی کانفرنس کر کے ہندوستان کے پانچ سو مشائخ اور علماء کو ایک مرکز پر لا کر جمع کر دیا۔

۱۳۴۱ھ / ۱۹۲۳ء کے آغاز ہی میں شدھی تحریک کا آغاز ہوا۔ ہندو سربراہ داروں نے سوامی شرادھانند کی مدد سے مسلمانوں کے خلاف زبردست تحریک چلائی جس کے جواب میں ابو البرکات سید احمد صاحب شیخ الحدیث و امیر دارالعلوم حزب الاحناف لاہور نے مولانا نعیم الدین مراد آبادی کی نگرانی اور مولانا ^{مظنی} رضا خان بریلوی کے تعاون سے اس فتنہ کے انسداد و استیصال کے لئے تبلیغی جماعت بنائی اس جماعت نے منظم طور پر شدھی فتنے کے سدباب کے لیے کام کیا اور اسلام کی تبلیغ کی۔ مولانا نعیم الدین صاحب نے اسلام کی تبلیغ تقریر و تحریر کے ذریعہ کر کے مذہب اسلام کی گرفتدار خدمات انجام دیں۔ انہوں نے اپنے رسالہ "الواد الاعظم" مراد آباد کے ہر شمارہ میں قسط وار شرادھانند کے قرآن اور اسلام پر اعتراضات کے جوابات دیتے اور کھل کر لکھتے رہے نعیم الدین صاحب کی یہ تحریرات، اسلام اور قرآن پر غیر مسلموں کے اعتراضات کے مدلل جوابات کا ایک شاہکار ہیں۔ الواد الاعظم کی کچھ فائلیں مولانا مبارک حسین صاحب مدیر ماہنامہ "اشرفیہ" مبارکپور، ضلع اعظم گڑھ کے پاس ہیں۔

فتنہ شدھی کے سدباب کے لئے مولانا نعیم الدین صاحب نے شعبان ۱۳۴۳ھ

/ ۱۸۶۱ء، ۱۹۰۱ء، مارچ ۱۹۲۵ء کو مراد آباد میں علماء و مشائخ اہل سنت کی ایک کانفرنس منعقد کی تھی جس میں مولانا سید ابوالخیر احمد راشدی، کچھوچھوی، مولانا سید سلیمان اشرف بہاری، مولانا یعقوب حسین صاحب بلاپوری، مولانا عبدالحمید آنولوی، مفتی عبداللطیف خطیب آگرہ، مولانا سید بہجت علی شاہ محدث علی پوری، مولانا محمد عمر صاحب جمعی، مولانا حامد خان بریلوی اور مولانا ابوالبرکات سید احمد نے شریک ہو کر اسلام کی حقانیت اور شہد حائند کے اعتراضات کے جوابات کے موضوع پر تقریریں کیں اور اسلام کی تبلیغ و اشاعت کے لیے ایک لائحہ عمل پیش کیا۔ اس تبلیغ کے سبب تقریباً ڈیڑھ لکھ غیر مسلموں نے اسلام قبول کیا مولانا برہمچاری جن کو ہندو دھرم پر عبور حاصل تھا کی تبلیغ سے تقریباً پچاس ہزار ہندوؤں نے اسلام قبول کیا۔

تصنیف و تالیف:-

مولانا نعیم الدین صاحب نے اردو تصانیف کے ذریعہ بہ اہم رول ادا کیا وہ اعلیٰ درجہ کے خطیب، مدرس، مفسر، محدث اور مصنف و شاعر تھے انہوں نے بیس سال کی عمر میں الکلمۃ العلیا علاء علیہ المصطفیٰ تصنیف کی ان کی لکھی ہوئی ایک تصنیف تفسیر خزائن العرفان ہے اس تفسیر کے بارے میں پروفیسر عبدالقیوم لکھتے ہیں:-

”آپ (مولانا سید محمد نعیم الدین) نے خزائن العرفان کے نام

سے قرآن کریم کی عمدہ تفسیر لکھی ہے“ ۳۵

ڈیڑھ درجن سے زیادہ کتابیں اور رسائل انہوں نے تصنیف کیے ہیں جن کی تفصیل یہ ہے

۱۔ درنایاب:-

یہ اردو زبان میں ہے اور ۲۶ صفحات پر مشتمل ہے۔ یہ مولانا نعیم الدین مراد آبادی کا ایک فتویٰ ہے جو قبر پر شاخ اور بھول ڈالنے اور اس سے میت کے تخفیف عذاب کی امید رکھنے کے شرعاً جواز کے بارے میں ایک استفتاء ہے اس رسالہ میں مولانا اور ان کے اس مسئلہ مذکور بالا میں مخالف مولوی عظیم ہدایت علی صاحب کے مابین مناظرہ کی ایک صورت پیش کی گئی ہے۔ نعیم الدین صاحب نے احادیث اور فقہاء کے اقوال کی روشنی میں بھر پور بحث کی ہے۔

۲۔ سواط العذاب علی قوامع القباب:-

یہ اردو زبان میں ہے سعودیہ عربیہ کے حکمران ابن سعود نے جب قبریں سہار کرنا شروع کیا تھا تو پورے عالم اسلام میں کھل بلی مچ گئی تھی نعیم الدین صاحب نے بھی اس کے خلاف زور قلم کا استعمال کیا اور یہ رسالہ احادیث و فقہ کی روشنی میں لکھا ہے۔

۳۔ تحقیقات لدفع التلبیسات:-

دراصل محمد عبد الحمید خادم مدرسہ اسلامیہ رحمانیہ موضع رنگپور ڈاکخانہ جلال پور ضلع فیض آباد کے ایک استفتاء کا تحقیقی جواب ہے یہ استفتاء مولانا احمد رضا بریلوی سے متعلق ہے اس کی زبان اردو ہے۔

- ۵۔ تفسیر خزان العرفان:- مطبوعہ (اردو)
- ۶۔ اطیب البیان رد تنقویت الایمان:- مطبوعہ مراد آباد ۱۴۰۴ھ (اردو)
- ۷۔ کشف الحجاب:- مطبوعہ (اردو)
- ۸۔ کتاب العقائد:- مطبوعہ خیر سنہ ۱۳۴۹ھ (اردو)
- ۹۔ زاد الحرمین:- مطبوعہ ناظم پریس، رام پور ۲۳ فروری ۱۹۷۱ء (اردو)
- ۱۰۔ آداب الاختیار:- مطبوعہ (اردو)
- ۱۱۔ سیرت النجابه:- مطبوعہ (اردو)
- ۱۲۔ سوانح کربلاء:- مطبوعہ کانپور (اردو)
- ۱۳۔ احقاق حق:- مطبوعہ (اردو)
- ۱۴۔ گلشن غیب نواز:- مطبوعہ (اردو)
- ۱۵۔ ریاض نعیم:- مطبوعہ (اردو)
- ۱۶۔ افادات صدرالمنزل:- (مجموعہ فتاویٰ) (اردو)
- ۱۷۔ پراچین کمال:- مطبوعہ (اردو)
- ۱۸۔ ارشاد الانام فی محفل مولود والقیام:- مطبوعہ (اردو)

تذکرہ علماء اہل سنت میں محمود احمد قادری نے لکھا ہے کہ مولانا نعیم الدین مراد آبادی کے مضامین الہلال والبلات (مدیر ابوالکلام آزاد) میں شائع ہوتے رہے ہیں لیکن بہت جلد کے بعد ہی ان کے مضامین دستیاب نہیں ہوئے الہلال والبلات کے سارے پرچے دیکھے جو خدا بخش لائبریری پٹنہ میں موجود ہیں۔ اس لئے محمود احمد قادری نے جو لکھا ہے وہ درست نہیں معلوم ہوتا۔

مولانا نعیم الدین مراد آبادی نے تصنیف و تالیف کے ساتھ ساتھ شعر و شاعری میں بھی دلچسپی لی ہے چونکہ ان کو شاعرانہ ماحول ملے خود ان کے والد شاعر تھے وہ نہایت

تخلص رکھتے۔ عربی، فارسی اور اردو میں طبع آزمائی کی ان کا مجموعہ کلام بھی شائع ہوا۔ جس سے ان کی ہشت پہلو طبیعت کا اندازہ ہوتا ہے۔ اور ان کی گرانقدر علمی و ادبی خدمات کا بخوبی پتا چلتا ہے اس طرح انہوں نے اردو زبان و ادب کی بیش بہا خدمات انجام دیتے ۶۷ برس کی عمر میں یعنی ۱۸ ذی الحجہ ۱۳۶۷ھ کو ہم سے جدا ہو گئے۔ مولانا مفتی محمد ابراہیم نے ان کی وفات پر یہ قطعہ تاریخ کہا ہے ۔

شوقِ نعیم ضد میں حضرت نعیم دیں
دارِ فنا سے دارِ بقا کو ہوتے رواں
رضواں نے دی ندا کہ فریدی سن وصال
کہہ دو ملا ہمشت بریں میں انہیں مکان

۱۳۶۷ھ

مولانا سید محمد نعیم الدین نعیم مراد آبادی کے حالات اور ادبی خدمات نشتر معلوم ہوتے ہیں اس لئے یہاں دو مقالات کا اضافہ کیا جا رہا ہے، ایک پروفیسر ڈاکٹر محمد مسعود احمد کا مطبوعہ مقالہ حالات و خدمات پر ہے اور دوسرا پروفیسر فاروق احمد صدیقی (بہار یونیورسٹی، بھارت) کا مقالہ جو شاعری پر ہے۔ ناشر

صدر الافاضل مولانا سید محمد نعیم الدین مراد آبادی (پروفیسر ڈاکٹر محمد مسعود احمد)

صدر الافاضل مولانا محمد نعیم الدین مراد آبادی علیہ الرحمہ کی ولادت ۲۱ مارچ ۱۳۰۰ھ (یکم جنوری ۱۸۸۳ء) کو مراد آباد (یو۔ پی۔ بھارت) میں ہوئی۔ ۱۳۲۰ھ ۱۹۰۰ء میں مدرسہ امدادیہ (مراد آباد) سے دستار فضیلت حاصل کی۔ استاد گرامی مولانا شاہ محمد گل رحمت اللہ علیہ عارف کامل اور فاضل اجل تھے، فاضل مدون کے عشق و محبت اور علمیت و فقہانیت کی ایک جھلک ان کی تالیف ”ذخیرۃ العقبیٰ فی استحباب مجلس میلاد مصطفیٰ“ (۱۳۳۹ھ / ۱۹۲۰ء) میں نظر آتی ہے۔۔۔۔۔ آپ کا سلسلہ حدیث براہ راست حجاز مقدس سے مربوط ہے، برہنہ پاک و ہند کے دوسرے سلاسل حدیث کے مقابلے میں آپ کو یہ خصوصی امتیاز حاصل ہے۔۔۔۔۔

صدر الافاضل ایسے جلیل القدر استاد کے متمیز رشید تھے، وہ علوم عقلیہ و نقلیہ کے ماہر تھے بالخصوص فن حدیث اور علم التوقیت میں یدِ طولیٰ رکھتے تھے۔ علمِ طب میں بھی مہارت حاصل تھی اور حکیم شاہ فضل احمد اہوئی سے شرف تلمذ تھا، شاعری میں اپنے والد ماجد استاد الشعراء مولانا معین الدین نزہت سے فیض حاصل کیا اور نعیم تخلص فرماتے تھے۔ آپ کا دیوان ”ریاض نعیم“ شائع ہو چکا ہے۔

صدر الافاضل حضرت شاہ محمد گل علیہ الرحمہ سے سلسلہ عالیہ قادریہ میں بیعت تھے۔ بیعت کے بعد حضرت شاہ صاحب نے آپ کو حضرت شاہ علی حسین کچھوچھوی

رحمۃ اللہ علیہ (م۔ ۱۳۵۵ھ) کے سپرد کر دیا۔ صدر الافاضل نے آپ سے استفادہ کیا اور آپ ہی سے خلافت و اجازت حاصل کی، آپ ہی کی اجازت سے فاضل بریلوی مولانا احمد رضا خاں علیہ الرحمہ (م۔ ۱۹۲۱ء) سے بھی خلافت و اجازت حاصل کی۔ صدر الافاضل، فاضل بریلوی کے رازدار اور رمز شناس تھے، آپ نے ان کے مشن کو بڑی کامیابی کے ساتھ آگے بڑھایا اور مسلمانان ہند کی سیاسی اور مذہبی امور میں رہنمائی فرمائی۔

۱۳۲۸ھ / ۱۹۱۰ء میں مراد آباد میں آپ نے مدرسہ انجمن اہل سنت و جماعت کی بنیاد رکھی بعد میں ۱۳۵۲ھ / ۱۹۳۳ء میں اس مدرسہ کا نام جامعہ نعیمیہ قرار پایا۔ اس جامعہ کے فیض یافتہ اور صدر الافاضل کے تلامذہ پاک و ہند میں بہت سے جامعات کے بانی، بہت سی کتابوں کے مصنف اور بہت سے رسالوں کے مدیر ہیں مثلاً یہ حضرات:-

۱۔ مولانا مفتی محمد عمر نعیمی علیہ الرحمہ (بانی مدرسہ بحر العلوم مخزن عربیہ، کراچی)، آج کل یہ مدرسہ دارالعلوم نعیمیہ کے نام سے ایک ٹرسٹ کے زیر انتظام چل رہا ہے۔

۲۔ علامہ ابوالحسنات مولانا محمد احمد قادری علیہ الرحمہ۔۔۔۔۔ ۱۹۴۰ء میں قرارداد پاکستان کی منظوری کے وقت اجلاس لاہور میں موجود تھے۔ ۱۹۴۶ء میں آل انڈیا سنی کانفرنس (بنارس) میں شرکت کی۔ ۱۹۴۸ء میں تحریک آزادی کشمیر میں حصہ لیا۔ ۱۹۵۳ء میں تحریک ختم نبوت میں سرگرمی سے جدوجہد کی جمعیتہ العلماء پاکستان کے پہلے صدر تھے آپ کی تصانیف میں یہ قابل ذکر ہیں:-

تفسیر الحسنات (چھ جلدیں)، ترجمہ کشف المحجوب، شمیم رسالت، شہر
قصیدہ بردہ شریف، اوراق غم، صبح نور، قراطیس المواعظ، فہشتہ رمت،
اظہار الاسقام، مظہر الاسرار، لتیان، مونس الاطباء وغیرہ وغیرہ

ابوالبرکات مولانا سید محمد قادری (ناظم سرکاری مدرسہ انجمن حزب الاحناف
لاہور)، آپ ہی کے صاحبزادے علامہ محمود احمد رضوی بخاری شریف کے
شارح اور بہنامہ رضوان (لاہور) کے مدیر ہیں

ابوالخیر مولانا مفتی محمد ادر اللہ صاحب (بانی مدرسہ دارالعلوم نعیمیہ پور
سایہ وال، آپ فتاویٰ بریہ کے مصنف ہیں۔ آپ ہی کی سرپرستی میں
یہاں بہنامہ "نور الحبیب" نکل رہا ہے۔

علامہ پیر محمد کرم شاہ صاحب (دارالعلوم ندویہ غوثیہ، بحیرہ شریف) آپ
کی تفسیر ضیاء القرآن شہرت عام حاصل کر چکی ہے، آپ کی سرپرستی
اور ادارت میں پنجاب کا مفرد علمی اور مذہبی مجلہ "ضیاء غم" بڑی
کامیابی سے نکل رہا ہے۔

مولانا مفتی محمد حسین (بانی جامعہ نعیمیہ، پور) آپ کی سرپرستی و
ادارت میں بہنامہ "عرفات" نکل رہا ہے

مولانا مفتی احمد یار خاں علیہ الرحمہ، آپ کی تالیف تفسیر نعیمی
مقبول و معروف ہے۔ اس کے علاوہ مندرجہ ذیل تصانیف آپ سے
یادگار ہیں۔

علم المیراث، جوار الحق، شان حبیب الرحمن، سلطنت مصطفیٰ، دیوان سالک،
علم القرآن، اسرار الاحکام، مرۃ شرح مشکوٰۃ شریف (آٹھ جلدوں میں)،

نعیم الباری فی شرح البخاری، نو العرفان فی حاشیۃ القرآن، مواعد نعیمیہ، فتاویٰ نعیمیہ، اسلامی زندگی وغیرہ۔

راقم الحروف ایام نو عمری میں صدر الافاضل کی زیارت سے مشرف ہوا ہے اور ان کی تقاریر سنی ہیں۔ صدر الافاضل ۱۳۵۳ھ / ۱۹۳۴ء سے بہت قبل مسجد جامع فتحپوری، دہلی کی محفل میلاد النبی، صلی اللہ علیہ وسلم میں ۱۲ ربیع الاول کی شب کو ہر سال تقریر فرماتے تھے، پھر ۱۲ ربیع الاول کو بعد نماز ظہر بھی تقریر فرماتے تھے۔ اس محفل پاک کے بانی راقم کے والد ماجد حضرت مفتی اعظم ہند شاہ محمد مظہر اللہ رحمۃ اللہ علیہ (م۔ ۱۳۸۶ھ / ۱۹۶۶ء) تھے۔ صدر الافاضل اور آپ کے درمیان نہایت ہی مخلصانہ تعلقات تھے۔ بارہویں شب مبارک کو محفل میلاد میں شرکت فرمانا تو اس خصوصی تعلق و محبت کی نشاندہی کرتا ہے۔

صدر الافاضل تبلیغ اسلام اور ناموس مصطفیٰ صلی اللہ علیہ وآلہ وسلم کی حفاظت و حمایت میں ہمہ تن مصروف رہتے۔ اس سلسلے میں آپ نے عیسائیوں اور آریوں سے کامیاب مناظرے فرمائے۔ آپ نے اپنے رسالہ الاسود الاعظم میں بھی ان لوگوں کا رد کیا، مثلاً پینڈت دیانند سرسوتی کی کتاب ستیارتھ پر کاش کے اسلام اور شارع اسلام پر اعتراضات کے مسکت و مدلل جواب دیے۔ مگر تحریر و تقریریں کسی مقام پر تہذیب و شائستگی کا دامن ہاتھ سے جانے نہ دیا، اس جذباتی دور میں یہ خوبی نہایت ہی قابل تحسین ہے۔۔۔ آپ نے تبلیغ اسلام کے لئے الموڑہ، نینی تال، بلدوانی وغیرہ کے پہاڑی علاقوں کا دورہ کیا، تبلیغ اسلام کے لئے وہاں قیام فرمایا اور ایک رسالہ "پراچین کال" تحریر فرمایا جو غالباً پہاڑی زبان میں ہے اور اس کا اردو ترجمہ بھی ساتھ ہی ہے۔۔۔ اشاعت اسلام کے لئے آپ نے بحیری والوں کے روپ میں اپنے گماشتے بھیجے جنہوں نے گھر گھر جا کر اسلام کو پھیلایا۔ یہ وہ زمانہ تھا۔ جب کہ علماء

بالعموم تبلیغ اسلام سے بے خبر تھے۔ بلکہ ہندو مسلم اتحاد کی باتیں کر رہے تھے۔

۱۹۱۹ء / ۱۳۳۸ھ اور ۱۳۳۹ھ / ۱۹۲۰ء میں تحریک خلافت، تحریک

ترک موالات کے جذباتی دور میں آپ نے تحریر و تقریر کے ذریعہ مسلمانوں کو اسلام کے سچے پیغام کو پہنچایا اور صدر جمعیتہ العلماء ہند کو ہندو مسلم اتحاد کے خطرات سے آگاہ کر کے مسلمانوں کے اتحاد کو پارہ پارہ کرنے سے روکا۔۔۔ پھر دہلی جا کر مولانا محمد علی جوہر کو پنجاب بالآخر ہندو مسلم اتحاد کی دعوت سے دست بردار نہ کر تائب ہو گئے۔ مولانا محمد اطہر نعیمی اپنے والد ماجد تاج العلماء سے اور وہ صدر الافاضل سے روایت کرتے ہیں کہ ۱۹۳۰ء میں کول میز کانفرنس میں شرکت کیلئے لندن جانے سے قبل مولانا محمد علی جوہر صدر الافاضل سے ملنے آئے، صدر الافاضل نے پھر ہندو مسلم اتحاد کے نتائج و عواقب کی طرف ان کو متوجہ کیا، اس پر انہوں نے فرمایا:-

”اگر زندہ رہا تو اس کی تلافی کی کوشش کریں گا۔“

مولانا شوکت علی کو مراد آباد جا کر صدر الافاضل کے دولت کدے پر حاضہ ہونے اور ان کے سامنے ہندو مسلم اتحاد کی حمایت و تائید سے دست کش ہونے۔۔۔ دونوں بھائیوں کو ہندوؤں کی بیوفانی کا شدید احساس تھا۔

گورگوگل کی تحریک چلائی گئی تو صدر الافاضل نے اس کے مقابلے کے لئے اعظم و اکابر اہل سنت کو مراد آباد جمع کیا، جہاں ۱۹۲۵ء / ۱۳۴۴ء میں آل انڈیا سنی کانفرنس (الجمعۃ العالیۃ المرکزیۃ) کی بنیاد رکھی گئی جس کے ناظم اعلیٰ صدر الافاضل منتخب ہوئے اور مستقل صدر حضرت محدث علی پوری، پیر سید جماعت علی شاہ علیہ الرحمہ (م ۱۳۷۰ھ / ۱۹۵۱ء)۔

۱۹۲۴ء / ۱۳۴۳ھ اور ۱۹۲۵ء / ۱۳۴۴ھ کے درمیان شدت کی تحریک

چلی تو اس کی مدافعت کے لئے صدر الافاضل نے کارہائے نمایاں انجام دیے۔ بریلی میں جماعت رضائے مصطفیٰ قائم کی گئی۔ جس کے تحت اس فتنہ ارتداد کا مقابلہ کیا گیا، صدر الافاضل نے آگرے کو اپنا ہیڈ کوارٹر بنایا اور بالآخر شردھانند کے اس فتنے کا خاتمہ ہو گیا۔

۱۳۳۷ھ / ۱۹۱۸ء میں مراد آباد سے ماہنامہ ”السواد الاعظم“ جاری کیا اور اس کے ذریعہ مذہبی اور سیاسی میدانوں میں مسلمانان ہند کی رہنمائی فرمائی، اس شعر سے آپ کے عزم و حوصلہ کا اندازہ لگایا جاسکتا ہے۔

پھر جنوں کہتا ہے خود کو پایہ جولاں دیکھیے

چلیے اٹھیے، اب کے پھر وحشت میں زنداں دیکھیے

۱۹۳۱ء میں دوسری گول میز کانفرنس (لندن) میں جب علامہ اقبال نے تقسیم ہند کی تجویز پیش کی تو آپ نے اس کی پرزور تائید کی اور اس تجویز کے مخالف ہندو اخبارات و رسائل کا غوب تعاقب فرمایا اور اپنے موقف کی حمایت میں نہایت محقول اور دل نشیں دلائل پیش کئے۔۔۔۔۔ ۱۹۴۰ء / ۱۳۵۹ھ جب لاہور میں ”قرارداد پاکستان“ منظور ہوئی تو اس موقع پر آپ کے تمیز رشید مولانا ابوالحسنات محمد احمد علی الرحمہ موجود تھے اور جلسہ کے سرگرم کارکن تھے۔ ۱۹۴۶ء میں نواب محمد اسماعیل خاں (صدر۔ یو۔ پی مسلم لیگ) کے ذریعہ قائد اعظم کو تار دلویا کہ جب تک حکومت برطانیہ پاکستان کے مشرقی اور مغربی علاقے کے درمیان ایک بین الاقوامی آزاد علاقہ تسلیم نہ کر لے، تقسیم کی تجویز منظور نہ کریں۔

۱۳۶۶ھ / ۱۹۴۶ء میں صدر الافاضل ہی کی کوششوں سے بنارس (بھارت) میں آل انڈیا سنی کانفرنس کے چار روزہ تاریخی اجلاس ہوئے (یعنی ۱۲ اپریل تا ۳۰ اپریل)۔۔۔۔۔ اس کانفرنس میں پاک و ہند کے دو ہزار علماء و مشائخ اور ۶۰ ہزار

دوسرے حاضرین شریک تھے۔ ”قرارداد پاکستان“ کی حمایت میں جو تجویز اتفاق راستے سے منظور ہوئی۔ اس کے یہ الفاظ قابل توجہ ہیں۔

”آل انڈیا سنی کانفرنس کا یہ اجلاس مطالبہ پاکستان کی پر زور حمایت کرتا ہے۔“

(خطبہ صدارت، جمہوریت اسلامیہ، مطبوعہ (مراد آباد) ۱۹۴۶ء، ص ۲۹)

مطالبہ پاکستان کی حمایت و اشاعت کے لئے صدر الافاضل نے ہندوستان اور پاکستان کے دور دراز علاقوں کا دورہ کیا، حتیٰ کہ مراد آباد سے بنگال تک تشریف لے گئے اور وہاں مسلمانوں میں ایک نئی روح پھونکی جو آگے چل کر مشرقی پاکستان کی تعمیر و تشکیل میں معین و مددگار ثابت ہوئی۔

آل انڈیا سنی کانفرنس کے مذکورہ بالا اجلاس کے بارے میں حضرت مولانا عبدالحامد بدایونی رحمۃ اللہ علیہ (م ۱۳۹۰ھ / ۱۹۷۰ء) کے تاثرات قابل توجہ ہیں۔۔۔۔۔ مولانا نے موصوف کی ذات تحریک آزادی ہند میں بڑی اہمیت کی حامل ہے۔۔۔۔۔ آپ تحریک خلافت میں علی برادران کے ساتھ رہے۔۔۔۔۔ تحریک شدہ میں اس کی سخت مزاحمت کی۔۔۔۔۔ بنگال میں مولوی حسین احمد کے مقابلے میں مسلم لیگ کے نمائندے کو کامیاب کرایا۔۔۔۔۔ ۲۳ مارچ ۱۹۴۰ء میں لاہور کے تاریخی اجلاس میں قائد اعظم کے سامنے قرارداد پاکستان کی حمایت میں پرزور تقریر فرمائی۔۔۔۔۔ ۱۹۴۵ء میں دہلی دکن اور قائد اعظم کی ملاقات کے لئے راہ ہموار کی،۔۔۔۔۔ ۱۹۴۶ء میں علماء کا وفد حجاز لے گئے اور حکومت سعودیہ کو پاکستان کی حمایت پر آمادہ کیا۔۔۔۔۔ الغرض انہوں نے تنہا وہ خدمات انجام دیں جو ایک جماعت کے سب کی نہ تھیں۔۔۔۔۔ ایسا مجاہد جب کوئی بات کہے تو وہ بات معمولی نہیں، بہت وزنی ہے۔۔۔۔۔ آل انڈیا سنی کانفرنس (۱۹۴۶ء) کے بارے میں آپ فرماتے ہیں۔

” میں نے اپنی چوالیس سالہ قومیات کی زندگی میں صدہا کانفرنسیں دیکھیں اور ہمسیوں خود منعقد کیں لیکن میں کہتا ہوں کہ بنارس کی سنی کانفرنس کی طرح گزشتہ چالیس سالوں میں کوئی کانفرنس بھی نہ ہو سکی۔“

(غلام معین الدین ! حیات صدر الافاضل، مطبوعہ لاہور، ص ۲۰۰)

پاکستان معرض وجود میں آنے کے بعد صدر الافاضل لاہور اور پھر کراچی تشریف لائے، دستوری خاکہ کے لیے آپ سے عرض کیا گیا لیکن اچانک طبیعت نامساں ہو گئی اور واپس ہندوستان تشریف لے گئے اور پھر وہاں مالک اسلامیہ اور خلافت عثمانیہ کے دساتیر و قوانین کو سامنے رکھ کر پاکستان کے لیے ایک اسلامی دستور کا خاکہ تیار کرنا شروع کیا، ابھی ۱۱ دفعات لکھنے پاتے تھے کہ ۱۹ ذی الحجہ ۱۳۶۷ھ (۲۲ اکتوبر ۱۹۴۸ء) کو مراد آباد میں وصال فرما گئے۔ مزار مبارک جامعہ نعیمیہ (مراد آباد) کے احاطہ میں واقع ہے۔

صدر الافاضل کی اولاد امجاد میں چار فرزند ہوتے جن کی تفصیل یہ ہے:-

(۱) مولوی ظفر الدین (۲) مولوی محمد اختصاص الدین، (۳) جناب ظہیر الدین

(۴) جناب اظہار الدین

السواد الاعظم کے مطالعہ سے اتنا پتا چلتا ہے کہ ۲۱، ۲۳ و ذیقعدہ ۱۳۴۶ھ / ۱۹۲۷ء کو طاعون کی وبا میں یکے بعد دیگرے دو صاحبزادیاں فوت ہو گئیں۔ اس وقت صدر الافاضل علی پور تشریف رکھتے تھے اور تدفین کے بعد دولت کدے پہنچے اس لیے یہ غم معمولی غم نہ ہو گا۔ دو صاحبزادیاں اور تھیں۔ ایک زوجہ مولوی حکیم سید یعقوب علی (مقیم کراچی) اور دوسری زوجہ حافظ سید حامد علی (مقیم مراد آباد)

صدر الافاضل تبحر عالم اور صاحب بصیرت سیاستداں تھے۔ علمیت کا اندازہ اس

سے ہوتا ہے کہ حضرت فاضل بریلوی علیہ الرحمہ نے الطاری الداری کا مسودہ آپ کو دکھایا۔ اور جب آپ نے بعض ترمیمات کی سفارش کی تو قبول کر لی گئیں۔۔۔۔۔
 آپ نے بیس سال کی عمر میں الکلمۃ العلیا علاء علم المصطفیٰ تصنیف فرمائی۔
 ڈیڑھ درجن سے زیادہ کتب و رسائل آپ سے یاد گار ہیں جن کی تفصیل یہ ہے:-

تفسیر خزائن العرفان، اطیب البیان، مجموعہ فتاویٰ، تبرکات صدر الافاضل، سوانح
 کہ بلا، کتاب العقائد، ابتدائی، اساطیر العذاب، آداب الاخیار، فراتہ النور، کشف الحجاب،
 التحقیقات لدفع التلبیسات، زاد الخرمین، ریاض نعیم، گلبن غریب نواز، پراچین کال،
 احقاقیق، ارشاد الآتام فی محفل المولود والقیام وغیرہ وغیرہ

صدر الافاضل کی تصانیف مراد آباد سے بھی شائع ہوئیں اور ادارہ نعیمیہ رضویہ
 لاہور ازہربک، پود کراچی، مکتبہ اہل سنت (کراچی)، نورانی کتب خانہ لاہور، اور مکتبہ
 فریدیہ کراچی نے بھی بعض کتابیں شائع کی ہیں۔

الغرض صدر الافاضل چودھویں صدی ہجری کے ایک جلیل القدر عالم اور ماہر
 سیاست دان تھے، مذہب و سیاست پر ان کی بہت گہری نظر تھی پنجاب یونیورسٹی
 لاہور سے شائع ہونے والی تاریخ ادبیات مسلمانان پاکستان و ہند میں پروفیسر
 عبد القیوم نے بجا طور پر صدر الافاضل کے لئے ان تاثرات کا اظہار کیا ہے:-

مولوی سید نعیم الدین مراد آبادی ایک جلیل القدر عالم دین اور
 نامور فاضل تھے اور ہزاروں لوگ آپ کے فیض سے بہرہ ور
 ہوئے، آپ نے خزائن العرفان کے نام سے قرآن کریم کی
 ایک عمدہ تفسیر لکھی ہے۔ (جلد دوم۔ ص ۴۲۳)

ماخذ و مراجع

- احمد رضا خان :
الاستمداد، مطبوعہ لاہور ۱۹۷۶ء، ص ۹۱
- اقبال احمد فاروقی :
حواشی الاستمداد، مطبوعہ لاہور، ۱۹۷۶ء، ص ۹۱، ۹۲
- سید محمد محدث کچھوچھوئی :
خطبہ صدارت جمہوریت اسلامیہ، مطبوعہ بریلی
۱۹۴۶ء، ص ۲۹
- سید محمد حیلانی :
المیزان، امام احمد رضا نمبر، مطبوعہ بمبئی
۱۹۷۶ء، ص ۱۸۸
- عبد القیوم بیروقیہر :
تاریخ ادبیات مسلمانان پاکستان و ہند، جلد دوم
مطبوعہ لاہور ۱۹۷۲ء، ص ۴۲۳
- غلام معین الدین نعیمی :
حیات صدر الافاضل، مطبوعہ لاہور
- محمد صادق قصوری :
اکابر تحریک پاکستان، مطبوعہ لاہور ۱۹۷۶ء،
ص ۲۶۶ تا ۲۷۴
- محمد عبد الحکیم شرف قادری :
تذکرہ اکابر اہل سنت، مطبوعہ لاہور، ۱۹۷۶ء
- محمد مسعود احمد :
فاضل بریلوی اور ترک موالات، مطبوعہ لاہور
۱۹۷۶ء، ص ۷۷ تا ۸۰
- محمد مسعود احمد :
مقالہ انسائیکلو پیڈیا آف اسلام (پنجاب
یونیورسٹی، لاہور) جلد دہم جز پنجم
- محمد نعیم الدین مراد آبادی :
کتاب العقائد، مطبوعہ کراچی ۱۹۷۳ء
- محمد نعیم الدین مراد آبادی :
سوانح کربلا، مطبوعہ کراچی
- محمود احمد قادری :
تذکرہ علمائے اہل سنت، مطبوعہ کانپور، ص ۲۵۳

- السواد الاعظم (مراد آباد): ذی الحجہ ۱۳۳۹ھ / ۱۹۲۱ء - ص ۹ تا ۵۶
- السواد الاعظم (مراد آباد): ذی الحجہ ۱۳۴۶ھ / ۱۹۲۸ء
- السواد الاعظم (مراد آباد): صفر المظفر ۱۳۵۲ھ / ۱۹۳۳ء
- السواد الاعظم (مراد آباد): رمضان و شوال ۱۳۵۳ھ / ۱۹۳۴ء - ص ۱۳
- الہام (بہاولپور): ۲۱ نومبر ۱۹۷۶ء - ص ۶، ۵
- نوٹ:- بعض معلومات مندرجہ ذیل علماء سے حاصل کیں
- ۱۔ مولانا غلام محی الدین فریدی نعیمی (ابن حکیم غلام احمد فریدی خلیفہ فاضل بریلوی و برادر عم زاد صدر الافاضل)
 - ۲۔ مولانا محمد اطہر نعیمی (ابن مفتی محمد عمر نعیمی تلمیذ رشید صدر الافاضل و مہتمم جامعہ نعیمیہ، مراد آباد)

صدر الافاضل ”ریاضِ نعیم“ میں

پروفیسر فاروق احمد صدیقی (بہار یونیورسٹی)

حضرت صدر الافاضل کی جامع اوصاف و حامل کمالات شخصیت، علمائے اہل سنت و جماعت کی زریں تاریخ میں بے حد ممتاز و محترم ہے۔ ایک عالم تبحر، اساتذہ اجل، مفسر قرآن، محدث کبیر مناظر بے عدیل اور اعلیٰ حضرت عظیم البرکت کے مہتمم و کیل تھے۔ آپ کی شخصیت شش بہت، بہر رخ کامیاب و بے مثال ہے۔ انھوں نے جس میدان میں قدم رکھا اپنی عظمت و انفرادیت کا پرچم اہر ادا کیا۔ اور جس موضوع پر لکھا فکر و تدبیر کی گہری چھاپ چھوڑی۔

ان کی تقریباً ایک درجن تصنیفات اور مختلف تنظیمی و تحریری سرگرمیاں اس امر کا ثبوت فراہم کرتی ہیں کہ وہ ایک شخص نہیں مستقل ادارہ تھے۔ اس لئے ان کے گونا گوں کارناموں کا احاطہ کرنے کے لئے واقعی ایک مستقل ادارہ کی ضرورت ہے۔

میں نے ابھی ابھی صدر الافاضل کی چند امتیازی خصوصیات کی طرف اشارے کئے ہیں۔ ان کی ایک اور اہم خصوصیت جو عام نگاہوں سے اوجھل ہے وہ یہ ہے کہ آپ ایک خوش فکر و خوش کلام شاعر بھی تھے۔ میں اس وقت اس سے متعلق اظہار خیال کرنا چاہتا ہوں۔ یہ محتاج وضاحت نہیں کہ آپ کو شعری ذوق و رشتہ میں ملا تھا۔ آپ کے والد ماجد حضرت مولانا سید معین الدین نزہت بڑے پُرگو اور قادر الکلام شاعر تھے۔

اپنے عہد کے اساتذہ شاعروں میں ان کا شمار تھا۔ یہاں بطور نمونہ میں ان کے وہ دو اشعار نقل کرنے کی اجازت چاہتا ہوں جو ایک مخصوص پس منظر میں کہے گئے ہیں۔ وہ یہ کہ آپ ابتداً مولوی قاسم نانوتوی کے مرید تھے۔ جب آپ کو ان کی بدعقیدگی سے مطلع

کیا گیا تو آپ نے فوراً نسخ بیعت کر کے رجوٹ کیا اور یہ اشعار کہے۔
 پھرا ہوں اس کی گلی سے نہمت ہوں جس میں گمراہ شیخ و قاضی
 رضائے احمد اسی میں سمجھوں کہ مجھ سے احمد رضا ہوں راضی
 اس شعر کا مصرعہ ثانی جو دعوت پیغام دے رہا ہے آج بھی اس کی اہمیت و
 صداقت مسلم ہے۔ خوش عقیدہ مسلمان کا یہی وظیفہ و ترانہ ہونا چاہئے کہ ج
 رضائے احمد اسی میں سمجھوں کہ مجھ سے احمد رضا ہوں راضی
 خیر یہ کشتگو بطور تملہ معترضہ آگئی تھی۔ جہاں تک صدر الافاضل کی شاعرانہ
 دلچسپیوں اور کارگزاریوں کا تعلق ہے تو یہ بات بلا غوف تردید کہی جاسکتی ہے کہ ان
 کی حیثیت ان کے دیگر کارناموں کے تقابل میں ضمنی اور ثانوی تھا۔ ان کی زندگی
 پاک کا اصل مقصد مشن محبوب کہ یا سلی اللہ علیہ وسلم کی عظمت و جلالت کا پرہیز
 بلند کرنا اور ان کے گستاخوں کی سرکوبی کرنا تھا۔۔۔۔۔ اس لئے وہ تصنیفی و تحریری
 سرگرمیوں میں زیادہ مصروف و مہمک رہے۔ اور شعر گوئی کی طرف زیادہ توجہ نہ
 دے سکے۔ ”ریاض نعیم“ میں شامل ان کا کلام جو مختلف اصناف و موضوعات پر
 ہے اس خیال کی تصدیق کرتا ہے کہ اگر آپ نے تھوڑی سی توجہ اور فرمائی ہوتی تو
 آپ کی شاعرانہ عظمت کا کچھ اور ہی عالم ہوتا۔

”ریاض نعیم“ مرتبہ حضرت مولانا معین الدین نعیمی ایک ایسا حسین شعری
 گلدستہ ہے جس میں ہر رنگ و بو کے پھول موجود ہیں، حمد، نعت، منقبت، غزل اور
 مناجات وغیرہ۔ بظاہر یہ بہت مختصر شعری مجموعہ ہے جس میں صرف ایک حمد، ۱۷
 نعتیں (۱۵ اردو اور ۲ فارسی)، ۳ منقبت (۲ اردو ایک فارسی)، ۱۴ غزلیں (۱۲ اردو، ۲
 فارسی)، ایک قطع اور کچھ مخمس اور تفسمین ہیں لیکن یہ بقامت کہتر بقیمت بہتر کا حامل
 ہے۔

مجموعہ کا آغاز خدائے پاک کی حمد سے ہوتا ہے۔ اس میں حضرت صدر الافاضل نے خدائے قدر کی عظمت و تقدس بیان کرتے ہوئے اس کی تمام حسنتوں کا احاطہ کرنے کی کوشش کی ہے۔ ایک ایک لفظ سے کمال عبودیت اور انکساری کا اظہار ہوتا ہے۔ پیرایہ زبان میں بڑی پاکیزگی، طہارت اور نفاست ہے۔ عربی و فارسی کے بھاری بھر کم الفاظ استعمال کرنے کی بجائے روزمرہ کی نکلسالی زبان استعمال کی گئی ہے۔ یہاں تک کہ ہندی کے آسان عام فہم اور خوبصورت الفاظ بھی آپ نے بڑی چابکدستی سے موتی کی طرح پروئے ہیں۔ اسلئے سادگی زبان اور پاکیزگی بیان دونوں کا حسین امتزاج یہاں نظر آتا ہے۔ ریذیف میں میرا مولیٰ کی تکرار حرفِ سیم پاک کی حلاوت و شیرینی سے زبان نوظاوت بخشتی ہے۔ مثلاً سب ذیل تین اشعار ملاحظہ ہوں :-

سب کا پیدا کرنے والا میرا مولیٰ میرا مولے
سب سے افضل سب سے اعلیٰ میرا مولیٰ میرا مولے

جگ کا خالق، سب کا مالک، وہی باقی باقی مالک
سچا مالک، سچا آقا میرا مولیٰ میرا مولے

رازق، داتا پالن ہارا میرا مولیٰ میرا مولے

جہاں تک ان کی نعتیہ شاعری کا تعلق ہے وہ عشق و وارستگی کا ایک خوبصورت گلدستہ ہے جو ہماری مسرت و بصیرت میں خوبصورت اضافے کرتا ہے اس میں خلوص کی خوشبو بھی ہے اور عقیدت کی روشنی بھی ایمان کی لذت و حلاوت بھی ہے اور بیان کی نفاست و پاکیزگی بھی یعنی ایک حیات آفریں اور روح پرورد فضا نے ان کی نعتوں کو دلکشی و رعنائی کا مرقع بنا دیا ہے۔ انہوں نے نعتیہ شاعری برائے شاعری نہیں کی

ہے بلکہ جذبہ بے اختیار شوق کے تحت کی ہے۔ یہی وجہ ہے کہ ان کے کلام میں جگہ اذول خیز و بدول ریزہ کی کیفیت نظر آتی ہے مثال کے طور پر ان کی ایک نعت کے یہ اشعار ملاحظہ ہوں۔

شبِ غم بھی آخر بسر ہو گئی
تڑپتے تڑپتے سحر ہو گئی

مے دردِ دل کی غم ہو گئی

جو چشمِ کرمیت سے ہو گئی

مدینہ کا دیدار مشکل نہیں

نگاہِ عنایت اگر ہو گئی

دیدار بھی میں نظر ہو گئی

یہ تقدیر کس دوش پہ ہو گئی

مہاجر میں عاشقِ سدا و عدم

مری آبرو اس قدر ہو گئی

ان اشعار میں عقیدت کی فراوانی تو ہے ہی آسان اور سادہ الفاظ نے حد درجہ دلکشی پیدا کر دی ہے۔ الفاظ و خیالات میں اک سیل سبک کی کیفیت نظر آتی ہے۔ اسلوب میں روانی، برجستگی اور حیرت انگیز تسلسل کا احساس ہوتا ہے۔ پوری نعت بحر متقارب میں کہی گئی ہے جس سے اس کی نغمگی و ترنم دو بالا ہے۔

نعتیہ شاعری کا ایک اہم موضوع حضور انور صلی اللہ علیہ وسلم کے جمالِ پاک کی زیارت کی آرزو اور اشتیاق ہے میرے خیال میں کوئی ایسا مہاجرِ رسول نہیں جس نے اس نفیس موضوع پر ایک دو اشعار نہیں کہے ہوں، حضرت صدر الافاضل پیسا عاشقِ رسول بھلا کیسے اس موضوع پر قلم نہ اٹھاتا، دیکھیے ایک عاشقِ صادق زیارتِ محبوب

کے لئے کس طرح چل رہا ہے۔

چہرہ - پاک سے نقاب آپ ذرا اٹھائیں تو
 صن خدا نما کی شان، شان خدا دکھائیں تو
 کشتہ - عشق سیدی آپ کے نام پر مرے
 جلوہ انہیں دکھائیے آپ اگر جلاتیں تو
 کرنے کو جان و دل خدا روضہ - پاک پر شہا
 پہنچنے نعیم بے نوا آپ اگر بلائیں تو
 طلب صادق قتی اس لئے واقعی آقائے دو عالم (صلی اللہ علیہ وسلم) نے اپنے نعیم
 کو اپنے روضہ پاک پر بلا کر ان کی شہادت اپنے ذمے کر لی تھی

یہ نصیب اللہ اکبر لوٹنے کی جاتے ہے
 قرآن و حدیث سے ہمیں جو عقیدہ ملا ہے اس کے مطابق حضور سرور عالم صلی
 اللہ علیہ وسلم ہی ہمارے اور ساری کائنات کے ملجا و ماویٰ ہیں۔ وہی جان ایمان اور
 مدارِ نجات ہیں۔ ان کے آستانہ کرم سے دور رہنے والے کے لئے نہ کہیں مفر ہے نہ
 مقرر، اس لئے حضرت صدر الافاضل ایمان و عقیدت کی توانائی کے ساتھ فرماتے ہیں۔

درد و الم کے مبتلا جن کی کہیں نہ ہو دوا
 دیکھیں وہ شان کہ یا آپ کے در پہ آئیں تو
 بد ہیں اگرچہ ہم حضور آپ کے ہیں مگر ضرور
 سامنے کس کے سر جھکائیں آپ ہمیں بتائیں تو

آخری شعر کے دوسرے مصرعہ میں "آپ ہمیں بتائیں تو" لب و لہجہ کی
 شائستگی و شستگی بر جستگی و اثر آفرینی پر دال ہے۔ یقین کی کیفیت عقیدت کی
 پہنچنگی عشق کا ولہانہ پن اور اظہار کی بے ساختگی نمایاں ہے۔ عشق صادق کا ایک تقاضہ

یہ ہے کہ محبوب کے ساتھ اس کی منزل و قیام گاہ در و دیوار، گنبد و مینار، گلی کوپ
بلکہ اسکے ذرے ذرے سے عقیدت و محبت آشکارا ہو، ایک عربی شاعر کہتا ہے

فی المذہبی حب الدیار لا ہلہا
و للناس مِمَّا یعشقون مذہب

(ترجمہ: میرے مذہب میں دیار سے محبت کرنا صاحبِ دیار کی وجہ سے ہے اور
عشق میں لوگوں کے الگ الگ مذہب ہوا کرتے ہیں)

چنانچہ حضرت صدر الافاضل نے جلد گاہ محبوب مدینہ طیبہ اس کے اطراف و
اکتاف صحرا و گلزار اور خاک و ذرات سے بھی گہری عقیدت کا اظہار فرمایا ہے، وہ اس
ارض مقدس کی ہواؤں کو صحت بخش ہی نہیں زندگی بخش قرار دیتے ہیں۔ وہاں کے
چمن کی بہار تو جان بہار ہے، صحرائے مدینہ کی ہواؤں میں اتنی قوتِ نمودِ تاثیر ہے کہ
اس سے دل کی مرجھائی ہوئی کلیاں سکرا اٹھتی ہیں کس سہ شادی و وارفتگی ہے
فرماتے ہیں :-

اے بہارِ زندگی بخش مدینہ مرحبا
اے فضائے جا نوازے بارغِ طیبہ مرحبا
غنجِ پزمرہ دل کو شگفتہ کر دیا
مرحبا اے بادِ صحرائے مدینہ مرحبا

سرمہ نور بسر ہو آکے میری آنکھ میں
مرحبا صد مرحبا اے خاکِ بجا مرحبا

ایمان تو یہ ہے کہ جس طرح ذکرِ الہی سے دلوں کو اطمینان اور چین نصیب ہوتا ہے
اسی طرح یادِ مصطفیٰ بھی ایسی روح افزا ہوتی ہے کہ عاشقِ صادق سانس لیتا ہے تو جنت

کی ہوا آتی ہے اور قند فرحت انبساط سے مہرشار ہو جاتا ہے۔ اسی لئے صدر الافاضل نے کیا خوب کہا ہے۔

کلیجہ کیوں نہ ٹھنڈا ہو تمہارا نام لینے سے
محمد مصطفیٰ تم ہو، حبیب دو جہاں تم ہو

حضرت صدر الافاضل کی نعتوں میں ایک واضح فکری عنصر یہ نظر آتا ہے کہ آپ عالم اسلام کے آلام و اضطراب اور باہمی نفاق و انتشار کو دیکھ کر حد درجہ دل شکستہ اور محزون ہیں۔ مسلمانوں کی گرتی ہوئی ساکھ اور ان کا وقار مخروں دیکھ کر ان کا دل خون کے آنسو رو رہا ہے اور خاص طور پر اخوت اسلامی کا پیڑہن تار تار دیکھ کر وہ بے حد مضطرب ہیں۔ چنانچہ بارگاہ رسالت مآب صلی اللہ علیہ وسلم میں یوں استغاثہ فرماتے ہیں۔

اب کیجئے ایسا کرم، ہو دین کا اونچا علم
کفار کی گردن ہو خم، ان کا مٹے نام و نشان
اسلام کی لیجئے خیر اور کفر کو پہنچے ضرر
کفار ہوں زیر و زیر سب بھول جائیں مستیاں
مسلم کو پھر شوکت ملے، اسلام کو قوت ملے
بد خواہ کو ذلت ملے، اے دین حق کے پاسباں
مسلم ہوں باہم متحد، بھائی کا بھائی ہو مد
مٹ جائے سب آپس کی ضد رشک و حسد تہو اماں

مذہبی شاعری کے بارے میں ایک عام خیال یہ ہے کہ وہاں فکر بلند تو ملتی ہے لیکن فن لطیف کی کمی شدت سے کھٹکتی ہے یعنی شاعری فکر منظوم کا نمونہ بن کر رہ جاتی ہے یہ خیال بالکل غلط تو نہیں ہے لیکن اردو کے نعت گو شاعروں میں کم از کم

حضرت امام احمد رضا بریلوی، حضرت محسن کاکوروی، علامہ تن بریلوی پر اس کا انطباق ہرگز نہیں ہوتا اور حضرت صدر الافاضل نے بھی اپنے اکثر اشعار میں شری لطافت قائم رکھنے میں حیرت انگیز فن کارانہ مہارت دکھائی ہے۔ بطور مثال یہ اشعار پیش کئے جاسکتے ہیں۔

سرایا نور ہیں وہ نور حق نور علی نور
 مشکوٰۃ ہے شان ان کی انہیں کیا واسطہ ظل سے
 بفضل اللہ تہینا نہیں ہوں کیسے نسبت دوں
 کیف پاتے صیب حق کو روئے ماہِ کامل سے

دیکھتے وہ عارض اور وہ زلف مشکیں دیکھتے
 صبحِ روشن دیکھتے، شامِ غریباں دیکھتے
 جلوہ فرما ہیں جبینِ پاک میں آیات حق
 مصحفِ رخ دیکھتے، تفسیرِ قرآن دیکھتے

تمنائیں بچلتی ہوں عطائیں لطف کرتی ہوں
 دعاؤں کی اجابت کر رہی ہو ناز برداری

”ریاضِ نعیم“ میں حضرت صدر الافاضل کی تین منقبتیں بھی ملتی ہیں۔ ایک امام عالی مقام حضرت حسین علیہ السلام کی شان میں دوسری حضرت علی اکبر (رضی اللہ عنہ) کی شان میں اور تیسری شبیبہ غوثِ اعظم حضرت مولانا شاہ علی حسین اشرفی رحمۃ اللہ علیہ کی شان میں (یہ بزبان فارسی ہے) تینوں منقبتیں عقیدت و احترام کے بے پایاں جذبات سے لبریز ہیں لیکن میں یہاں حضرت علی اکبر کی منقبت کے کچھ

اشعار پیش کروں گا کہ ان میں شعریت اپنے عروج پر ہے اور فکر کی قامت پر فن کی
قبال کل جست و درست نظر آتی ہے، یوں کہیں آگینہ تندقی صہبا سے پگھلا جائے
ہے۔ سراپا نگاری کا ایسا سین و مصور نمونہ انیس جیسے مسلم اثبوت اساتذہ کے یہاں
نہ ملتا ہے۔

نصرت تھی انتخاب تو قامت تھا لا جواب
کیونکہ تھے مشق ناب، تو پہرہ تھا آفتاب
پہرہ سے شاہزادہ سے اٹھا لی تھا نقاب
مہر سپہ ہو کیا ثبوت سے آب آب
کا کل کی شام، رخ کی سحر، موسم شباب
سنبل نثار شام فدا کے گل گلاب
شہزادہ جلیل علی اکبر بمیل
بستان حسن میں گل خوش منظر شباب
پالا تھا اہل بیت نے آنکوش ہز میں
شہ منہ اس کی ناز کی سے شیشہ حباب
نور شید جلوہ کر ہوا پشت سبز پر
یا ہاشمی جو ان کے رخ سے اٹھا نقاب
صورت نے مرجبا کہا شوکت تھی رجز خواب
جراست نے باگ قحطی شجاعت نے لی رکاب

یہ رواں دواں انداز، یہ زور بیان، تشبیہات کی تازگی، استعاروں کی ندرت، شاعر
کا مقام و مرتبہ صف اول میں محفوظ کر لی جائے۔

اس منصب میں ۲۱ اشعار ہیں۔ حقیقت یہ ہے کہ اس کا ہر شعر کرشمہ دامن دل

می کشد کہ جانیخت کا حال ہے۔ حضرت صدر الافاضل نے ایک نظم قاتلانِ بل بیت کی مذمت میں بھی کہی ہے اس میں جذبات کا سیدھا سادہ بیان اور محبت کی سلی تصویر ہے۔

اسے ابن سعد نے کی حکومت سے کیا ملی
ظلم و جھٹکا کی بددلی سے کیا ملی
اسے شہرِ ناکر شہیدوں کے خون سے کیا ملی
لشکرِ ستم سے کیا ملی
دین پرستہ دین سے کیا ملی
دیا ملی نہ عیش و طرب کی ہوا ملی

”ریاضِ نعیم“ میں تقریباً ۱۶ غزلیں ہیں۔ صنفِ غزل میں زندگی اور بے ہوشی کے لئے بدنام ہے۔ حضرت صدر الافاضل کی غزلوں کا ان سے دور کا بھی لگاؤ نہیں۔ یہاں عروسِ غزل ناخرم نہیں بلکہ محرم بن کر ان کے حریمِ فکر میں آتی ہے۔ اور نہایت ادب سے ان کی قلم پوس ہے ان کی غزلیں ہوں یا ان کی فارسی شاعری جو نعت و غزل اور منقبت پر مشتمل ہے دونوں علاحدہ اور مستقل مطالعے اور مقالے کی مستقاضی ہے۔

صنفِ غزل معنوی طور پر جس شاہد بازی اور کنگھی چوٹی کیلئے مطعون ہے اس کا ”ریاضِ نعیم“ کی غزلوں میں دور دور تک سایہ نہیں۔ پاکیزہ تغزل فکر کی طہارت جذبات کی تہذیب صنفِ غزل کی نزاکت سے مکمل طور پر ہم آہنگ ہے۔ ریاضِ نعیم کی یہ ۱۶ غزلیں مستقل ایک الگ اور بھرپور مقالے کی مستقاضی ہیں۔ لہذا سر دست میں ان سے صرف نظر کرتا ہوں۔

(۸)

مولانا محمد امجد علی اعظمی

پورا نام محمد امجد علی ہے۔ محمد امجد علی محلہ کریم الدین پور قصبہ کھنوسی ضلع
 اعظم گڑھ (یو۔ پی) میں ۱۲۹۶ھ / ۱۸۷۸ء میں پیدا ہوئے۔ والد ماجد کا نام مولانا
 حکیم جمال الدین، دادا کا نام مولانا خدا بخش اور پردادا کا نام مولانا خیر الدین تھا۔ ان
 کے والد ماجد اور جد امجد فن طب اور علم و فضل میں باکمال تھے۔ ابتدائی کتابیں جد امجد
 سے پڑھیں اس کے بعد اپنے پیچھے بھائی مولانا محمد صدیق صاحب سے علوم و فنون
 کی ابتدائی کتابیں پڑھ کر انہیں کے مشورہ سے مولانا ہدایت اللہ خاں رام پوری (دم
 ۱۳۲۶ھ / ۱۹۰۸ء) سے مزید تعلیم حاصل کرنے کے لیے مدرسہ حنفیہ جون پور میں
 داخل ہوئے۔ علوم و فنون کی تکمیل کے بعد مولانا وصی احمد محدث سورتی (دم ۱۳۳۴ھ
 / ۱۹۱۶ء) کے پاس مدرسہ الحدیث پبلی بھیت میں حاضر ہوئے اور حدیث کا
 درس لیا اور ۱۳۳۰ھ / ۱۹۰۲ء میں سند حاصل کی۔ ۱۳۲۳ھ میں حکیم عبدالولی
 چھوٹی ٹولہ لکھنؤ سے علم طب حاصل کیا۔ ۱۳۲۴ھ سے ۱۳۲۷ھ تک مولانا وصی احمد
 سورتی کے مدرسہ میں درس دیا اس کے بعد ایک سال تک پٹنہ میں طب کا کام کیا بعد
 میں اپنے استاد مولانا وصی احمد سورتی کے کہنے پر طب کا کام چھوڑ کر مولانا احمد رضا
 بریلوی کے مدرسہ منظر اسلام بریلی میں درس و تدریس کا کام انجام دینے لگے۔ مولانا
 احمد رضا بریلوی کی صحبت میں رہ کر ان کے علم میں وسعت پیدا ہوئی اور اس وقت کے
 فقیہوں میں ان کا شمار ہونے لگا۔

مولانا امجد علی بڑے ذہین تھے ذاتی اور خدا واد خوبیوں کا یہ عالم تھا کہ خود فرماتے ہیں:-

”کسی کتاب کا یاد کرنے کی نیت سے تین دفعہ دیکھ لینا کافی ہوتا تھا“

حافظہ کی یہ قوت خدا کسی کسی کو بخشتا ہے ہر ایک کے بس کی بات نہیں۔ اس میں شک نہیں کہ زمانہ طالب علمی ہی سے وہ اپنی علمی صلاحیتوں کی داد حاصل کرتے آئے اور آخر عمر تک فرائض تسنن حاصل کیا۔

انہوں نے ابتدائی سے درس کا اہم فریضہ اپنے لیے بچنا اور اسی پیشہ کو اپنی نجات سمجھا۔ ایک لمبے عرصے تک مدرسہ منظر اسلام بریلی میں درس و تدریس کے فرائض انجام دینے کے بعد ۱۹۲۴ء میں صدر المدرسین کی حیثیت سے دارالعلوم معینہ عثمانیہ اجمیر (راجستھان) چلے گئے۔ ۱۹۳۲ء میں پھر بریلی واپس آئے اور کچھ دنوں کے بعد نواب حاجی غلام محمد خاں شروانی رئیس ریاست دادوں، علی گڑھ کی دعوت پر مدرسہ اول کی حیثیت سے دارالعلوم طاہیہ سعیدیہ میں ان کا تقرر ہوا جہاں سات سال تک سخن و خوبی درس و تدریس کے فرائض انجام دیتے رہے اس کے بعد ایک سال منظر العلوم کچی باغ، بنارس میں بھی رہے پھر آخر کار ۱۹۴۵ء تک منظر اسلام بریلی میں درس دیا اور پوری زندگی درس و تدریس کی نظر ہوئی۔ مولانا حبیب الرحمن خاں شروانی نے، جو ایک زمانہ میں حیدر آباد دکن میں صدر امور مذہبی رہ چکے تھے ۱۳۵۶ھ کے سالانہ جلسہ امتحان کے موقع پر اپنی تقریر میں مولانا امجد علی صاحب کی مہارت درس، اور تبحر علمی کا اعتراف کیا اور کہا کہ ”مولانا امجد علی صاحب پورے ملک میں ان چار پانچ مدرسین میں ایک ہیں جنہیں میں منتخب جانتا ہوں۔“ ۳۶

غرض کہ مولانا امجد علی صاحب مختلف درس گاہوں کے تجربہ کار عالم تھے۔

جدید ضرورتوں سے آگاہ ہونے کے ساتھ ساتھ نصاب تعلیم کا بھی انہیں بخوبی تجربہ تھا اسی لیے فروری ۱۹۲۶ء میں مسلم یونیورسٹی علی گڑھ کے نصاب کی تشکیل کے سلسلہ میں جن اہم مدرسین سے رابطہ قائم کیا گیا ان میں مولانا صاحب کا بھی نام تھا۔ ان کا شمار اُنکے دور کے اعلیٰ پایہ کے اساتذہ میں ہوتا تھا۔ درس کے لئے جن خوبیوں کو اہم مانا جاتا ہے وہ مولانا کا شعائر زندگی بن گئی تھی۔ حدیث و تفسیر کے علاوہ مختلف علوم و فنون کا درس بھی اس طرح دیتے کہ طلباء بخوبی سمجھ جاتے۔

مولانا امجد علی صاحب جہاں ایک باکمال مدرس اور خطیب تھے وہیں اعلیٰ مرتبہ مصنف بھی تھے۔ ان کی زبان سادہ، سہل اردو روزمرہ تھی۔ انہوں نے اسلام کی خوب اشاعت کی اور اجمیر کے زمانہ قیام میں نو مسلم راجپوتوں میں تبلیغ کا کام بھی بخوبی انجام دیا۔

مولانا امجد علی صاحب کی تقریر خالص علمی مضامین اور قرآن و حدیث کی تفسیر و تفصیل پر مشتمل ہوا کرتی تھی۔ فقہی جزئیات نوک زبان پر رہتی تھی ان ہی خصوصیات کی بنا پر مولانا احمد رضا خاں نے ان کو ”صدر الشریعہ“ کا لقب دیا۔

اجمیر کے قرب و جوار میں راجہ پر قنوی راج کی اولاد تھی جو اگرچہ مسلمان ہو چکی تھی لیکن ان میں فرائض و واجبات سے غفلت اور مشرکانہ رسوم بہت زیادہ پائی جاتی تھیں۔ مولانا امجد علی صاحب کے ایام پر ان کے شاگردوں نے ان میں تبلیغ کا پروگرام بنایا تبلیغی جلسوں کا خوشگوار اثر ہوا اور ان لوگوں میں مشرکانہ رسوم سے اجتناب اور دینی اقدار اپنانے کا جذبہ پیدا ہو گیا اس کے علاوہ ارد گرد کے بڑے شہروں اور قصبات مثلاً نصیر آباد، لاڈنوں، بے پور، جودھپور، پالی مارواڑ اور پتھوڑ وغیرہ میں بھی خود مولانا اور ان کے تلامذہ نے تبلیغی سرگرمیاں برابر جاری رکھیں۔ مولانا کی تقریر ایسی جامع اور موثر ہوتی تھی کہ علماء اور مشائخ جھومتے اور داد تحسین دیتے تھے۔

تصنیف و تالیف :-

مولانا امجد علی صاحب ایک صاحب قلم ادیب تھے حالانکہ دوسری مصروفیات کے مقابلے میں تصنیف و تالیف کا کام بہت نہیں ہوا لیکن جو کچھ بھی کام کیا وہ ان کی علمی صلاحیت اور رد و دانی پر بین ثبوت ہیں۔ تلاش و تحقیق کے بعد ان کی جو تصنیفات دستیاب ہوئیں ان کی تعداد ۲۵ تک پہنچتی ہے۔ جو مندرجہ ذیل ہیں :-

- | | | | |
|------|---------------------------|-----------------------|--------|
| (۱) | حاشیہ شریعت معانی لا آثار | قلمی نسخہ | (عربی) |
| (۲) | فتاویٰ امجدیہ جلد اول | مطبوعہ الہ آباد ۱۹۷۹ء | (اردو) |
| (۳) | فتاویٰ امجدیہ جلد دوم | مطبوعہ الہ آباد ۱۹۸۳ء | (اردو) |
| (۴) | اسلامی اخلاق و آداب | مطبوعہ اکتوبر ۱۹۸۶ء | (اردو) |
| (۵) | بہار شریعت | پہلا حصہ | (اردو) |
| (۶) | بہار شریعت | دوسرا حصہ | (اردو) |
| (۷) | بہار شریعت | تیسرا حصہ | (اردو) |
| (۸) | بہار شریعت | چوتھا حصہ | (اردو) |
| (۹) | بہار شریعت | پنچواں حصہ | (اردو) |
| (۱۰) | بہار شریعت | چھٹواں حصہ | (اردو) |
| (۱۱) | بہار شریعت | ساتواں حصہ | (اردو) |
| (۱۲) | بہار شریعت | آٹھواں حصہ | (اردو) |
| (۱۳) | بہار شریعت | نواں حصہ | (اردو) |
| (۱۴) | بہار شریعت | دسواں حصہ | (اردو) |
| (۱۵) | بہار شریعت | گیارہواں حصہ | (اردو) |

(۱۶)	بہار شریعت	بارہواں حصہ	(اردو)
(۱۷)	بہار شریعت	تیرہواں حصہ	(اردو)
(۱۸)	بہار شریعت	چودہواں حصہ	(اردو)
(۱۹)	بہار شریعت	پندرہواں حصہ	(اردو)
(۲۰)	بہار شریعت	سولہواں حصہ	(اردو)
(۲۱)	بہار شریعت	سترہواں حصہ	(اردو)
(۲۲)	بہار شریعت	اٹھارہواں حصہ	(اردو)
(۲۳)	بہار شریعت	انیسواں حصہ	(اردو)
(۲۴)	بہار شریعت	پیسواں حصہ (اردو)	
(۲۵)	اردو کا قاعدہ	(بچوں کے لیے)	

حاشیہ شرح معانی الآثار:-

مولانا امجد علی اعظمی نے امام ابو جعفر طحاوی (م ۳۲۱ھ) کی معرکتہ الآثار تصنیف "شرح معانی الآثار" پر حاشیہ لکھنا شروع کیا تھا کثرتِ کار کے سبب یہ کام صرف پہلی جلد تک چل سکا مگر جتنا ہوا اس کی تفصیل یہ ہے کہ جلد اول کا نصف حاشیہ باریک قلم سے ۴۵۰ صفحات پر مشتمل ہے اور ہر صفحہ میں ۳۵، ۳۶ سطریں ہیں قادری منزل میں دائرۃ المعارف الامجدیہ گھومسی کے دفتر میں اس حاشیہ کا قلمی نسخہ موجود ہے انہوں نے دادوں ضلع علی گڑھ میں قیام کے دوران یہ حاشیہ عربی زبان میں لکھنا شروع کیا اور سات ماہ کی مختصر مدت میں نصف اول پر موقوف حاشیہ لکھ دیا۔

فتاویٰ امجدیہ:-

دو ضخیم جلدوں پر مشتمل ہے یہ مصنف کے ان فتاویٰ کا مجموعہ ہے جسے انہوں

نے < ربيع الاول ۱۳۴۰ھ سے لے کر ۸ شوال ۱۳۶۰ھ تک صادر کئے ہیں یہ پہلی جلد کتاب الصہارت سے شروع ہو کر کتاب الحج پر ختم ہوتی ہے جو ۴۰۳ صفحات پر مشتمل ہے دوسری جلد "کتاب النکاح" سے شروع ہو کر "حدود و تعزیر کا بیان" پر ختم ہوتی ہے یہ ۳۴۱ صفحات پر مشتمل ہے۔

مولانا امجد علی صاحب سے مختلف زبانوں میں لوگوں نے سوال کئے اور فتوے پوچھے انہوں نے سفر میں، حضر میں، وطن میں اور باہر ہر جگہ بے شمار فتوے کئے ہیں ان کے بعض اہم حصے دست برد زمانہ سے محفوظ نہ رہے لیکن آخر میں انہوں نے ایک یا دو جلدیں خاص کر اپنے فتاویٰ کے لیے سفید کاغذ کی تیار کرائیں اور اس میں اپنے فتاویٰ اندراج کرائے اور ان فتاویٰ کی اکثر و بیشتر نقلیں مولانا سرمد دار (محدث پاکستان) کے ہاتھوں کی گئی ہیں۔ مولانا عبدالمنان کلیمی فاضل الشریعہ مبارکپور نے ان کو فقہی ترتیب کے ساتھ مرتب کیا اور مولانا مفتی شریف صاحب نے ان فتوؤں پر اپنے مفید حواشی کا اضافہ کیا۔ مولانا امجد علی کے یہ فتاویٰ دلائل و ترجیحات و عبارات فقہیہ پر مشتمل ہیں۔ ان فتاویٰ کی زبان نہایت سادہ ہے اور کم الفاظ میں جامع کلام کے ساتھ زیادہ ابلاغ کہنے کی کوشش کی گئی ہے جس کا بہت سراہا گیا اور پسندیدگی کی نظر سے دیکھا گیا۔

بہار شریعت :-

مولانا امجد علی اعظمی کی وہ کتاب جو دوسرے مصنفین کی جملہ تصانیف پر مبنی ہے وہ ان کی معرکتہ الآراء تصنیف "بہار شریعت" ہے اس کتاب کے سبب وہ زمانہ جاوید ہوتے اس کتاب میں انہوں نے فقہ حنفی کو اردو قالب میں ڈھال کر وقت کی اہم

ضرورت کو پورا کیا ہے اس سے فائدہ حاصل کرنے والوں میں علماء، عوام دونوں شامل ہیں۔ مصنف فقہ اسلامی اور مسائل شرعیہ کو مکمل طور پر ہمیں جلدوں میں سمیٹنا چاہتے تھے مگر عمر نے ساتھ نہ دیا اور سترہ حصے لکھنے کے بعد دنیائے دار فانی سے ۲ ذی قعدہ، ۶ ستمبر ۱۳۶۷ھ / ۱۹۴۸ء دو شنبہ کو ۱۲ بج کر ۶ منٹ پر انتقال کر گئے اور وصیت کر گئے کہ میری اولاد یا تلامذہ یا علمائے اہل سنت میں سے کوئی صاحب اس کا قلیل حصہ بویا رہ گیا ہے اس کو پورا کر دیں۔ چنانچہ ان کے شاگرد اور دیگر علماء بہار شریعت کے باقی تین حصے ۱۸، ۱۹، ۲۰ ضبط تحریر میں لا چکے ہیں جو پھپ کر منظر عام پر آ چکی ہیں۔ مصنف کی وصیت کے مطابق یہ خیال رکھا گیا ہے اور اس میں یہ اہتمام کیا گیا ہے کہ مسائل کے آخذ کتب کے صفحات کے نمبر اور جلد نمبر بھی لکھ دیے ہیں تاکہ اہل علم کو آخذ تلاش کرنے میں آسانی ہو اکثر کتب فقہ کے حوالہ جات نقل کر دیے ہیں جن پر آج کل فتویٰ کا مدار ہے حضرت مصنف کے طرز تحریر کو حتیٰ امکان برقرار رکھنے کی کوشش کی گئی ہے۔ فقہی موشگافیوں اور فقہاء کے قبیل و قال کو چھوڑ کر صرف مفتی بہ یعنی جس پر فتویٰ ہے اقوال کو سادہ اور عام فہم زبان میں لکھا گیا ہے۔

بہار شریعت (حصہ ۱۸) :-

بہار شریعت (حصہ ۱۸) کے مصنف مولانا عبدالمصطفیٰ ازہری ابن مولانا امجد علی، شیخ الحدیث، مولانا وقار الدین، نائب شیخ الحدیث و مولانا قاری محبوب رضا خاں بریلوی مفتی دارالعلوم امجدیہ کراچی ہیں۔ اس کا موضوع جنایات (خون بہا، قصاص، اکیڈنٹ وغیرہ) ہے۔ اس میں سنہ طبع کا ذکر نہیں ہے اور نہ مطبع کا ذکر ہے

البتہ ناشر کا نام قادری بک ڈپو، نو محلہ مسجد، بریلی ہے اس کتاب میں صفحات ۱۱۹ اور کل مسائل ۶۵۸ ہیں۔

بہار شریعت (۱۹ واں حصہ) :-

یہ حصہ مطبوعہ ہے اس کے مصنف مولانا امجد علی کے شاگرد مولانا سید ظہیر احمد زیدی ہیں۔ اس کتاب کے ۲۷ صفحات ہیں۔ ابتداء کے کتاب میں مولانا عبدالمصطفیٰ ازہری اور مولانا قادری رضا المصطفیٰ کے تذکرے تحریر ہیں۔ اس کے بعد مؤلف کتاب بہار شریعت ۱۹ واں حصہ ظہیر احمد زیدی کا ایک تعارف مکرئی جناب ڈاکٹر غلام یحییٰ انجم (بہمدادیونیورسٹی قی دلی) نے تحریر فرمایا ہے جس میں مصنف سے متعلق اپنے تاثرات، تجربات، اور مشاہدات مختصر انداز میں بیان کئے ہیں پھر ایک مقدمہ ہے جسے مؤلف علی نے قلمبند فرمایا ہے۔ مؤلف کی ص ۲ پر تحریر کے مطابق بہار شریعت ۱۹ واں حصہ کی تالیف مورخہ ۲۵ شوال ۱۴۰۰ء مطابق ۱۰ ستمبر ۱۹۸۰ء یوم چہار شنبہ اختتام کو پہنچی۔ اس کتاب میں کل ۸ احادیث اور ۴۴ مسئلے ہیں وصایا کے مباحث پر یہ کتاب مشتمل ہے اس کا اختتام ذی کی وصیت کے بیان پر ہوتا ہے۔

بہار شریعت (۲۰ واں حصہ) :-

مولانا امجد علی صاحب کے حسب وصیت اس حصہ کے مصنف مولانا وقار الدین مفتی و نائب شیخ الحدیث دارالعلوم امجدیہ، کراچی ہیں۔ یہ مطبوعہ ہے اس کے ۶۴ صفحات ہیں۔ یہ حصہ وراثت کے بیان میں ہے مسائل بیان کرنے سے پہلے سلسلہ وراثت آیات قرآنی اور ۱۷ احادیث مذکور ہیں تقریباً اس میں ۱۷ مسائل کا بیان

ہے۔ ان سب کے ناشر کا نام قادری بک ڈپو نو محلہ مسجد، بریلی ہے۔ ان میں سنہ طباعت اور مطبع کا ذکر نہیں ہے۔

مولانا محمد علی صاحب کی بہار شریعت کا سترہ حصوں کا تجزیہ اس طرح ہے
بہار شریعت پہلا حصہ:-

اس حصہ میں عقائد سے متعلق مباحث ہیں۔ کتاب میں ۱۲۳ عقیدے بیان کئے گئے ہیں۔ جن مسائل پر گفتگو کی گئی ہے ان کی تعداد ۱۲۵ ہے اہم عقیدوں کی سرخیاں اس طرح ہیں۔

ذات و صفات باری تعالیٰ، عقائد نبوت، ملائکہ، جن، جنت و دوزخ، ایمان و کفر، امامت و ولایت، عالم برزخ اور معاد و نشر، وغیرہ۔ جہاں مصنف نے معاد و مختار کا ذکر کیا ہے وہاں انہوں نے اس کے ضمن میں ۲۸ نشانیاں شمار کرائی ہیں۔

بہار شریعت دو سرا حصہ:-

یہ کتاب، کتاب الطہارت کے ابواب و فصول پر مشتمل ہے اس میں ۱۸۹ احادیث اور ۲۶۲ مسائل کا ذکر ہے۔ وضو، غسل، تیمم، حیض، نفاس، استحاضہ، موزوں پر مسح، نجاستوں اور مستحاک کے بیان اس کے مباحث ہیں۔

اس حصہ کی تکمیل غالباً ۱۳۳۵ء میں ہوئی اس کے آخر میں ایک ضمیمہ بھی ہے جو حق سے متعلق کئے گئے اعتراضات کا جواب ہے جس کے آخر میں اس دور کے جلیل القدر علماء کی تصدیقات بھی ہیں۔

بہار شریعت تیسرا حصہ:-

نماز جیسی اہم عبادت سے شروع ہو کر حکام مسجد کے بیان پر ختم ہوتی ہے اس میں کل ۳۴۲ احادیث اور ۸۴۲ مسائل ہیں۔ اس کے اہم مباحث اس طرح ہیں۔ نماز، وقت نماز، اذان، شرائط نماز، طریقہ نماز، سلسلہ درود، بعد نماز ذکر و دعا، تلاوت قرآن مجید، قرأت میں غلطی، امامت، جماعت، مکروہات اور حکام مسجد وغیرہ، کتاب کے آخر میں مولانا احمد رضا بریلوی کی تقریظ ہے جس سے معلوم ہوتا ہے کہ یہ کتاب رمضان ۱۳۳۷ء میں مکمل ہوئی۔

بہار شریعت چوتھا حصہ:-

اس کتاب میں وتر کا بیان، وتر کے فضائل، سنن و نوافل کا بیان، نماز استسقاء، تراویح کا بیان، قضا نماز کا بیان، عیدہ، سہو، عیدہ، تلاوت، نماز مسافر، نماز مہلک، نماز جمعہ، نماز عیدین، نماز استسقاء، نماز خوف، کتاب الجنائز، بیماری کا بیان، قبر و دفن، تعزیت، شہید کا بیان وغیرہ جیسے اہم مسائل درج کئے گئے ہیں۔ اس کتاب میں کل ۱۷۶ احادیث اور ۸۱۰ مسائل کا ذکر ہے ۱۳۳۷ء ہی میں غالباً یہ حصہ بھی مکمل ہو چکا ہے۔

بہار شریعت پانچواں حصہ:-

اس کتاب کی ابتداء زکوٰۃ کے مسائل سے ہوتی ہے اور مسائل اعتکاف پر اس کا اختتام ہوتا ہے اس میں ۲۵۳ احادیث اور ۵۳۰ مسائل ہیں۔

بہار شریعت چھٹواں حصہ :-

اس حصہ میں ۱۱۵ احادیث اور ۴۷ مسائل ہیں یہ حصہ حج کے فضائل و مناسک پر مشتمل ہے۔ اس کتاب میں حج کے جن مسائل کی سرخی قائم کی گئی ہے اس کی ترتیب اس طرح ہے۔ حج کا بیان، میقات کا بیان، احرام کا بیان، داخلہ حرم محترم و الحرمہ و مسجد الحرام، طواف و کئی صفا و مروہ و عمرہ کا بیان، منیٰ کی روانگی اور عرقہ کا وقوف، مزدلفہ کی روانگی اور اس کا وقوف، منیٰ کے اعمال اور حج کے بقیہ افعال، قرآن کا بیان، تمتع کا بیان، جرم اور ان کے کفارے کا بیان، محصر کا بیان، حج فوت ہونے کا بیان، حج بدل کا بین، حج کی منت کا بیان، فضائل مدینہ طیبہ۔

بہار شریعت ساتواں حصہ :-

یہ حصہ نکان کے مسائل پر مشتمل ہے اس میں ۴۸ احادیث اور ۴۱۸ مسائل کا ذکر ہے اس کے اہم موضوعات اس طرح ہیں۔ نکاح کا بیان، نحریات کا بیان، دودھ کے رشتے کا بیان، دلی کا بیان، کفو کا بیان، نکاح کی وکالت کا بیان، لونڈی غلام کے نکاح کا بیان، نکاح کافر کا بیان، باری مقرر کرنے کا بیان، حقوق الزوجین، شادی کے رسوم۔

بہار شریعت آٹھواں حصہ :-

یہ کتاب ۲۱ احادیث اور ۴۲ مسائل پر مشتمل ہے اس میں طلاق کے مسائل مع کلیات و جزئیات بیان کئے گئے ہیں اس کی تکمیل ۲۲ ربیع الآخر ۱۳۳۸ھ کو ہوئی اس میں مندرجہ ذیل مسائل کو دل نشین انداز میں بیان کیا گیا ہے۔ طلاق کا بیان، صریح کا بیان، اضافت کا بیان، غیر مدخولہ کی طلاق کا بیان، کنایہ

کابیان، تعلیق کابیان، استثناء کابیان، طلاق مریض کابیان، رجعت کابیان، ایان کابیان، خلع کابیان، کفارہ کابیان، نفقہ کابیان، یہ اس کتاب کی اہم سرخیاں ہیں۔ اس کے ضمن میں اس کے متعلق مسائل کو شرح و بسط کے ساتھ بیان کیا گیا ہے۔ کتاب کا اختتام جس مسئلہ پر ہوتا ہے وہ جانور پر بوجھ لادنے سے متعلق ہے۔

بہار شریعت نواں حصہ:-

اس حصہ میں درج ذیل مسائل پر گفتگوں گئی ہیں

آزاد کرنے کابیان، مدبر و مکاتب وام ولہ کابیان، قسم کابیان، قسم کے کفارہ کابیان، منت کابیان، مکان میں رہنے اور جانے سے متعلق قسم کابیان، کھانے پینے کی قسم کابیان، کلام کے متعلق قسم کابیان، طلاق دینے اور آزاد کرنے کی یمنین، خرید و فروخت، نکاح وغیرہ کی تقسیم، روز و روزہ و حج کی قسم کابیان، لباس کے متعلق قسم کابیان، حدود کابیان، کہاں حد واجب ہے کہاں نہیں، زنا کی گواہی دے کر رجوع کرنا، شراب پینے کی حد کابیان، راہزنی کابیان، حد قذف کابیان، تہذیر کا بیان، چوری کی حد کابیان، ہتھیار کاٹنے کابیان، کتاب الیہ، غنیمت کابیان، غنیمت کی تقسیم کابیان، استیلائے کفار کابیان، مستامن کابیان، شتر و خراف کابیان، جزیہ کابیان، مرتد کابیان۔

اس میں کل ۱۱۸ احادیث اور ۶۵۶ مسائل ہیں اس کی تکمیل ۱۲ رمضان المبارک ۱۳۴۸ء میں ہوئی۔

بہار شریعت دسواں حصہ:-

اس حصہ کی تکمیل ۱۵ رمضان المبارک ۱۳۴۹ء کو ہوئی۔ اس میں ۱۲۵

احادیث اور ۵۶۱ مسائل کا ذکر ہے اس کی ابتدا نقطہ کے بیان سے ہوتی ہے اور اختتام وقف مریض پر ہے اس کے علاوہ مندرجہ ذیل مباحث اس میں ہیں۔

لحیط کا بیان، مقصود کا بیان، شرکت فاسدہ کا بیان، شرکت کا بیان، وقف کا بیان، کس چیز کا وقف صحیح ہے، مصارف وقف کا بیان، اولاد یا اپنی ذات پر وقف کا بیان، مسجد کا بیان، قبرستان وغیرہ کا بیان، وقف میں شرائط کا بیان، تولیت کا بیان، اوقاف کے اجارہ کا بیان، دعویٰ اور شہادت کا بیان۔

بہار شریعت گیارہواں حصہ :-

اس حصہ میں ۹۶ احادیث اور ۶۶۷ مسائل ہیں۔ خرید و فروخت کے بیان سے اس حصہ کا آغاز ہوتا ہے اور اس کا اختتام بیع صرف کے مسئلہ پر ہوتا ہے اس کے علاوہ کتاب کی درج ذیل سرخیاں اہم ہیں۔

خیار شرط کا بیان، خیار عیب کا بیان، بیع فاسد کا بیان، بیع مکروہ کا بیان، اقالہ کا بیان، راجحہ و تولیہ کا بیان، بیع و شمن میں تصرف کا بیان، قرض کا بیان، سود کا بیان، حقوق کا بیان، استحقاق کا بیان، بیع سلم کا بیان، استصناع کا بیان، بیع صرف کا بیان۔

بہار شریعت بارہواں حصہ :-

اس حصہ میں ۴۱ احادیث اور ۵۶۸ مسائل ہیں شروع کتاب میں کفالت کی اصطلاحی تعریف ہے اس کے بعد کفالت کے مسائل بیان کئے گئے ہیں پھر بالترتیب درج ذیل موضوعات پر عالمانہ سنجیدہ گفتگو ہے۔

حوالہ کا بیان، قضا کا بیان، انکار کے مسائل، تحکیم کا بیان، گواہی کا بیان،

شہادت میں اختلاف کا بیان، شہادت علی الشہادت کا بیان، گواہی سے رجوع کرنے کا بیان، وکالت کا بیان، خرید و فروخت میں توکیل کا بیان، وکیل بالخصوص و وکیل بالقبض کا بیان، وکیل کو معہ دول کرنے کا بیان۔

بہار شریعت ج ۱ ہواں حصہ:-

اس کا آغاز "عوی کا بیان" سے ہوتا ہے اس میں ۱۲ احادیث اور ۶۰۰ مسائل ہیں اس کے دوسرے موضوعات یہ ہیں۔

حلف کا بیان، نجات کا بیان، عوی دفع کرنے کا بیان، دو شخصوں نے دعویٰ کرنے کا بیان، دعوائے نسب کا بیان، اقرار کا بیان، استنثار اور اس کے نتائج کا بیان، نکاح و طلاق کا اقرار، وحی کا اقرار، اقرار مریض کا بیان، اقرار نسب، صلح کا بیان، دعوائے دین میں صلح کا بیان، تجارت کا بیان، غصب و سرقت، اکراہ میں صلح، کن کے صلح، وں میں صلح، بیچ میں صلح، سخی میں خیال، تداوی غیر منقولہ میں صلح، یمین کے متعلق صلح وغیرہ۔

اس کتاب کے آخر میں صلح سے متعلق پچھ احادیث اور آیات ہیں جو شاید درمیان کتاب میں صلح کا موضوع پر آتے رہ گئے تھے۔

بہار شریعت چودہواں حصہ:-

اس حصہ میں ۲۴ احادیث اور ۳۲ مسائل ہیں مندرجہ ذیل موضوعات پر اس کتاب میں تفصیلی بحث ہے۔

مضاربت کا بیان، ودیعت کا بیان، عاریت کا بیان، ہبہ کا بیان، ہبہ واپس لینے کا بیان، اجارہ کا بیان، دایہ کے اجارہ کا بیان، اجارہ فاسدہ کا بیان، ضمان اجیر کا

بیان، اجارہ فتح کرنے کا بیان، ولا کا بیان۔

بہار شریعت پندرہواں حصہ۔

اس حصہ میں ۸۴ احادیث اور ۶۶۵ مسائل ہیں اگر اہ کے بیان سے کتاب کا آغاز ہوتا ہے۔ حج، یوغ، باذن، غضب، مخصوب چیز میں تغیر، طلب شفعہ، شفعہ کے مراتب، شفعہ باطل ہونے کی وجہ، تقسیم مہایا، مزارعت، معاملہ، ذبح، حلال و حرام جانور، قربانی، عقیقہ، قربانی کے جانوروں کا بیان، اس کتاب کے دوسرے موضوعات ہیں۔

بہار شریعت سولہواں حصہ۔

اس حصہ میں ۸۴ احادیث اور ۵۴۴ مسائل ہیں اس کتاب میں جن مسائل کو موضوع قلم بنایا گیا ہے وہ یہ ہیں۔

خطر و باحت۔ پانی پینے کا بیان، ولیمہ، ضیافت، ظروف، خبر کہاں معتبر ہے، لباس، غامہ، بوتا، اٹلئی اور زیور کا بیان، برتن چھپانے اور سونے کے وقت کے آداب، بیٹھنے، سونے اور چلنے کے آداب، دیکھنے اور چھونے کا بیان، مکان میں جانے کے لیے اجازت لینا، سلام، مناسخہ، معافقہ، چھینک اور جمائی، خرید و فروخت کا بیان، آداب مسجد و قبلہ، قرآن مجید پڑھنے کے فضائل، عیادت، علاج، ہوا و لعب، اشعار، جھوٹ، بغض و حسد، غصہ و تکبر، سلوک کا بیان، حج و قطع تعلق کی ممانعت، پڑوسیوں کے حقوق، اللہ کے لیے دوستی و دشمنی، حجامت، خوانے و ناخن ترشوانے کا بیان، فتنہ، زینت، مسابقت کسب، امر بالمعروف و نہی عن المنکر، ریا و سمعہ اور زیارت قبور کا بیان، ایصالِ ثواب مجاس خیر، آداب سفر وغیرہ۔

بہار شریعت ستر ہواں حصہ :-

تحریر کے بیان سے اس حصہ کا آغاز ہوتا ہے اس میں ۲۹ احادیث اور ۲۰۰ مسائل ہیں اس حصہ کی تکمیل اربیع الآخر ۱۳۷۱ھ میں ہوئی یہ مصنف کی اس سلسلے کی آخری کڑی ہے اس میں درج ذیل مباحث کا ذکر ہے۔

احیاء - موت - شراب و شربہ، شکار، جانوروں سے شکار، زمین، شکی مرہون کے مصارف کا بیان، مرہون میں تصرف، کس چیز کو رہن رکھ سکتے ہیں۔ باپ یا وصی کا نائب کی رہن رکھنا، رہن میں جنایات کا بیان، کہاں قصاص واجب ہوتا ہے، اطراف میں قصاص کا بیان۔

مصنف نے بہار شریعت میں اعتماد و یقین کے ساتھ سراسر بیان کئے ہیں اس کا اندازہ کتاب کے مطالعہ سے ہو سکتا ہے۔ انہوں نے مسائل کا جس انداز سے احاطہ کیا ہے بلاشبہ وہ نہیں کا حصہ ہے۔ سارے بیان کئے ہوئے مسائل کی نشاندہی و پہچان اس کا تجزیہ کرنا اور دلائل اور لب و لہجہ کے اعتبار سے اس کی اہمیت واضح کرنا وقت طلب کے ساتھ ساتھ وقت طلب بھی ہے مگر مصنف نے اس مشکل کو آسان کر دیا۔ مثلاً مصنف نے طہارت کی اہمیت کو واضح کرتے ہوئے کتاب میں جگہ جگہ اب مطلق اور اب مقید سے بحث کی ہے (انہوں نے اس کے ضمن میں یہ بھی لکھا ہے کہ حقہ کا پانی پاک ہے۔ اگرچہ رنگ و بو میں تغیر آجائے اس سے وضو جائز ہے بقدر کفایت اس کے ہوتے ہوئے تیمم جائز نہیں)۔

اسلامی اخلاق و آداب :-

مولانا امجد علی عظیمی کی یہ تصنیف اسلامی اخلاق و آداب پر ایک بہترین کتاب

ہے جو مسلم معاشرہ کے لیے لائحہ عمل ہے۔ یہ مجموعی اعتبار سے ۳۵۲ صفحات پر مشتمل ہے۔ کتابت زرق الماسی قادری رامپوری نے کی ہے۔ جدید ترتیب، تصحیح، تعلیق، تقدیم مولانا محمد احمد مصباحی بھیروی استاد عربی جامعہ اشرفیہ مبارکپور کی ہے۔ یہ کتاب اکتوبر ۱۹۸۶ء میں دو ہزار چھپی تھی۔ ناشر المجمع الاسلامی فیض العلوم محمد آباد ہے۔

ان تمام اخلاقی و آدابی مسائل کو احادیث کی روشنی میں بیان کیا ہے اس کی زبان سہل، سادہ اور عام فہم ہے احادیث کے اردو ترجمے پیش کئے گئے ہیں۔ کھانے سے متعلق ۶۵ احادیث ہیں اس کے علاوہ باقی مختلف موضوعات پر کل ۸۰۶ احادیث کریمہ درج ہیں۔ اسلوب بیان دلکش، سادہ اور اردو زبان عام بول چال سے بالکل قریب ہے۔

مولانا امجد علی صاحب کے یہ تصنیفی کارنامے دنیا کے اردو ادب میں ایک اہم مقام کے حامل ہیں۔ اور اردو کے سرمائے میں بلاشبہ ایک اضافہ ہیں۔ ان کے ان کارناموں کی بدولت انہیں اردو کا ایک ممتاز ادیب کہا جائے تو بے جا نہ ہو گا۔

(۹)

مولانا سید محمد سلیمان اشرف بہاری

سید محمد سلیمان اشرف نامہ تھان کے والد ماجد حکیم سید محمد عبد اللہ طریقت و شریعت کے ایک بزرگ اور درویش منش انسان تھے۔ مولانا سید محمد سلیمان اشرف ۱۸۷۸ء کے لگ بھگ صوبہ بہار کے ایک مردم خیز دیہات میر داد قصبہ بہار

(پیشہ) میں سید گھرانے کے ایک ممتاز خاندان میں پیدا ہوئے۔ ان کی تعلیم و تربیت گھراں میں ہوئی۔ کم عمری میں ان کو مولانا محمد احسن ستخانوی کی سرپرستی میں دے دیا گیا ان سے چند ابتدائی کتابیں پڑھیں۔ مزید تعلیم کے لئے مدرس ندوۃ العلماء میں داخل ہوئے لیکن یہاں زیادہ دنوں تک رک نہ سکے اور جلد ہی مولانا محمد ہدایت اللہ خاں جونپوری (م ۱۹۰۸ء) کے مدرسہ حنفیہ میں داخلہ لے کر انہوں نے اسلامی علوم اور منطق و فلسفہ کی آخری کتابیں ختم کیں اور استاد کی حیات تک یہیں مقیم رہے۔ اس کے علاوہ مولانا یار محمد بند یالوی سے بھی استفادہ علمی کیا۔ مولانا سید محمد سلیمان اشرف کو اپنے استاد مولانا محمد ہدایت اللہ خاں جونپوری سے بے حد محبت و عقیدت تھی سید سلیمان ندوی صاحب لکھتے ہیں:-

"مولانا سید سلیمان اشرف صاحب مرحوم کو حقیقت یہ ہے کہ اپنے استاد کے ساتھ عقیدت ہی نہیں بلکہ عشق تھا۔ ان کے حالات جب کبھی وہ سناتے تو ان کے طرز بیان اور کسار کی ہر ادا سے ان کی والہانہ عقیدت تراش کرتی تھی۔" ۳۷

اپنے استاد کے علاوہ مولانا شاہ احمد رضا بریلوی سے بھی انہیں خاص عقیدت تھی وہ ان کے خلیفہ بھی ہوئے۔

مولانا سید سلیمان اشرف بڑی جامع اور متنوع شخصیت کے مالک تھے۔ طبیعت میں خودداری اور عزت نفس کوٹ کوٹ کر بھری ہوتی تھی۔ آوازیں بڑا رعب اور جلال تھا۔ مولانا عبد الماجد دریا آبادی گیا کے بہار نمبر "ندیم" میں لکھتے ہیں "مولانا سلیمان اشرف بڑے طظنہ کی شخصیت تھے" شکل و صورت کے اعتبار سے وجیہ و باوقار شخصیت کے مالک تھے بقول سید سلیمان ندوی کے

"آپ سلیمانوں میں نامور اور برتر تھے۔" ۳۸

مولانا خوددار اور اپنے مسلک میں سخت مزاج ضرور تھے لیکن ان میں بدکرداری نہیں تھی چنانچہ پروفیسر رشید احمد صدیقی تحریر فرماتے ہیں:-

”مرحوم مذہبی معتقدات میں بڑا غلو رکھتے تھے اور اظہار کا موقع آتا تو کھلا کلمہ ان کا اعلان بھی کر دیا کرتے تھے بایں ہمہ مختلف الخیال لوگوں سے بھی بقول ان کے کھاتا کھلا ہوا تھا خانقاہ سلیمانہ کے مقربین میں محمد اکرام اللہ خاں ندوی، مولانا ابو بکر صاحب، محمد مقتدی خاں شروانی، نواب صدر یار جنگ بہادر، سعید زین الدین صاحب تھے۔ باہر والوں میں سے مولوی ابوالحسن صاحب، سید بہاء الدین صاحب کو یہ امتیاز حاصل تھا۔ مولانا ابو بکر (ناظم دینیات مسلم یونیورسٹی) کے بڑے مداح تھے ایک دن کہنے لگے جب یونیورسٹی میں ان کا تقرر ہو رہا تھا تو میں کچھ تذبذب میں تھا تم تو جانتے ہو ان کا مسلک میرے مسلک سے جدا ہے میں سمجھتا تھا شاید میرا ان کا تباہ نہ ہو سکے لیکن یہ آدمی بے نظیر نکلا۔“ ۳۹

مولانا سید سلیمان اشرف صاحب ایک بڑے خطیب تھے۔ یہی وجہ ہے کہ مولانا احمد رضا بریلوی نے جمعیت علما کے جلسہ میں مولانا ابوالکلام آزاد کے مقابلہ میں ان کو مدعو کیا تھا ان کی تقریر کو خود آزاد صاحب نے سراہا اور داد دی۔

۱۹۰۲ء میں جب مولانا سید سلیمان اشرف مسلم یونیورسٹی علی گڑھ کے شعبہ اسلامک اسٹڈیز کے چیرمین مقرر ہوئے تو انٹرویو میں ایک مقالہ ”معجزہ“ لکھنے کو کہا گیا اور ساتھ ہی یہ کہا گیا کہ کتابوں کے مطالعے کی ضرورت ہو تو حبیب گنج چلے جاتیں مولانا نے کہا کہ بحمد اللہ مجھے کتابوں کی ضرورت نہیں ہے صرف کاغذ اور قلم کی ضرورت

ہے چنانچہ عشاء کی نماز کے بعد سے صبح کی نماز تک ایک ہی مجلس میں باتیں قل اسکیپ صفحات پر مدلل مضمون قلمبند کر دیا جو بہت پسند کیا گیا پھر جمعہ کی نماز کے بعد "توحید" پر خطاب کرنے کے لیے کہا گیا تو مولانا نے تین گھنٹے تک اس موضوع پر تقریر فرمائی جوں سامعین کے لیے مؤثر ثابت ہوئی۔ اس تقریر میں دینیات کمیٹی کے تمام اراکین، نواب وقار الملک، مشتاق حسین اور مولانا حبیب الرحمن شروانی موجود تھے اسی دن پچاس روپے مشاہرہ پر مولانا سلیمان اشرف کی تقریر کر دی گئی۔ انہوں نے مرتے دم تک بحسن و خوبی اپنے منصبی فرائض انجام دیے۔ نصف صدی سے زیادہ عرصہ تک مسلم یونیورسٹی علی گڑھ کے شعبہ دینیات میں ہزاروں افراد کو غم و فصل سے سیراب کیا۔ ان کے شاگردوں میں فضل الرحمن انصاری اور پروفیسر رشید احمد صدیقی وغیرہ بہت اہم ہیں۔

درس و تدریس کا طریقہ یہ تھا کہ ہر دن نماز عصر کے بعد قرآن پاک کا درس دیتے تھے وہ بڑے نادر نکتے بیان کرتے قاری محمد انوار انہیں قلمبند کر لیتے تھے۔ مولانا سید محمد سلیمان اشرف نہ صرف بہترین معلم تھے بلکہ ایک سچے ہوتے ماہر تعلیم بھی تھے۔ ۲۶-۱۹۲۵ء میں جب مسلم یونیورسٹی علی گڑھ کے لیے میٹرک سے لے کر ایم۔ اے تک کی دینیات کی جماعتوں کے لیے ایک نئے نصاب کے مرتب کرنے کی ضرورت پیش آئی تو اس کمیٹی میں مولانا حبیب لارحمان خاں شروانی، مولانا مناظر احسن گیلانی اور مولانا امجد علی جیسی شخصیات کے ساتھ سید سلیمان اشرف کو بھی شامل کیا گیا۔

مولانا سید محمد سلیمان اشرف برصغیر کے ان ممتاز علماء کی صف میں نظر آتے ہیں جنہیں خدا نے بزرگ نے سیاسی بصیرت سے نوازا تھا اور جن کا دل ملت کی فکری بیداری اور ان کے روشن مستقبل کے لیے آشنائے درد تھا اس ضمن میں انہوں نے بھی اپنے کرب آگئی کی داستان اردو زبان اور اسلامی ادب کے سانچے میں پیش کی ہے۔ ان

کی سیاسی بصیرت کا اندازہ ان کی تصنیف النور، البلاغ، اور الرشاد کے مطالعہ سے بخوبی ہوتا ہے۔ جن علمائے کے سیاسی رجحانات اور ان کی کارکردگی نے برصغیر پاک و ہند کی سیاست میں براہم رول ادا کیا ہے ان میں سید سلیمان اشرف کا نام ممتاز نظر آتا ہے۔ جنہوں نے ملک کی آزادی و ملی بیداری کے لیے قرآنی تعلیمات کی روشنی میں بھرپور کوشش کی۔ مولانا سید سلیمان اشرف نے نہ صرف فکری بلکہ عملی جہاد کے مسلمان قوم اور مسلمان درگاہوں کو بچانے کی بھرپور کوشش کی اس کوشش میں اکثر ان کی بھرپور مولانا محمد علی تہجد جاتی اور گرما گرم بحث و مباحثہ چلتا رہتا۔ اس سلسلہ میں وہ سرسید کے ہم خیال تھے ڈاکٹر عبدالباری کے بقول۔

”آپ (مولانا سید سلیمان اشرف) کی تحریروں میں سرسید کے تعلیمی مشن اور اصلاح ملت و معاشرہ کی جھلک صاف نظر آتی ہے۔“

مولانا عبدالباری فرنگی محلی کی سرپرستی اور مولانا عبدالمجید بدایونی اور مولانا محمد علی جوہر کی قیادت میں چلنے والی تحریک خلافت ہندوستان کی ایسی ہنگامہ خیز خوانی تحریک تھی جس نے کشمیر سے کنیا کماری تک اور ہندوستان کے طول و عرض میں مسلم جذبات کا ایک طوفان برپا کر دیا تھا۔ سلطنت مغلیہ کے بعد پہلی بار اس تحریک نے مسلمانوں کو اجتماعی زندگی کا شعور بخشا اور خلافت کے نام پر مرنے کا ارمان ان کے سینوں میں اٹکڑاتیاں لینے لگا۔

لیکن ۱۹۱۹ء میں چلائی گئی یہ تحریک محض جذبات کی بنیاد پر اٹھی تھی اور اس کی کوئی فکری اساس و بنیاد نہ تھی اس لیے دو تین دالوں کے اندر اندر اسے عبرت ناک ناکامی سے دو چار ہونا پڑا اور ۱۹۲۲ء میں اس تحریک کی کمر اس وقت اور ٹوٹ گئی جب مصطفیٰ کمال پاشا نے خلافت عثمانیہ کے خاتمہ کا اعلان کر کے اختیار اور اقتدار

کی لگام کو اپنے ہاتھ میں لے لیا بلکہ اس سے پہلے ہی بڑی ذہانت اور منصوبہ بندی کے ساتھ مسلم جذبات کا فائدہ اٹھاتے ہوئے مسٹر گاندھی اور دوسرے لیڈروں نے اسے تحریک ترک موالات (نان کو آپریشن موومنٹ) میں تبدیل کر کے اس کی ہیئت ترکیبی ہی کے اندر سیاسی آمیزش کر ڈالی تھی اور ایک دینی تحریک کو سیاسی تحریک کا رنگ دے دیا تھا۔

مولانا احمد رضا بریلوی، مولانا مفتی مظہر اللہ دہلوی اور مولانا سید محمد سلیمان اشرف وغیرہ نے یہ بتانے کی ہمتیراکی کہ یہ خلافت شرعی خلافت نہیں ہے اور اپنی ناتوانی و بے مروسامانی کے سبب ہم ترکی یا عرب جا کر خلافت قائم کرنے کے شرعاً مکلف نہیں، رہ گئی بات ترکوں کی تو صرف ترک ہی کیا بلکہ دنیا کے ہر مسلمان کی ممکن امداد و اعانت دنیا کے ہر مسلمان پر فرض ہے اس لیے جو کام اپنی استطاعت کے اندر ہے صرف اسی کو انجام دینا چاہیے اور ساری قوم کو جذبات کے سیلاب میں بہا کر مشکلات و مصائب کا شکار بنا دینا خیر خواہی اسلام و مسلمین کے بالکل خلاف ہے مگر تحریک خلافت کے قائدین اور اکثر مسلمانوں نے اس وقت ان کی بات نہیں سنی اور قومی لیڈروں کے شور و غوغا میں ان کی آواز دب کر رہ گئی۔ اس زمانے کے ایک عینی شاہد نواب مشتاق احمد خان لکھتے ہیں:-

”ان تین چار ہنگاموں کے بعد مسلمان یہ عام طور پر محسوس کرنے لگے کہ انہوں نے جذبات کی رو میں بہہ کر اپنا ہی نقصان کیا۔ علی گڑھ میں تعلیمی سال کی بربادی ہوئی۔ نظم و ضبط متاثر ہوا اور اس سارے دور میں بنارس ہندو یونیورسٹی پر کوئی آنچ نہ آئی۔۔۔۔۔ علی گڑھ قربانی کا بکرا بنایا۔“ ۱۷

اس زمانہ میں جمعیتہ العلماء (ہند) کے رہنماؤں نے بریلی میں ایک جلسہ منعقد کرنے

کا پروگرام بنایا تاکہ عدم تعاون کے مخالف گروہ اور حقوق اسلامی کے محافظ گروہ کا زور توڑا جاسکے اور اس سلسلہ میں دو اشتہار ایک "آفتاب صداقت" کے عنوان سے اور دوسرا "بنام" زندگی مستعار کی پچند ساعتیں "شائع کئے۔ جمعیت علماء ہند کے مخالف گروہ نے، جو اس نظریے سے متفق نہیں تھا، مقابلہ کی تیاری کا آغاز کر دیا اور علی گڑھ سے مولانا سید سلیمان اشرف کو خصوصاً دعوت اس لیے دی گئی کہ وہ اس مسئلہ پر مولانا ابوالکلام آزاد سے بات چیت یا ضرورت ہو تو مناظرہ کر سکیں۔ مولانا ۱۳ رجب کو بریلی پہنچے اور جلسہ کی کاروائی میں انہوں نے بھرپور حصہ لیا۔ مولانا سید سلیمان اشرف کو صدر جلسہ بریلی، مولانا ابوالکلام آزاد نے ۳۵ منٹ تقریر کرنے کا وقت دیا۔ انہوں نے اس خوبی سے تقریر کی کہ اپنے اعتراضات بھی پیش کر دیئے اور ان کی غلطیاں بھی دکھائیں۔ مولانا کی تقریر میں قربانی ترک کرنے، شعار اسلام کو چھوڑنے اور شعار کفر میں مبتلا ہونے کا تذکرہ تھا۔ ان کی یہ تقریر بڑی "فصل تھی جو اسی زمانہ میں اراکین جماعت رضائے مستطی بریلی نے "رواداد مناظرہ" میں شائع کرادی۔

۱۹۲۱ء میں ترک موالات کی تحریک اور تحریک خلافت دو گروہوں میں بٹ گئی۔ ایک گروہ مولانا ابوالکلام آزاد اور گاندھی جی وغیرہ کا تھا اور دوسرا گروہ محمد علی جناح کا۔ بریلوی علماء آزاد صاحب کے گروہ کے نظریے کے مخالف تھے تاکہ ان علماء میں مولانا احمد رضا بریلوی اور مولانا سید سلیمان اشرف بہاری کے نام نمایاں ہیں۔ محمد رضا انصاری فرنگی محلی کے لفظوں میں:-

"۱۹۲۱ء میں ترک موالات کی تحریک شروع ہو کر زور رو

شور سے چل رہی تھی کانگریس، خلافت کمیٹی اور جمعیتہ العلماء

ہند مشترکہ طور پر اس مہم میں شریک تھیں مسلمانوں کا ایک

گروہ ایک خاص مکتب فکر سے تعلق رکھتا تھا اس تحریک

کے خلاف تھا۔ مخالفت کا ایک خاص مرکز بریلی (یو۔ پی) تھا، جہاں مولانا احمد رضا خاں بریلوی اس تحریک کے خلاف شرع ہونے کا فتویٰ دے چکے تھے جمعیتہ العلماء ہند کا ایک جلسہ اس تحریک ترک موالات کی تبلیغ کے سلسلے میں بریلی میں منعقد کیا گیا، جس کی صدارت مولانا آزاد نے کی "۴۲"

مولانا سید محمد سلیمان اشرف کی بعض تصانیف میں ان تمام سیاسی امور کا ذکر ہے جن کا تعلق مسلمانوں سے تھا خلافت کا جھگڑا ہو یا ترک موالات کا، مسلمانوں کی تعلیمی تنزلی کا مسئلہ ہو یا ان سے متعلق پیدا ہونے والے مسائل کا ان سب پر ان کی گہری نظر تھی۔ قوم کے لیے کس حال میں بہتر کیا ہو گا اس کا انہیں بخوبی انداز تھا لہذا اپنی کتاب النور میں رقمطراز ہیں

"جس قوم کے پاس نہ دولت نہ ہو نہ اخلاق نہ ہو نہ علم نہ ہو نہ تدبیر ایسی گری ہوئی مرد قوم کے سامنے وہ پیش کرنا جو کئی زندہ قوم کے لیے سزاوار تھا خیر خواہی نہیں بلکہ بد خواہی ہے۔" "۴۳"

۱۹۱۹ء اور ۱۹۲۰ء کا زمانہ خلافت تحریک کا شباب کا زمانہ تھا اس تحریک کے بارے میں سید سلیمان اشرف تحریر فرماتے ہیں:-

"جس وقت ساری زبانیں گنگ تھیں مجھ گنہگار کی زبان کلمہ حق کہہ رہی تھی جس وقت سارے اقلام خاموش تھے، مجھ سے بصاعت کا قلم مصرف تحریر تھا، جس وقت سارے پاؤں متزلزل میں تھے منزل رساں راستہ پر تھا، انصاف کو اس میں میری کیا خطا ہوئی یہ تو اللہ کا فضل تھا، تم ہلالا احمر کے نام سے چندہ تحصیل کرتے تھے اور داد نشاط و عیش دیتے تھے۔ زر کشی

کے لیے جس طرح کے مضامین ضروری تھے تم انہی کو لکھتے، انہی کو کہتے تھے لیکن اس فقیہ کو خلافت کی لو لگی تھے اس لیے ترکوں کی مختصہ تاریخ پھر ان کی خلافت ان کی اطاعت اور ان کے حقوق دلیل و بریان کے ساتھ لکھ کر مسلمانوں کے سامنے پیش کر دیا۔ " ۴۴

اس دوران مولانا نے مسلمانوں کی فکری بے راہ روی پر رنج و غم کا اظہار کرتے ہوئے یہ رباعی تحریر فرمائی ہے

میں نے غمیں، یہ مرزا میرس
صد واقعہ در آئیں، بیا مرزا میرس
شرمندہ شہر اگر پرسی معلم
یا اکرم الاکرمیں، بیا مرزا میرس ۴۵

خلافت عثمانیہ اپنے زمانہ عروج میں ان علاقوں پر حکمران تھی، بحر قزوین، خلیج فارس، بحر روم، بحر اسود، اناطولیہ، انگوراء، قسطنطنیہ، سلیمیا، دمشق، بیروت، بیت المقدس، بصرہ، بغداد، مقدونیہ، البانہ، طرابلس، اسکندریہ، کربلا، موصل، حرین، یافین، بحر قلزم، طائف، صنعاء، یمن، عدن، سقط وغیرہ اس عروج کے بعد زوال ہوا جس کی ایک بھلک مولانا سید سلیمان اشرف یوں بیان فرماتے ہیں:-

"اٹلی حملہ آور ہوا، جنگ طرابلس شروع ہوئی، نوجوانوں نے چندہ کی بنیاد ڈالی، جو جنگ بلقان تک جاری رہی اس عرصہ میں اٹلی کے مال کا بائیکاٹ کیا گیا حتیٰ کہ ترکی نوپیار، جو ترکوں کا نشان تھیں لیکن اٹلی سے بن کر آتی تھیں، سربراہ جلا دی گئیں۔

لیکن اسی کے ساتھ ساتھ جب ہندوستانی فوجیں اس جنگ میں ترکوں کے خلاف لڑنے کے لیے بھیجی جانے لگیں تو کسی نے کچھ نہ کہا بلکہ مسٹر گاندھی نے فوجوں کو بھیجنے اور سپاہی بھرتی کرانے میں بڑی جدوجہد کی۔ حتیٰ کہ ان کی صحت خطرناک رہنمائی میں مبتلا ہو گئی۔ ”۴۶“

اسی کش مکش کے دور میں جبکہ کالجوں کے الحاق کرنے پر ان کی امداد ترک کرنے کے بحث چھڑی تھی مدن موہن مالویہ جی نے بنارس ہندو یونیورسٹی کے لیے چندہ کی وصولی کے لیے بمبئی کا دورہ کیا اور خوب خوب پیسہ وصول کیا ان کی اس کامیابی کا ذکر مولانا سلیمان اشرف یوں کرتے ہیں:-

”انہیں ایام جب کہ کالجوں کے الحاق و ترک امداد مالی کا مسئلہ اٹھایا گیا پنڈت مالویہ جی ایک ہفتہ کے لیے بمبئی کا سفر کرتے ہیں اور سات دن میں اس قدر روپیہ لے آتے ہیں جس قدر مسلمانوں کا کل سرمایہ یونیورسٹی ہے“ ۴۷

اس کے علاوہ انہوں نے انور میں ان تمام سیاسی سرگرمیوں اور فرنگی حالوں کا تذکرہ کیا ہے جن کے سبب ہم وطن آپس میں لڑ رہے تھے۔

تصنیف و تالیف:-

سید سلیمان اشرف صاحب مسلم یونیورسٹی کے شعبہ دینیات سے ۳۰ سال تک وابستہ رہے اور اردو زبان و ادب کی گراں قدر خدمات انجام دیتے رہے۔ وہ صاحب طرز ادیب تھے ان کی تقریباً ۹ کتابیں ملتی ہیں جو حسب ذیل ہیں

- (۱) المسین مطبوعہ علی گڑھ (اردو)
- (۲) الحج مطبوعہ علی گڑھ ۱۳۶۶ھ / ۱۹۲۸ء (اردو)
- (۳) امتناع النظیر پر حاشیہ و تصحیح، مطبوعہ (اردو)
- (۴) القدر مطبوعہ (اردو)
- (۵) الانہار مطبوعہ (اردو)
- (۶) البلاغ مطبوعہ (اردو)
- (۷) سبیل الرشاد مطبوعہ (اردو)
- (۸) النور مطبوعہ (اردو)
- (۹) الخطاب مطبوعہ (اردو)

فارسی شعر و ادب کی تاریخ میں "الانہار" تصنیف کی جس کے بارے میں فارسی و عربی اور اردو کے محقق و ادیب مولانا حبیب الرحمن خاں شروانی نے اس شبلی کے شعر الحکم سے بہتہ قرار دیا۔

الحج کے موقع پر تالیف کی اس رسالہ میں حج و زیارت کے تمام نہ وری مسائل نہایت سہل زبان و دل نشیں ترتیب میں بیان کئے گئے ہیں اور مقامات حج کا تعارف کرایا گیا ہے۔ مدینہ منورہ کی زیارت کے مسائل بھی قلمبند کئے گئے ہیں اس میں مستند فقہ کی کتابوں کی اصل عبارتیں حوالہ کے ساتھ درج کر دی گئی ہیں ان عبارتوں اور دعاؤں کا سلسلہ ترجمہ بھی کر دیا گیا ہے۔ مولانا کا طرز تحریر اور اسلوب بیان کا اندازہ ان کی اس تحریر سے بخوبی ہوتا ہے۔

"مکہ معظمہ میں شاید ہی کوئی ایسا مکان ہو جس میں کبوتر نہ رہتا ہو۔ خبردار ہرگز نہیں نہ اڑاتے، نہ ڈراتے، نہ کسی طرح سے

ایذا پہنچائے۔ سلف سے یہ منقول ہے کہ یہ کبوتر اس مبارک جوڑے کی نسل سے ہیں جس نے حضور سید عالم صلی اللہ علیہ وسلم کی ہجرت کے وقت غار ثور میں انڈے دیئے تھے۔ اللہ عزوجل نے اس خدمت کے صلہ میں ان کو اپنے حرم پاک میں جگہ بخشی یہ روایت ترم کے کبوتر کی محبت اور کشش قلبی مومن کے دل میں پیدا کرتی ہے۔" ۷۹

النور اور سبیل الرشاد میں مولانا نے تحریک خلافت کے لیڈروں کے خلاف شرع اقوال و افعال پر تنقید کی ہے ان میں انہوں نے سہل، سادہ اور عام فہم اردو زبان کا استعمال کیا ہے۔ انہوں نے مولانا فضل حق خیر آبادی کی تصنیف "استعار النطیر" کو اپنے حاشیہ اور تفسیر کے ساتھ پہلی دفعہ شائع کیا خیر آبادی کی یہ تصنیف فارسی زبان میں ہے جس کو مولوی جید علی رام پوری کے اقوال کی تردید میں تحریر کیا۔ سلیمان اشرف کی تصنیفات میں مقبول ترین تصنیف "المبین" ہے جس کے تفصیلی جائزہ سب ذیل یہ ہے۔

المبین :-

یہ سات ابواب پر مشتمل ہے ان میں حرف کی بحث سے لے کر کمال گویائی تک تمام مدارج و منازل اور عربی زبان کی فضیلت و عظمت اس خوبی سے بیان کی گئی ہے کہ ہر پڑھنے والا محو حیرت رہ جاتا ہے۔ علم اصول لغت، فلسفہ اور منطق، تعمق نظر اور قوت بحث سے حقائق کو واضح اور منکشف کیا گیا ہے حرف سے لے کر معانی کے فلسفہ تک کے کلام کے تمام مراتب پر بحث کی گئی ہے۔ کتاب کا انداز بیان بڑا ہی شگفتہ اور ادیبانہ ہے مصنف نے فارسی اور اردو زبان کے بہترین اشعار کا برمحل اور

برجستہ استعمال کیا ہے۔ اس کتاب کی ابتداء مصنف نے اس مشہور شعر سے

مشاطہ را بگو کہ بر اسباب حسن یار

چیزے غزوں کند کہ تاشا ہمار سید

سے کی ہے اور آخر تک "چیزے غزوں کند" پر عمل کرتے ہوئے کتاب کا
اس شعر پر ختم کیا ہے۔

تازیم در غم تو جامہ درم
و زپس مرگ، نوبت لفن ست

اس کتاب میں سید سلیمان اشرف نے نہ صرف برجی زیدان کا جواب دیا ہے بلکہ
بہت ایسی مفید بحثیں بھی کتاب میں شامل کر لی ہیں جن کا معقدین نے صرف اجماع
اپنی کتابوں میں ذکر کیا تھا مثلاً "فلسفہ اشتقاق" کے بارے میں اشکال سنہ کی ترتیب و
مثالیں، متقدمین نے اشتقاق صغیہ و کبیر کے قواعد و ضوابط کا ذکر تو کیا ہے لیکن مثالیں
بہت کم پیش کی ہیں مگر انہوں نے پوری ۳۳ مثالیں کتاب میں درج کی ہیں جو دس
صفحات پر پھیلی ہوئی ہیں یہ مثالیں عربی زبان کی جامعیت، مصنف کی وسعت
مطالعہ اور ذہن رسا کا بین ثبوت ہیں۔

سید سلیمان اشرف کی یہ تصنیف دراصل ایک یہودی مستشرق برجی زیدان کے
مقالہ "فلسفہ اللغة العربیة" کا رد ہے اس مقالہ میں تحقیق کے نام پر مغالطہ انگیزی
سے کام لے کر عربی زبان پر برجی زیدان نے کیا عمل کئے تو سید سلیمان اشرف
نے اس کی غلط بیانیوں کا پردہ چاک کرتے ہوئے "المبین" تصنیف فرمائی۔ اس میں
دیگر زبانوں کے مقابلے میں عربی زبان کی قدامت و برتری اور اس کے بے مثال محاسن
و کمالات نہایت تحقیق کے ساتھ تحریر کئے گئے ہیں زبان و بیان کی دلکشی قاری کو

متاثر کرتی ہے اور وہ کتاب شروع کرنے کے بعد ختم کر کے ہی دم لیتا ہے۔

صدر یار جنگ حبیب الرحمن خاں شروانی و ڈاکٹر اقبال اور مشہور مستشرق پروفیسر براؤن جیسے ناموروں نے اس کتاب کو خراج تحسین پیش کیا ہے چنانچہ پروفیسر براؤن کے لفظوں میں:-

”مولانا نے اس عظیم موضوع پر اردو میں یہ کتاب لکھ کر ستم کیا، عربی یا انگریزی میں ہوتی تو کتاب کا وزن اور وقار بڑھ جاتا۔“ ۵۰

مولانا سید سلیمان اشرف نے المسین کے ایک نسخہ ڈاکٹر اقبال کو بھی بھیج دیا تھا اتفاقاً کچھ دن بعد اقبال علی گڑھ گئے تھے تو دوران ملاقات اس کتاب کی بڑے تعریف کی اور اس سے بہت متاثر ہوئے اس ملاقات کا ذکر پروفیسر رشید احمد صدیقی ان الفاظ میں کرتے ہیں:-

”المسین شائع ہوتی تو اس کا ایک نسخہ سر اقبال مرحوم کو بھی بھیجا تھا اتفاق سے کچھ ہی دنوں بعد اقبال مرحوم اپنے لکچروں کے سلسلے میں علی گڑھ تشریف لائے۔ کھانے پر ایک جگہ مرحومین کی ملاقات ہو گئی المسین کا ذکر چھڑ گیا۔ سر اقبال مرحوم نے بڑی تعریف کی اور فرمایا مولانا آپ نے عربی زبان کے بعض ایسے پہلوؤں پر نئی روشنی ڈالی ہے جن کی طرف پہلے کبھی میرا ذہن نہیں منتقل ہوا تھا۔ گفتگو ہوتے ہوتے ایک موقع ایسا آیا جب سر اقبال مرحوم نے فرمایا کہ مولانا دوسرے ایڈیشن میں اگر اس بحث کو بھی بطور ضمیمہ شامل کر دیجئے تو بہتر ہو گا۔“ ۵۱

مولانا سید محمد سلیمان اشرف قدس سرہ، اردو کی اہم خدمات انجام دینے کے بعد ۵ ربیع الاول مطابق ۱۲۵ اپریل (۱۳۵۸ھ / ۱۹۳۹ء) کو اپنے خالق حقیقی سے جا ملے

اور علی گڑھ شہر و نیوں کے قبرستان میں دفن ہوئے۔ تذکرہ علمائے اہل سنت از محمود احمد قادری ص ۱۰۱ میں تحریر ہے کہ مولانا کا وصال رمضان المبارک ۱۳۵۲ھ میں ہوا جو مولانا عبدالحکیم شرف قادری (لاہور) کی تحقیق کے مطابق غلط ہے۔ عبدالحکیم شرف قادری نے عبد القدوس ہاشمی کی کتاب "تقویم تاریخی" (ص ۳۴۰) کا حوالہ دے کر مکملہ باغی ہندوستان ص ۴۰۲ میں ۵ ربیع الاول مطابق ۲۵ اپریل ۱۳۵۸ھ / ۹۳۹ھ تاریخ وصال تحریر کیا ہے جو درست ہے۔

(۱۰)

مولانا مصطفیٰ رضا خاں نوری بریلوی

مولانا مصطفیٰ رضا خاں ۲۲ ذی الحجہ ۱۳۱۰ھ / ۱۸۹۲ء کو بریلی میں پیدا ہوئے۔ ان کا نام محمد رکھا گیا اور عرفی نام مصطفیٰ رضا تجویز کیا گیا۔ نوری تخلص تھا۔ وہ مولانا احمد رضا خاں کے چھوٹے صاحبزادے تھے ان کے بڑے بھائی کا نام مولانا حامد رضا خاں تھا ان کی پانچ بہنیں تھیں انہوں نے ابتدا میں اپنے بڑے بھائی سے تعلیم حاصل کی اور والد بزرگوار سے علوم دینیہ سیکھا۔ مولانا مصطفیٰ رضا خاں بہت ہی ذہین اور سخت پابند شرع تھے۔ علوم شریعہ فقہ، تفسیر و حدیث، ادب و منطق و فلسفہ، علم توقیت اور فن تاریخ گوئی میں ان کو نہایت درجہ لیاقت تھی اسی لیے ان کو مفتی اعظم کے خطاب سے نوازا گیا۔

مولانا مصطفیٰ رضا خاں نے اپنے مسلک کی خوب خوب نشر و اشاعت کی اور اس کے لیے متعدد تحریکات کا مقابلہ کیا اور نمایاں خدمات انجام دیں اس سلسلے کی چند

تحریرات کا تذکرہ دلچسپی سے خالی نہ ہو گا ان تحریکوں میں کارکردگی سے مصطفیٰ رضا خان کی سیاسی بصیرت کا بخوبی اندازہ ہوتا ہے۔

تقریباً ۱۳۲۹ھ / ۱۹۱۱ء میں مولانا احمد رضا نے "انصار الاسلام" قائم کی جن کا مقصد حمایت خلافت و حفاظت سلطنت اسلامی تھی، مظلومین ترک کی اعانت کے لیے عملاً اقدام کرنا اس کے مقاصد میں شامل تھا۔ جماعت انصار لاسلام کے ناظم اعلیٰ مولانا حسنین رضا (برادر عم زاد مولانا احمد رضا بریلوی) تھے۔ عالم شباب میں مولانا مصطفیٰ رضا خاں اس کے رکن کین تھے۔ انصار لاسلام کے ایک جلسہ کی قرار داد کے چند نکات ملاحظہ ہوں، اس سے اندازہ ہو گا کہ عصفوان شباب ہی سے مولانا کس نوعیت کی سیاست کے قاتل اور عامل تھے اور مسلمانوں کے لیے ان کے دل میں کس قدر بہمدردی اور اصلاح کا جذبہ موجود تھا اس کے سبب انہوں نے حفاظت مقامات مقدمہ اور مظلومین ترک کی امداد و اعانت کی بھرپور کوشش کی۔

جماعت رضائے مصطفیٰ بریلی - رجب الاول ۱۳۳۹ھ / ۱۷ دسمبر ۱۹۲۰ء کو قائم ہوئی اس کے مقاصد یہ تھے۔

(۱) رسول اللہ صلی اللہ علیہ وسلم کی عزت و عظمت کا تحفظ۔
(ب) متحدہ قومیت کا نعرہ بلند کرنے والے فرقہ گاندھویہ کا تحریری و تقریری رد کرنا۔

(ج) بد مذہبوں کی چیرہ دستیوں سے مسلمانوں کو آگاہ کرنا۔
(د) آریہ اور عیسائیوں کے اعتراضات کے تحریری و تقریری جوابات دینا۔
(ه) مولانا احمد رضا اور دوسرے علمائے اہل سنت کی تصنیفوں کی اشاعت،

غیر اسلامی نظریہ متحدہ قومیت کے ہجانی دور میں اسلامی تشخص کے امتیازات کو برقرار رکھنے کے لئے جدوجہد کرنا اور شعائر اسلامی کا تحفظ۔

فتنہ ارتداد کے انسداد اور عوام میں راسخ الاعتقادی پیدا کرنے میں جماعت
 رضائے مصطفیٰ نے مثالی اور موثر کام کیا۔ مولانا مصطفیٰ رضا خاں اس کے رکن رکن
 تھے اس جماعت کے ساتھ منسلک رہ کر مولانا نے اشاعت و تبلیغ اسلام اور تحریک
 آزادی کے سلسلے میں اہم کردار ادا کیا۔ چنانچہ ۱۳۴۲ھ / ۱۹۲۴ء میں شہر دھاند
 کے فتنہ ارتداد کا مقابلہ کیا اور تبلیغی مشن میں مصروف رہے۔ ۱۳۶۶ھ / اپریل
 ۱۹۴۶ء میں تحریک آزادی کی حمایت کے سلسلے میں آل انڈیا سنی کانفرنس
 (جمہوریت اسلامیہ مرکزیہ) کے اجلاس میں شریک ہوئے اور اسلامی حکومت کے لائحہ
 عمل کی تشکیل کے لیے جو کمیٹی بنائی گئی تھی اس کے اہم رکن تھے۔ مولانا مصطفیٰ رضا
 خاں نے پانچ لاکھ ہندوؤں کو کلمہ پڑھا کر مسلمان کیا۔

اپنے والد ماجد مولانا احمد رضا خاں کی اہم تصنیف ”دوام العیش فی الائمہ من قریش“
 جو خلافت شرعیہ سے متعلق تھی، انہوں نے اس پر ایک اہم دیباچہ کا اضافہ کر کے
 ۱۹۲۲ء میں شائع کیا۔ تحریک ترک موالات ۱۳۳۹ھ / ۱۹۲۰ء کے دور میں گاندھی
 جی کے ساتھ بڑے بڑے مسلمان لیڈر اور علماء بھی پیش پیش رہے وہ ان کے خیالات
 سے متاثر ہوئے۔ ترک موالات کے دور میں انگریزوں سے ہر قسم کا قطع تعلق روا رکھا گیا
 جب کہ ہندو قوم سے اتحاد و داد کی باتیں ہونے لگیں حالانکہ اسلامی نقطہ نظر سے دونوں
 غیر مسلم ایک جیسے سلوک کے مستحق تھے مگر جذبات کی سیاست نے معاملہ الٹ دیا۔ اسی
 دور میں مولانا احمد رضا اور ان کے ہم نوا عالموں اور دانشوروں نے اس حقیقت کو واضح کیا
 کہ مسلمان بحیثیت مسلمان قوم کے ہر دوسری قوم سے ممتاز ہے کسی دوسری قوم
 سے اس کا اتحاد و داد ممکن نہیں اور نہ شرعی طور پر جائز ہے۔ اسلامی تشخص کا تحفظ
 اور اس کو نکھارنے میں مولانا مصطفیٰ رضا خاں نے مثالی کردار ادا کیا۔

۱۳۵۴ھ / ۱۹۳۵ء میں سکھوں نے انگریز حکام کی پشت پناہی میں لاہور کی

مسجد شہید گنج کو مسمار کر دیا اور یہ دعویٰ کیا کہ یہ جگہ اور عمارت گور دوار کی ہے۔ مسلمانوں نے اسے قبضہ کر رکھا ہے۔ مسجد کے انہدام پر مسلمانوں نے تحریک کا آغاز کر دیا جسے اور جلوسوں کا بازار گرم ہوا۔ مجلس احرار ہند نے مسلمانوں کی حمایت کی۔ مساعی میں نہ صرف عدم شرکت کی بلکہ اس خالص اسلامی تحریک کی مخالفت کی اور اس تحریک میں حصہ لینا ناجائز قرار دیا۔ اس کا کہنا تھا کہ جو مسلمان اس تحریک میں جان دے گا ان کی موت حرام ہوگی وہ شہید نہیں۔ ۲۰ رجب الثانی ۱۳۵۲ھ / ۲۰ جولائی ۱۹۳۵ء کو مسجد شہید گنج کی بازیابی کے ضمن میں ہلاک ہونے اور تحریک میں حصہ لینے والوں کی شرعی حیثیت سے متعلق ایک استفتاء مولانا مفتی رضا خان کے پاس آیا گیا انہوں نے نہایت تفصیل سے شرعی دلیلوں سے ثابت کیا کہ مسلمانوں پر فرض ہے کہ اس تحریک میں حصہ لے کر مسجد کو سکھوں سے آزاد کروائیں اور جو لوگ اس تحریک میں جان کی قربانی دیں گے وہ شہید ہیں۔

۲۰ ویں صدی کے اوائل میں اشتراکیت کا فتنہ روس سے پیدا ہوا ۱۹۳۵ء کے انتخاب میں کانگریسی لیڈروں نے اشتراکیت کی اشاعت کی اور اسے ہندوستانوں کی مشکلات کا حل بتایا۔ یو۔ پی وغیرہ عوبوں کی کانگریسی وزارتوں نے اشتراکیت کے بہروپ میں ناقابل برداشت مظالم ڈھاتے ان مظالم کا نشانہ مسلمان تھے۔ ۲۰ محرم ۱۳۵۷ھ / ۵ مارچ ۱۹۳۸ء کو ایک مدلل و مبہود فتویٰ کی صورت میں مولانا مفتی رضا خان نے اشتراکیت کے بے خدا نظام کی خامیوں کو اجاگر کیا اور اس دہیانہ نظام کے مختصر عین کی بے عقلیوں اور کواباشی کو دلائل سے واضح کیا۔

برصغیر میں ۲۰ ویں صدی کے ربع اول ہی میں استقلال وطن کی تحریکیں شروع ہوئیں۔ ربع ثانی میں یہ تحریکیں اپنے عروج پر تھیں مگر ان تحریکوں میں بعض اس قسم کے طریقے وضع ہوئے اور ان پر عمل بھی ہونے لگا جس کا نتیجہ مسلمانوں کی ہمیشہ کی

ہندوؤں کی غلامی مقدر ہو جاتی۔ علمائے اہل سنت کا موقف یہ تھا کہ وطن کی آزادی کے بعد مسلمان بھی آزاد ہوں۔ انہیں ہندوؤں کی سرپرستی اور غلامی سے جی بچھٹکارا ملنا چاہیے۔ اس کے لیے کانگریس اور کانگریسی مسلمان لیڈر تیار نہ تھے بلکہ ان کی مخالفت کافی بڑھ گئی تھی۔ ان حالات میں مسلمانوں کے معاشرتی، تجارتی، معاشی، تمدنی، تعلیمی اور سیاسی حقوق کو ہندوؤں پر قربان کیا جانے لگا اس بگڑی ہوئی صورت حال کے پیش نظر علمائے اہل سنت نے کل ہند سنی کانفرنس کی بنیاد ڈالی۔ ۱۳۴۳ھ / ۱۹۲۵ء میں مراد آباد میں اس کا پہلا اجلاس منعقد ہوا۔ دیکھتے ہی دیکھتے کر کانفرنس کی شاخیں پورے ہندوستان میں قائم ہو گئیں۔ مولانا مصطفیٰ رضا خاں اس کانفرنس کے مرکزی سرپرست تھے۔ ان کی سربراہی اور رہنمائی میں آل انڈیا سنی کانفرنس نے برصغیر کی سیاست میں ایک ممتاز مقام حاصل کر لیا۔

واترے ہند لارڈ ویول نے شملہ میں کانگریس اور مسلم لیگ کے درمیان مفاہمت کرانے کے لیے ایک کانفرنس کی۔ مسلم لیگ کا موقف تھا کہ وہ مسلمانوں کی واحد نمائندہ سیاسی تنظیم ہے جب کہ کانگریس متحدہ ہندوستان کے پورے باشندوں کی نمائندگی کی دعوے دار تھی۔ مولانا مصطفیٰ رضا خاں نے قائد اعظم پاکستان (محمد علی جناح) کے نام ایک تاریخ میں مسلم لیگ کے نقطہ نظر کی حمایت کی مولانا کا یہ تاریخ نامہ انجام دہلی مورخہ ۱۵ جولائی ۱۹۴۵ء میں بھی شائع ہوا۔

۴۶ / ۱۹۴۵ء کے برصغیر کے مرکزی اور صوبائی انتخابات تاریخ میں بہت اہمیت رکھتے ہیں۔ انہیں انتخابات کے نتیجے میں برصغیر کے مسلمانوں کی قسمت کا فیصلہ ہونا تھا۔ استخلاص وطن کے ساتھ اسلامی ریاست کا قیام انہیں انتخابات کا مہم جو منت تھا اس صورت حال میں علماء و مشائخ اہل سنت نے مسلمانوں کی نمائندہ تنظیم مسلم لیگ کے ساتھ بھرپور تعاون کیا اس کے لیے علماء نے باقاعدہ فتویٰ جاری کئے ان

فتاویٰ پر مولانا مصطفیٰ رضا خاں اور ان کے تلمیذ رشید شیخ الحدیث علامہ سرمدار احمد خاں صاحب کے دستخط مرقمہ ست ہوتے۔

آل انڈیا سنی کانفرنس کا ایک عظیم جلاس ۲۴ تا ۲۷ جمادی الاولیٰ ۱۳۶۵ھ / ۲۷ تا ۳۰ اپریل ۱۹۴۶ء کو بنارس میں منعقد ہوا۔ اس جلاس میں پانچ سو اہل سنت کے مشائخ سات ہزار علماء اور دو لاکھ سے زیادہ اہل سنت کے عوام شریک ہوئے۔ ان اجلاس میں مولانا مصطفیٰ رضا خاں نے مرکزی کردار ادا کیا اور مسلمانوں کی فلاح و بہبود کے لیے کانفرنس کی طرف سے جو مختلف کمیٹیاں بنائیں ان میں سے بعض کی سربراہی مولانا نے قبول کی۔ جن مجالس میں ان کا انتخاب ہوا وہ یہ ہیں:

تعلیم پاکستان، دارالقضاۃ، نئی قوانین، جمعیت آئین ساز وغیرہ۔

کانگریسی حکومت ہند نے غیر منصفانہ طور پر اہل سنت کے اداروں اور اوقاف پر غیر سنیوں کو بالائے تنقی کانت دے دیا۔ ۱۹۶۰ء میں حکومت ہند نے ایک وقف ایکٹ کے ذریعہ اہل سنت کے حقوق پر غاں کرنے کی کوشش کی، نیز مسلمانوں نے سنی اداروں کا اسلامی تشخص و امتیاز ختم کرنے کی سازش کی اور مختلف صوبوں میں مسلمانوں کے مذہبی مقامات مساجد و مزارات کو چھیننے کی کوشش کی کے سبب انہوں نے اس لیے مولانا مصطفیٰ رضا خاں بریلوی نے تمام علماء و مشائخ کو جمع کیا اور دسمبر ۱۹۶۱ء آل انڈیا سنی اوقاف کانفرنس دہلی میں منعقد کی اس میں ڈیڑھ لاکھ افراد نے شرکت کی۔ یہ کانفرنس بڑی کامیاب ثابت ہوئی وزیر اعظم ہند اور دیگر صاحبان اقتدار نے ملاقات کی خواہش ظاہر کی اور مسلمانوں کے مطالبات کو غور سے سنا اور اس پر عمل کیا اس طرح اہل سنت کے مذہبی دارے اپنا اسلامی تشخص برقرار رکھ سکے اور مسلمانوں کی شہرہ سمریونیو سنی غی گرو عیہ حکومت نے تسلیم کر لی۔

اس کانفرنس کی کامیابی کے بعد مولانا مصطفیٰ رضا خاں صاحب کی سربراہی میں

جماعت رضائے مصطفیٰ بریلی نے کل ہند تعلیمی تنظیمی کانفرنس، دہلی کے ذریعہ ہندوستان کے تمام سنی اداروں اور مدرسوں کو مربوط کرنے کی کوشش شروع کی۔ ملک کے گوشے گوشے کا دورہ کرنے اور ان اداروں کے تفصیلی کوائف مرتب کرنے کے لیے ایک وفد ترتیب دیا گیا۔

۱۳۵۰ء میں مسجد نبی بی مرحومہ، بریلی میں دارالعلوم مظہر اسلام مولانا مصطفیٰ رضا بریلوی کی سرپرستی میں قائم ہوا ان کے تلمیذ رشید شیخ الحدیث علامہ سردار احمد صاحب اس دارالعلوم کے منظم اور شیخ الحدیث تھے۔ تقسیم ہند کے بعد شیخ الحدیث صاحب پاکستان چلے گئے اس وقت دارالعلوم کی کوئی مستقل عمارت نہ تھی۔ مسجد کے صحن اور حجرے طلباء اور اساتذہ کی رہائش گاہ تھی اور مسجد کا صحن درس گاہ تھا۔ اس ارادے سے علمی اور روحانی خدمات سرانجام دیں اس کے بعد ایک رضائے نبوی اور باہر سے آنے والے مہمانوں کے لیے ایک رضا گیسٹ ہاؤس کی ضرورت محسوس ہوئی تو انہوں نے اس کے لیے تحریک شروع کر دی۔ جگہ کے تعین کا کام سب سے مشکل تھا لیکن ۱۹۶۲ء سے اس کے لیے کوشش شروع کر دی گئی۔ جماعت رضائے مصطفیٰ بریلی کی چیف کمیٹی کو اس عظیم منصوبے کو پایہ تکمیل تک پہنچانے کا کام سونپا گیا۔

جماعت رضائے مصطفیٰ بریلی ۱۳۳۹ھ / ۱۹۲۰ء میں قائم ہوئی اس وقت اس کی حیثیت ایک مقامی جمعیت کی تھی اس جمعیت کے دو بڑے شعبے تھے علمی و عملی۔ اس جمعیت نے دونوں پہلوؤں پر تاریخ ساز کردار سرانجام دیا لوگوں میں مقبول ہو کر اس کی ایک مرکزی حیثیت ہو گئی اور پورے برصغیر میں اس کی شاخیں قائم ہو گئیں اس بنیاد پر وقتاً فوقتاً اس کے اغراض و مقاصد اور قواعد و ضوابط میں ترمیم و اضافہ ہوتا رہا۔ ان مقاصد کی تکمیل کے لیے ۱۴ جمادی الاول ۱۳۸۳ھ / ۳ اکتوبر

۱۹۶۳ء کو مولانا مصطفیٰ رضا خاں کی سرپرستی میں مولانا برہان الحق جبل پوری (ظہیر)
مولانا احمد رضا کے یہاں کل ہند جماعت رضائے مصطفیٰ کا ایک اجلاس منعقد ہوا
جس میں سب ذیل دفعات کا اضافہ کیا گیا۔

(۱) کل ہند جماعت رضائے مصطفیٰ کی دائمی سرپرستی مولانا مصطفیٰ رضا خاں
بریلوی فرمائیں گے۔ (۲) کل ہند جماعت رضائے مصطفیٰ کے ہندوستان کی کل
مقامی ضلعی، صوبائی اور کل ہند جملہ سنی تنظیموں کی نگرانی اور جماعت ہونے
ہندوستان کی ساری سنی تنظیمیں اور جماعتیں کل ہند جماعت رضائے مصطفیٰ کے
تحت رہیں گی۔ (۳) مختلف سنی تنظیموں کے باہمی اختلاف کی شکل میں کل ہند
جماعت رضائے مصطفیٰ کی حیثیت ثالث اور حکم کی ہوگی۔ (۴) کل ہند جماعت رضائے
مصطفیٰ کی جماعت کی تنظیم سب ذیل ہوگی۔

- (۱) ہر شہر میں دارالافتاء قائم کرنا
- (ب) ہر شہر میں دارالقضاء قائم کرنا
- (ج) ہر جگہ مکاتب و مدارس اسلامیہ قائم کرنا
- (د) ہندوستان کے ہر شہر کے مفتی اور قاضی کا براہ راست تعلق کل ہند
رضائے مصطفیٰ ہے ہوگا۔

مسلمانوں کی قومی و مذہبی نزاعات کے فیصلے کے لیے قاضی کی شرعی ضرورت چونکہ
ہندوستان کی موجودہ سیکولر نظام حکومت میں ممکن نہ تھی لہذا اس اہم ضرورت کو
جماعت رضائے مصطفیٰ کی مرکزی حیثیت پورا کرے گی۔ (۵) کل ہند جماعت رضائے
مصطفیٰ کا مرکزی دفتر بریلی ہی میں زیر نگرانی مولانا مصطفیٰ رضا خاں رہے گا۔ (۶)
ریلیف کمیٹی، مرکزی جماعت رضائے مصطفیٰ بریلی کی نگرانی، ترمیمی اور تبدیلی کے

کل اختیارات سرپرست و صدر کل ہند جماعت رضائے مصطفیٰ کو حاصل رہیں گے۔
 جبل پور کے اس کل ہند جماعت رضائے مصطفیٰ کے خصوصی اجلاس سے قبل
 مولانا احمد رضا کے عرس کے موقع پر ۲۶ صفر ۱۳۸۳ھ / ۱۸ جولائی ۱۹۶۳ء کو کل
 ہند جماعت رضائے مصطفیٰ کا مرکزی انتخاب عمل میں لایا گیا جس میں مولانا برہان الحق
 جبل پوری کو کل ہند جماعت رضائے مصطفیٰ کا صدر اور جناب مولانا ابو الوفا فاضل
 قازمی پوری کو ناظم اعلیٰ منتخب کیا جا چکا تھا اب اس جبل پور کے اجلاس میں بقیہ
 ہمدیداران کا انتخاب اس طرے عمل میں آیا۔ نائب صدر اول جناب مولانا سید محمد
 ربی کچھوچھوی، نائب صدر دوم جناب مولانا رفاقت حسین احسن المدارس کان پور،
 ناظم مولانا محمد دھوراجی (راج بیلا بھڑوچ، گجرات)، نائب ناظم جناب عبدالصمد
 بھنوں، جبل پور، نائب ناظم و خازن سید حمایت رسول (نزد جامع مسجد بریلی)، اس کے
 علاوہ متعدد علمائے کرام کو کل ہند جماعت رضائے مصطفیٰ کی ورکنگ کمیٹی کا ممبر
 نامزد کیا گیا۔

اس طرح مولانا مصطفیٰ رضا خان کی سرپرستی میں جماعت رضائے مصطفیٰ کی نشاۃ
 ثانیہ نے ہندوستانی مسلمانوں کی مذہبی و قومی اسلامی ضرورت کو پورا کرنے کی بھرپور
 کوشش کی۔

ہندوستان کی سیکولر حکومت اپنے دعویٰ لادینیت پر قائم نہ رہی۔ کانگریس کے
 قائدگان کی حکومت نے غیر جانبداری کو بالاسے طاق رکھ دیا۔ ہندوستان کے
 مسلمانوں کی دینی، اقتصادی، لسانی اور سیاسی حقوق کی پامالی کے واقعات اس قدر عام
 ہو گئے کہ ایثار کا جذبہ رکھنے والے علماء نے محسوس کیا کہ ان کی ایک کل ہند
 مرکزی و سیاسی تنظیم ہو جو مسلمانوں کے ہر قسم کے حقوق کی حفاظت کا فریضہ سر
 انجام دے چنانچہ جمادی الاخریٰ ۱۳۸۳ھ / نومبر ۱۹۶۳ء کو آل انڈیا سنی جمعیت

العلماء کا انفرنس کا عظیم اجتماع کان پور میں ہونا مستعین پایا۔ اس کانفرنس کی پرستی مولانا مصطفیٰ رضا خان نے فرمائی۔

حکومت کے چند دوسرے ایسے اقدامات کی بھی کھل کر مخالفت کی۔ مذہب اسلام کے منافی تھے۔ حکومت کی طرف سے نافذ نسبندی کے خلاف مولانا مصطفیٰ رضا بریلوی نے قلم اٹھایا اور بے باکی اور حق گوئی سے کام لیتے ہوئے جاری کیا کہ نسبندی حرام ہے، حرام ہے، حرام ہے۔ اس فتویٰ کے خلاف گرفتاری کی صورت حال پیدا ہو گئی مگر ملک میں ان کی مقبولیت کو دیکھتے ہوئے مرکزی حکومت (اس وقت اندرا گاندھی کی حکومت تھی) نے مداخلت کر کے کلکتہ کو اس فعل سے باز رہنے کی تلقین کی چونکہ ان کی گرفتاری سے پورے ملک تشدد کا اندیشہ تھا پھر مفتی مصطفیٰ رضا صاحب خود اپنے فتویٰ واپس نہیں لیں گے صورت حال کا جائزہ لینے کے بعد نرمی برتی گئی اور بھری نسبندی کا نفاذ مسلمانوں کے لیے روک دیا گیا یہ مولانا مصطفیٰ رضا خان کی بڑی کامیابی تھی جس کا ان کی خود داری اور خود اعتمادی کے سر پہ خیریت دینی کا یہ عالم تھا کہ بانوسے برسر کی طویل عمر میں کسی سربراہ مملکت کے ہاں ان کو نہیں دیکھا گیا۔ اور نہ بڑے فرمانرواؤں کے ہنگاموں میں نظر آئے۔

مولانا مصطفیٰ رضا خان کی فتویٰ نویسی اور فقہی بصیرت

۱۳۲۸ھ / ۱۹۱۰ء میں جب مولانا مصطفیٰ رضا خان کی عمر ۱۸ سال تھی وہ کام سے رضوی دارالافتاء میں پہنچے تو وہاں مولانا ظفر الدین بہاری اور مولانا سید عبدالرشید عظیم آبادی فتویٰ لکھنے کے لیے رضاعت کے کسی مسئلہ پر تبادلہ خیال کر

رہے تھے مسئلہ کے سلسلہ میں بات کچھ الجھی تو مولانا ظفر الدین صاحب "فتاویٰ رضویہ" الماری سے نکالنے کے لیے اٹھے تاکہ اس سے فائدہ حاصل کریں اتنے میں مولانا مصطفیٰ رضا خان نے کہا کہ فتاویٰ رضویہ دیکھ کر جواب لگتے ہو؟ تو مولانا ظفر الدین صاحب نے فرمایا اچھا تم بغیر دیکھے لکھ دو تو جانوں اتنا کہتا تھا کہ مولانا مصطفیٰ رضا خان نے فوراً یہ فتویٰ لکھ دیا مولانا خود فرماتے ہیں:-

"تو عمری کا زمانہ تھا میں نے کہا فتاویٰ رضویہ دیکھ کر جواب لکھتے ہو؟ مولانا نے فرمایا! اچھا تم بغیر دیکھے لکھ دو تو جانوں میں نے فوراً لکھ دیا وہ رضاعت کا مسئلہ تھا" ۵۲

جب مسئلہ رضاعت کا فتویٰ اصلاح کے لیے مولانا احمد رضا خان قدس سرہ کو پیش کیا گیا تو مولانا فاضل بریلوی نے فتویٰ کا خط بہ ہجان نبیا انہوں نے دریافت کیا کہ یہ کس نے دیا ہے؟ حال فتویٰ نے بتایا کہ "چھوٹے میاں" نے دگھر میں لوگ پیار میں مولانا مصطفیٰ رضا صاحب کو چھوٹے میاں کہتے تھے ان کو مولانا احمد رضا خان نے بلایا وہ حاضر ہوئے تو انہوں نے فاضل بریلوی کو خوش دیکھا اور فرمایا کہ اس پر دستخط کرو۔ دستخط کروانے کے بعد مولانا احمد رضا خان نے "وصحیح الجواب بعون اللہ العزیز الوہاب" لکھ کر اپنے دستخط کئے۔ اس طرح اگر ایک طرف مولانا مصطفیٰ رضا کو رضوی دارالافتاء کے مفتیوں پر سبقت حاصل ہو گئی تو دوسری طرف مولانا احمد رضا بریلوی کی طرف سے فتویٰ نویسی کی باقاعدہ اجازت مل گئی چھوٹی عمر میں انہیں یہ بڑا اعزاز حاصل ہوا۔

مولانا مصطفیٰ رضا خان کے اس طرز فتویٰ نویسی کے آغاز پر مولانا احمد رضا خان نے اپنے صاحب زادے کو پانچ روپے بطور انعام دے کر کہا۔

"تمہاری مہر بنوادیتا ہوں۔ اب فتویٰ لکھا کرو۔ اپنا ایک رجسٹر

بنالو۔ اس میں نقل بھی کیا کرو۔ "۵۲

مولانا احمد رضا نے اپنے ہاتھ سے مہر کا خاکہ تیار کیا جس پر یہ عبارت کندہ تھی۔

ابو البرکات محی الدین جیلانی، آل رحمہ، عرف مصطفیٰ رضا "۵۲" پھر اسے مولانا حافظ یقین الدین بریلوی کے بھائی کے حوالہ کیا۔ جب مہربن کر آگئی تو اسے اپنے صاحبزادے مصطفیٰ رضا کو بلا کر دے دیا، یہ مہر دینی شعور کی سند تھی۔

مولانا مصطفیٰ رضا خان صاحب دارالافتاء میں مولانا ظفر الدین بہاری، مولانا امجد علی اعظمی اور مولانا برہان الحق جبل پوری کے رفیق رہے اور فتویٰ نویسی میں وہ کمال پیدا کیا کہ پھر آپ کی نگرانی میں بیسیوں عالموں نے فتویٰ نویسی کی مشق کی اور مفتی بنے۔ ان کے فتاویٰ کی دو جلدیں سستی بہ "فتاویٰ مصطفویہ" شائع ہو چکی ہیں۔

مولانا رضا بریلوی کو اپنے لائق صاحبزادے کے فقاہت اور ثقاہت پر بڑا ناز تھا۔ اعتماد کا یہ عالم تھا کہ اپنے بعض فتوؤں پر ان کے تائیدی دستخط تک کرا لیتے تھے۔ مولانا احمد رضا قدس سرہ نے اپنی زندگی میں سینکڑوں مسائل مولانا مصطفیٰ رضا سے لکھوائے اور ان کی تصدیق و توثیق فرما کر اپنے دستخط کرتے تھے۔

رجب ۱۳۳۹ھ میں مولانا احمد رضا نے متحدہ ہندوستان کے لیے "دارالقضاہ شرعی" قائم کیا۔ اور بعض علما کی موجودگی میں مولانا امجد علی اعظمی اور مولانا مصطفیٰ رضا کو افتاء اور قضا کے منصب پر مامور کیا۔ آل انڈیا سنی کانفرنس بنارس کے اجلاس کی مجلس سوم میں ۲۹ اپریل ۱۹۴۶ء کو بوقت ۹ بجے صبح تا ایک بجے دوپہر اندرون باغ فاطمہ میں جو ۲۱ تجاویز باتفاق رائے منظور ہوئیں ان میں تجاویز نمبر ۹-۱۰-۱۱-۱۲ اور ۱۳ ملاحظہ ہوں۔

(۹) آل انڈیا سنی کانفرنس کا یہ اجلاس تجویز کرتا ہے کہ بریلی میں مولانا مصطفیٰ

رضا خان کے زیر قیادت ایک مرکزی دارالافتاء کا انتظام کیا جائے جس میں کم سے کم

چار جنید عالموں کی خدمات حاصل کی جاتیں اور مولانا امجد علی اعظمی اس کی سرپرستی و نگرانی فرماتیں۔ (۱۰) ملک کے کسی مقام پر جس کسی فتوے میں تردد یا اختلاف ہو آخری حکم معلوم کرنے کے لیے اس دارالافتاء میں بھیجا جائے دینی و مذہبی رسائل چھپنے سے پہلے یہاں بھیج کر تصدیق و تصحیح بھی کرائی جاسکتی ہے اس طرح مذہبی نظام انتشار و اختلاف سے محفوظ رہے گا۔ (۱۱) اس دارالافتاء کے مصارف کے لیے اسلامی ریاستوں سے اور اہل ثروت مسلمانوں سے امدادیں طلب کی جائیں۔ (۱۲) اسلامی مدارس اس دارالافتاء کے لیے حسب حیثیت ماہانہ مقرر کریں (۱۳) خانقاہوں کے اوقاف سے اعانتیں مقرر کرائی جائیں۔

مولانا مصطفیٰ رضا خاں جب حج بیت اللہ کے لیے گئے تو حجاز، مصر، شام، عراق، اور ترکی وغیرہ کے عالموں نے ان سے مسائل دریافت کئے۔ اس کے علاوہ ان کے پان عرب، افریقہ، ماریش، انگلینڈ، امریکہ، سری لنکا، ملیشیا، بنگلہ دیش، اور پاکستان سے استفتاء آئے اور انہوں نے ان کے جوابات لکھے۔

رویت ہلال سے متعلق استفتاء کا جواب

جنرل محمد ایوب خاں سابق صدر پاکستان کے دور میں پاکستانی حکومت کی طرف سے ایک رویت ہلال کمیٹی قائم کی گئی تھی جس کے ذمہ عیدین کے موقعوں پر ہوائی جہاز کے ذریعہ چاند دیکھنا تھا اور پھر رویت ہلال کمیٹی کی تصدیق پر حکومت کی جانب سے چاند کی رویت کا اعلان کیا جاتا تھا۔ ایک مرتبہ عید کے موقع پر ۲۹ رمضان کو اس کمیٹی کے کچھ افراد ہوائی جہاز کے ذریعہ چاند دیکھنے گئے، مشرقی پاکستان (حال بنگلہ دیش) سے مغربی پاکستان جاتے ہوئے ان افراد کو چاند نظر آگیا اور انہوں نے

اس کی اطلاع حکومت وقت کو دے دی جس کے نتیجہ میں حکومت پاکستان نے رویت ہلال کا اعلان کر دیا مگر پاکستان کے سنی علماء نے اس پر اعتماد نہ کیا۔ دینی اسلام کے پیشوا ملکوں میں مفتیان کرام نے اس مسئلہ میں فتویٰ مانگا گیا اور ایک مفتی مولانا مصطفیٰ رضا صاحب کے پاس بھیجا گیا دینیہ کے تقریباً تمام مفتیوں نے رویت ہلال کی کمیٹی کی تجویز کو ماننے سے نہیں مانا اور علاحدہ سے یہ فتویٰ صادر کیا کہ

”چاند نہ نظر آتا ہے دینہ کر روزہ رکھنے اور عید کرنے کا شرعی

حکم ہے اور جہاں چاند نظر نہ آتے وہاں شرعی شہادت پر قاضی

شرع سے دست بردار ہو گا۔ چاند کو سطح زمین سے یا ایسی جگہ سے زمین

سے ملی ہو وہاں سے دیکھنا چاہیے۔ رہا جہاز سے چاند دیکھنا تو یہ

غلط ہے، کیوں کہ چاند غروب ہوتا ہے فنا نہیں ہوتا اس لیے کہیں

چاند ۲۵ اکتوبر کو اور کہیں ۳۰ کو نظر آتا ہے۔ اور اگر جہاز میں

چاند دیکھ کر رویت کا اعلان درست ہوتا ہے مزید بلند کی پر جا کر

چاند ۲۸، ۲۹ کو بھی نظر آ سکتا ہے تو کیوں ۲۸، ۲۹ تاریخ

کو چاند دیکھ کر یہ حکم صادر کیا جاتا ہے کہ گلے روز عید یا بقر

عید جاتو ہے اسی طرح جہاز سے چاند دیکھ کر یہ فتویٰ صادر کرنا

کہ ۲۹ کا چاند دیکھنا معتبر ہے بھلا کس طرح صحیح ہو گا۔

فقیر مصطفیٰ رضا قادری غفرلہ ۵۵

ان کے اس فتوے کو پاکستان کے ہر اخبار میں جلی سرخیوں سے شائع کیا گیا۔ حکومت پاکستان نے اس فتوے پر عمل کرتے ہوئے ہلال کی کمیٹی کو توڑ دیا اور ہوائی جہاز کے ذریعہ چاند دیکھنے کا سلسلہ منسوخ کر دیا گیا۔

مولانا مصطفیٰ رضا خان نے اپنے والد ماجد کی زندگی میں ۱۳۲۸ھ / ۱۹۱۰ء سے

۱۳۴۰ھ / ۱۹۲۱ء تک فتاویٰ لکھے۔ والد ماجد کے وصال کے بعد ۱۳۹۵ھ تک مسلسل فتویٰ نویسی کی۔ اس کے بعد ضعف و علالت کی وجہ سے فتویٰ نویسی کا کام نہ ہو سکا تاہم آخری لمحات تک مفتیان دین کی علمی مشکلات کو زبانی حل کرتے رہے۔ اس طرح ۷۰ سال کے طویل عرصہ تک بلا معاوضہ فتویٰ نویسی کی خدمت انجام دی۔ ان کی بڑی خوبی یہ تھی کہ اردو کے علاوہ عربی و فارسی زبان میں بھی فتویٰ صادر فرماتے تھے۔ مولانا مصطفیٰ رضا کے فتاویٰ لاکھوں کی تعداد میں ہیں۔ ڈاکٹر فیضان علی رضوی نے صرف ۱۳۴۹ھ سے ۱۳۵۹ھ تک دس گیارہ سال کے فتاویٰ کی نقل اصل رجسٹر سے دو جلدوں میں "فتاویٰ مصطفویہ" کے نام سے شائع کرایا۔ پہلی جلد میں کتاب الایمان اور دوسری جلد میں کتاب الطہارۃ، کتاب الصلوٰۃ اور احکام مسجد درج ہیں۔ باقی ان کے تمام فتاویٰ غیر مطبوعہ ہیں۔

تصنیف و تالیف:-

درس و تدریس کے علاوہ مولانا مصطفیٰ رضا خاں نے تصنیف و تالیف کی طرف بھی توجہ کی اور مذہبیات و سیاسیات دونوں پر قلم اٹھایا۔ سیاسیات سے متعلق مولانا عبدالباری فرنگی محلی اور مولانا احمد رضا بریلوی کے درمیان مراسلات کو الطاری الداری کے نام سے تین حصوں میں مرتب کر کے مؤرخین کے لیے ایک تاریخی دستاویز مہیا کر دی۔ مولانا مصطفیٰ رضا نے تقریباً پچاس سے زائد تصانیف یادگار چھوڑی ہیں جن میں کچھ قلمی ہیں اور زیادہ تر چھپ کر منظر عام پر آچکی ہیں۔

مولانا صاحب کو تمام علوم اسلامیہ، معقول و منقول وغیرہ میں مہارت تامہ حاصل تھی تاہم تذکرہ نویوں نے ۳۰ علوم کی فہرست پیش کی ہے۔ جن کی جھلک ان

کی تصنیفات میں نظر آتی ہے۔ ان کی جن تصانیف کا پتہ مجھے چل سکا ہے وہ حسب ذیل ہیں:-

- ۱۔۔۔ اشدالباس علی عابد الخناس ۱۳۲۸ھ (اردو)
- ۲۔۔۔ الکاوی فی العاوی والعاوی ۱۳۳۰ھ (اردو)
- ۳۔۔۔ القم القاصم للداسم القاسم ۱۳۳۰ھ (اردو)
- ۴۔۔۔ نور الفرقان بین جند الالہ واحزاب الشیطان ۱۳۳۰ھ (اردو)
- ۵۔۔۔ وقعات السنان فی حلقة مسماة بسط البنان ۱۳۳۰ھ (اردو)
- ۶۔۔۔ الریح الدیانی علی راس الوسواس الشیطانی ۱۳۳۱ھ (اردو)
- ۷۔۔۔ وقایہ اہل سنتہ عن مکر دیو بند و الفتنة ۱۳۳۲ھ (اردو)
- ۸۔۔۔ الہی صرب بہ اہل الحرب ۱۳۳۲ھ (اردو)
- ۹۔۔۔ ادخال السنان الی الحنک الحلقی بسط البنان ۱۳۳۲ھ (اردو)
- ۱۰۔۔۔ نہایت السنان ۱۳۳۲ھ (اردو)
- ۱۱۔۔۔ صلیم الیدان لتقطیع حبالہ الشیطان ۱۳۳۲ھ (اردو)
- ۱۲۔۔۔ سیف القہار علی العبد الکفار ۱۳۳۲ھ (اردو)
- ۱۳۔۔۔ نفی العار من معائب المولوی عبد الغفار ۱۳۳۲ھ (اردو)
- ۱۴۔۔۔ النکتہ علی مرآة کلکتہ ۱۳۳۲ھ (اردو)
- ۱۵۔۔۔ مقتل کذب وکید ۱۳۳۲ھ (اردو)
- ۱۶۔۔۔ مقتل الکذب واجہل ۱۳۳۲ھ (اردو)
- ۱۷۔۔۔ الموت الاحمر علی کل الجنس الکفر ۱۳۳۷ھ (اردو)
- ۱۸۔۔۔ ملفوظات اعلیٰ حضرت (چار حصص) ۱۳۳۸ھ (اردو)
- ۱۹۔۔۔ الطاری الداری لمفوات عبد الباری (تین حصص) ۱۳۳۹ھ (اردو)

- ۲۰ -- القول العجیب فی جوار النثویب ۱۳۳۹ھ (اردو)
- ۲۱ -- طرق الہدی والارشاد فی احکام الامارۃ والجهاد ۱۳۴۱ھ (اردو)
- ۲۲ -- حجة واپرہ بوجوب الحجۃ الحاضرہ ۱۳۴۲ھ (اردو)
- ۲۳ -- القسورہ علی ادوار الحمر الکفرہ ۱۳۴۳ھ (اردو)
- ۲۴ -- سامان بخشش عرف گلستان نعت نوری مطبوعہ دلی ۱۳۵۴ھ (اردو، مجموعہ کلام)
- ۲۵ -- فتاویٰ مصطفویہ (دو جلدیں) از ۱۳۴۹ھ تا ۱۳۵۹ھ (اردو)
- ۲۶ -- شفاء العی فی جواب سوال بمبئی (اردو)
- ۲۷ -- تنویر الحجۃ بالتواء الحجۃ (اردو)
- ۲۸ -- وہابیہ کی تقیہ بازی (اردو)
- ۲۹ -- مسائل سماع (اردو)
- ۳۰ -- الحجۃ الباہرہ (اردو)
- ۳۱ -- نور العرفان (اردو)
- ۳۲ -- دائرۃ کاسلہ (اردو)
- ۳۳ -- ہشتاد بیڈو بندبر مکال دیوبند (اردو)
- ۳۴ -- طرد الشیطان (اردو)
- ۳۵ -- سلک مراد آباد پر معترضانہ ریمارک (اردو)
- ۳۶ -- سل الحسام الہندی لنصرۃ سیدنا خالد النقشبندی (اردو)
- ۳۷ -- کانگریسیوں کا رد (اردو)
- ۳۸ -- کشف ضلال دیوبند (اردو)
- ۳۹ -- حاشیہ فتاویٰ رضویہ جلد اول (اردو)
- ۴۰ -- ترتیب فتاویٰ رضویہ جلد دوم

(اردو)

۴۱۔۔ حاشیہ فتاویٰ رضویہ جلد سوم

(اردو)

۴۲۔۔ حاشیہ فتاویٰ رضویہ جلد چہارم

(قلمی)

۴۳۔۔ حاشیہ تفسیر احمدی

(قلمی)

۴۴۔۔ حاشیہ فتاویٰ عزیزیہ

۴۵۔۔ حاشیہ و شرح التلخیص علی الجہاں الارشدیہ جلد ۱۔۔ عالم پریس۔ لاہور (اردو)

نوٹ:- بعض محققین کے مطابق ترتیب نمبر ۳۸ پر رقم شدہ کتب کشف ضلال

دیوبند علیحدہ تصنیف نہیں بلکہ اس حاشیہ کا عنوان ہے "تخریج پیرزادہ علامہ

اقبال محمد فاروقی بحوالہ "مفتی اعظم اور ان کے خلفاء" حاشیہ ۳ صفحہ ۱۰۰

مولانا مفتی رضا صاحب کی تمام تصنیفات و تالیفات ان کی علمیت و صلاحیت

اور انتہی بصیرت و ژرف نگاہی کے منہ بولے شاہکار ہیں۔ انہوں نے اپنی گونا گوں

مصرفیات و مشغل کے باوجود مختلف موضوعات پر تصنیفات و تالیفات کا ایک

گرانقدر ذخیرہ چھوڑا ہے زبان پر استعمال کرتے ہیں، الفاظ پر محل لاتے ہیں یہی

ان کا کمال ہے۔ ان کی بعض اہم کتابوں کا مختصر تعارف سب ذیل ہے جنہیں

دوسری کتابوں کو رد کرتے ہوئے تحریر کیا ہے۔

وقعات السنان:-

یہ کتاب ۱۳۳۰ھ میں نعل کی گنتی یہ مشہور ہے پر شنگ پریس دہلی میں چھپی

تھی۔ اس میں مولوی اشرف علی خانوی صاحب کی کتاب "بہ البنان" پر اور مولوی

قاسم نانوتوی کی "تحذیر لناس" پر بحر پور انسٹیٹیوٹ کی لکھی ہے۔ اس کے اندر خانوی

صاحب اور ان کے ہم خیالوں نے ایک سو بیس سوالات کئے گئے ہیں یہ سوالات کتاب

الکاوی فی العاوی والغاوی اور الفتقہ قاسمہ اسم القاسم وراثہ عباس علی عابد الخناس

جو تحذیر الناس کا رہا ہے) اور نور الفرقان بین جند اللہ و احزاب الشیطان وغیرہ سے
 ماخوذ ہیں۔ یہ سوالات مسلک دیوبند پر کئے گئے ہیں اس کا انداز سوال ملاحظہ ہو:-

سوال نمبر ۱۔ "محمد رسول اللہ سنی اللہ تعالیٰ علیہ وسلم کا خاتم النبیین ہونا جو
 قرآن عظیم میں مخصوص اور مسلمانوں کے ضروریات دین سے ہے نہ ف
 یہ لفظ ضروریات سے ہے معنی کچھ گروہ نیچے یا ان کے کوئی کسی ضروریات
 سے ہیں بر تقدیر ثانی وہ معنی کیا ہیں۔"

یہ تیسرے سوالات رجسٹری کے ذریعہ فتاویٰ صاحب کے پاس بھیجا گیا جس کا
 جواب نہ آسکا۔

الموت الاحمر :-

یہ کتاب ۸ صف المظفر ۱۳۳۷ھ کو پایہ تکمیل کو پہنچی اس کا ایک ایڈیشن
 ۱۳۹۴ھ میں مکتبۃ الحبیب سے طبع ہوا۔ اس میں مسلک دیوبند پر بھرپور نقد و تبصرہ
 کیا گیا ہے اور حق کی حقانیت کو واضح کیا گیا ہے اور مسلک دیوبند پر بڑے نفوس
 اعتراضات اور مضبوط مواخذے کئے گئے ہیں اس کے اندر کل ۸۰ سوالات و
 مواخذات ہیں۔ ۳۰ بحث اول میں، ۱۰ بحث دوم میں، ۲۰ بحث سوم میں اور ۲۰
 تذلیل ہیں مسئلہ نامیت محمدی اور مولوی ماعیل دہلوی صاحب کی تکفیر فقہی کی
 بحثیں بھی نہایت تحقیق کے ساتھ پیش کی گئی ہیں۔

ادخال السنن :-

یہ مسئلہ البان کا دومبرارہ و جواب ہے اس کے بارے میں خود مصنف الموت الاحمر

میں رقمطراز ہیں:-

”اس میں آپ (تھاوی صاحب) سے ایک سو ساٹھ قلم سوال نہیں، سروا بیہ پر ایک سو ساٹھ جہاں ہیں، چھ سال ہوئے کہ آپ تھاوی صاحب قلمبری (براہ راست خطاب میں تھاوی صاحب) لکھا گیا ہے، اے یہاں رجسٹری شدہ گیا ہے اور آج تک بحمد اللہ تعالیٰ جواب ہے۔“ ۵۶

طرق الہدی والارشاد الی احکام الامارۃ والجماد۔

یہ رسالہ ۱۳۴۱ھ میں مصنف نے تحریر کیا اس کا خطبہ عربی زبان میں ہے اور طویل ہونے کے ساتھ ساتھ بہت ہی فصیح و بلیغ ہے عربی ادب کا ذوق رکھنے والے محفوظ ہوئے بغیر نہیں رہ سکتے گا۔ خطبہ کا ایک جملہ یہ ہے ”وحرّم علی عباده و موالاته سائر الکفرۃ والمشرکین“ (اسی رسالہ میں اہل کفر و شرک سے محبت و مودت اور اتحاد کی ندامت بتائی گئی ہے۔ وراہل یمن کو بڑے جوش و شہوت کے ساتھ اللہ تعالیٰ کی طرف متوجہ کیا گیا ہے اور احسان کمتری کے شکار مسلمانوں کو ان کا صحیح مقام و منصب بتایا گیا ہے۔

حاشیہ و شرح الاستمداد علی اخیال الارتداد۔

الاستمداد تین سو ساٹھ اشعار پر مشتمل اردو زبان میں ایک قصیدہ ہے جسے مولانا احمد رضا خاں نے نظم کیا ہے ان اشعار پر حواشی اور ان کی شرح مولانا مصطفیٰ رضا خاں نے لکھی ہے اس مجموعہ کا تعارف اور شرح کے بارے میں خود شارح الاستمداد تحریر فرماتے ہیں:-

فرماتے ہیں:-

”یہ سلسلے اردو زبان ہلکی بحر و شبنم بیان میں تین سو ساٹھ شعر کا ایک مبارک قصیدہ ہے ۳۵ میں نعت والا ہے۔ باقی میں عموماً وہابیہ اور خصوصاً دیوبندیہ کے دو سو تیس اقوال کفر و ضلال کا نمونہ ہے۔“ ۵۷

طرد الشیطان:-

دوسرے جج کے موقع پر مصنف مولانا مصطفیٰ رضا خاں نے اس کتاب کی تصنیف کی جس کا دوسرا نام عمدۃ البیان بھی ہے یہ کتاب سعودی حکومت نے جج کے سلسلے میں جو ٹیکس لگاتے تھے اس کے رد میں لکھی اور مکہ ہی میں لکھی اس موقع پر بھی مصنف کی بے خوفی کا مظاہرہ دیکھئے سعودی حکومت نے اس سلسلہ میں بہت سختی کر رکھی تھی کہ اس ٹیکس کی جو مخالفت کرے اسے سخت ترین سزا دی جائے مگر انہوں نے اس کی بالکل پرواہ نہ کی اور بے خوف ہو کر کتاب لکھ دی اور سعودی حکومت خاموش رہ گئی۔

شعر و ادب:-

مفتی مصطفیٰ رضا خاں اپنے دور کے باکمال شاعر تھے اور اپنے پیر و مرشد حضرت سید حسین احمد نوری مار بروی کی نسبت سے نوری تخلص کرتے تھے۔ ان کا مجموعہ کلام ”سماں بخشش“ کے نام سے طبع ہوا جناب نوری نے جس صنف سخن میں کمال فن کا مظاہرہ کیا ہے وہ صنف نعت ہے انہوں نے اس غارزار وادی میں خوب طبع

آزمائی کی ہے وہ ایک فطری شاعر تھے ان کا کوئی استاد نہ تھا۔ وہ ایسے ماحول کے تربیت یافتہ تھے جو علم و ادب کا گہوارہ تھا ان کے وطن بریلی کو دیکھتے جہاں بڑے بڑے شاعر و ادیب پیدا ہوئے اور جنس نے دوسری جگہوں سے یہاں آکر بدو باش اختیار کر لی۔ وہ بھی اس شہر بریلی کے دیں، چول میں داخل گئے۔

ان کا مجموعہ کلام "سامان بخشش" ہے جو حمد باری تعالیٰ نعتوں اور درود و سلام وغیرہ کا مجموعہ ہے۔ اسے مکتبہ شرق ۱۱۶ محمد کانکر نولہ، بریلی نے شائع کیا ہے یہ گیارہ انچ اور آٹھ انچ بچہ ڈا اور ۵۵ صفحات پر مشتمل ہے۔ سامان بخشش کی نعت و منقبت وغیرہ کے عناوین یہ ہیں۔ ضرب جو (توحید باری عز اسمہ)، اذکار توحید ذات، اسماء و صفات و بعض عقائد اسلامیہ، طلوع نوری، مہربانوار، جلوہ مال یار، عشق کی تلوار، منظور ثناء، جنت کی فضا، فرد غم، مرقد نوری میں چراغاں، سرور خواباں، خورشید درخشاں، باہ عرب، ماہ عجم، نقش قدم، در منقبت حضور پر نور سیدنا علاء الملت والدرین علی احمد صابر، سلام، رفعت والے عظمت والے، قاسم نعمت، سرور عالی مقام، غوث اعظم (منقبت)، کھلا میرے دل کی کلی، غوث اعظم، تیرا اعلیٰ ہے تیرا حرم غوث اعظم، دوسرا ملتا نہیں، موسم بہار، جلوے، داستان غم، شراب طہور، بدینے کے خار، نظار اکروں میں، شاد والا، بہار جانفزا، پیار سے گیسو، شانِ خدا تم ہو، شمع رسالت، سید ابرار، دانش دل، اور پتھر میں نقشے بٹا کر چلے، مریض عشق، نگاہِ کرم، شوق دیدار۔

مولانا مصطفیٰ رضا خاں کی شاعری اردو شاعری کی تمام خوبیوں سے آراستہ و پیراستہ ہے اسی لیے انہیں ایک باکمال شاعر کہنا بے جا نہ ہو گا کہ اختر بستوی نے لکھا ہے۔

"مفتی اعظم (مولانا مصطفیٰ رضا خان) ایک باکمال شاعر بھی تھے

اور وہ بلاشبہ ان شعراء میں شامل تھے جن کے لیے قرآن کا ارشاد ہے "الا الذین آمنوا و عملوا الصلحت و ذکر و الله کثیرا و انتصرو من بعد ما ظلموا" شاعری ایک سحر ہے جو مفتی اعظم ہند جیسے شاعروں کے ہاتھوں میں پہنچ کر سحر حلال بن جاتی ہے۔" ۵۸

محترم نوری در حقیقت ایک قادر الکلام شاعر تھے ان کے کلام میں فصاحت و بلاغت، لطافت و دل کشی، سلاست و روانی، نازک خیالی و معنی آفرینی، ندرت تراکیب و استعارات و محاورات کا بر محل استعمال، شوکت الفاظ، سوز و گداز، حقیقت بیانی اور لطیف جذبات و احساسات کی فراوانی و جملہ فنی و شعری خوبیاں پائی جاتی ہیں سب سے بڑی خوبی تو یہ ہے کہ ان کے کلام میں شرعی سقم نظر نہیں آتا جیسا کہ خود کہتے ہیں :-

گل ہائے ثناء سے مہکتے ہوئے یار
سقم شرعی سے ہیں منزہ اشعار

نعت گوئی میں فنی محاسن سے زیادہ اس بات کا خیال رکھا جاتا ہے کہ ہر شعر شریعت کی حدود میں رہ کر کہا گیا ہو اور ساتھ ہی ساتھ اشعار شعری و ادبی اوصاف و محاسن کا مرقع ہو تو یہ شاعر کی قادر الکلامی کا واضح ثبوت ہوتا ہے اس نقطہ نگاہ سے جب ہم ان کے مجموعہ کلام نیز ان کے اشعار کی تراکیب، زبان و بیان، صنائع و بدائع ردیف و قوافی اور بحروں کا انتخاب "سامان بخشش" کا مطالعہ کرتے ہیں تو جناب نوری اپنے دور کے نعت گو شعراء میں ایک ممتاز مقام پر فائز نظر آتے ہیں، بجا طور پر ان کی قادر الکلامی اور ان کے ماہر زبان و فن ہونے کا بھرپور ثبوت فراہم کرتے ہیں

اس قبیل کا صرف ایک شعر بطور نمونہ ذیل میں پیش کرتا ہوں۔ اس ایک شعر میں صرف لفظ "سرور" چار مرتبہ استعمال کیا گیا ہے لیکن سن بیان نے لفظ کی تکرار کے باوجود شعر کی اہمیت میں کوئی کمی نہیں آنے دی جب کہ عام طور پر ایک ہی معنی میں کسی لفظ کی تکرار شعر کے حق میں نقص و عیب خیال کیا جاتا ہے وہ شعر ملاحظہ ہو:

سرور ہے وہی سرور اے سرور ہر سرور
ہے آپ کے قدموں پہ سر جسکو فدا کرنا

دنیا کی ساری چیزیں خدا کی تسبیح بیان کرتی ہیں اسی کو شعر کے قالب میں ڈھال کر نوری صاحب کہتے ہیں۔

سارے عالم کو ہے تیری ہی جستجو
جن و انس و ملک کو تری آرزو

یاد میں تیری ہر ایک بات ہو
بن میں وحشی لگاتے ہیں ضربات ہو

اللہ ہو اللہ ہو اللہ ہو اللہ ہو

نغمہ سبجان گلشن میں چرچا ترا
پہچھے ذکر حق کے ہیں صبح و صا

اپنی اپنی پہک اپنی اپنی صدا
سب کا مطلب ہے واحد کہ واحد ہے تو

اللہ ہو اللہ ہو اللہ ہو اللہ ہو

حضرت نوری نے صوفیانہ شاعری بھی کی ہے۔ صوفیوں کے نزدیک خدا کے

علاوہ کوئی موجود نہیں اور دنیا میں ہر جگہ اسی خدا کا جلوہ نظر آتا ہے اس لیے انہوں نے اردو کے ساتھ عربی جملے ملا کر اس طرح کہا ہے کہ ہے

لا	موجود	الا	اللہ
لا	مشہود	الا	اللہ
لا	مقصود	الا	اللہ
لا	معبود	الا	اللہ

لا الہ الا اللہ آمنا بر سول اللہ

ہے	موجود	حقیقی	ہے
ہے	مشہود	حقیقی	ہے
ہے	مقصود	حقیقی	ہے
ہے	معبود	حقیقی	ہے

لا الہ الا اللہ امنا رسول اللہ

محبوب کے بارے میں شاعروں کے یہاں یہ تصور عام عام طور پر پایا جاتا ہے کہ وہ فتنہ انگیز اور وفانا آشنا ہوتے ہیں اس کی رفتار میں ایک قیامت پوشیدہ ہوتی ہے وہ جدھر کارخ کرتا ہے سوئے ہوئے فتنے جاگ اٹھتے ہیں گویا غزل گو شاعروں کی زبان میں محبوب کے حسن و جمال کی کوئی جامع و مانع تعریف ہو سکتی ہے تو وہ صرف یہ کہ محبوب جس سمت جی اپنے پانے ناز اٹھا دے فتنہ جی سہرا اٹھا دے لیکن جب مصطفیٰ رضا نوری نے اپنے محبوب کے حسن و جمال اور خوبی رفتار کی تعریف کی تو اس راز سے پردہ اٹھا کہ حسن رفتار کی صحیح تعریف کیا ہے اور دراصل حسین کہلانے کا مستحق کون

ہے آپ فرماتے ہیں ۛ

وہ حسین کیا جو فتنے اٹھا کر چلے
ہاں حسین تم ہو فتنے مٹا کر چلے
فتنے ہو اٹھے مٹا ڈالے روش نے آپ کی
کیوں نہ ہو دشمن بھی قاتل خوبی رفتار کا

روئے یمانی کی تاثیر کے لیے خشیت الہی اور نبی رسول دولازمی ہندو ہیں خدا کے
برتر کی وحدانیت اور رسالت کا قاتل مسلمان تو ہو سکتا ہے مگر ایمان کی معراث تو ہندو
مومن کو اس وقت نصیب ہوتی ہے جب اس کی نگاہ خدا کے برتر کی تجلیوں میں
متلاشی ہو، یہیں اس کی زندگی کا ایک ایک لمحہ اللہ تعالیٰ اور اس کے رسول صلی اللہ
علیہ وسلم کے ذکر اور یاد کا امین ہو صاحب حال شانہ کی یہ کیفیت اس کے قال میں
حظ ہو ۛ

ترا ذکر لب پر، خدا دل کے اندر
یونہی زندگانی گزارا کروں میں

اور پھر یہ تمنا بھی ما حظ فرمائیں ۛ

دم واپسی تک ترے گیت گاؤں
محمد محمد پکارا کروں میں

اور پھر منزلِ قبر کی دشواریوں کا حل دیکھیں ۛ

مرا دین { و ایماں، فرشتے جو پوچھیں
تمہاری ہی جانب اشارہ کروں میں

رسول اللہ صلی اللہ علیہ وسلم کی عظمت، ان کے اخلاق حسنة اور رحمت للعالمین کا
تو خود قرآن داعی ہے، ان کی عظمت کے معترف تمام انبیاء پر ہے کتنے نبیوں نے تو
ان کی امت میں پیدا ہونے کی تمنا کی تھی وہ حضرت آدم علیہ السلام ہوں یا حضرت
عیسیٰ علیہ السلام ہر ایک نے نبی کریم صلی اللہ علیہ وسلم کی آمد کی بشارت دی تھی اور
ان کی افضلیت کو تسلیم کیا اور خود خدائے تعالیٰ انہیں وجہ تخلیق کون و مکان بناتے
زمین و آسمان اور زینت ہر دو جہاں بتاتا ہے رسول اللہ صلی اللہ علیہ وسلم کی ان
عظمتوں کا ذکر شاعر کی زبانی سنتے رہے۔

تو ہے رحمت، بابِ رحمت تیرا دروان ہوا
سایہ فضلِ خدا، سایہ تری دیوار کا
بادہ گاہِ خاص کا عالم بتاتے کوئی کیا
مہر عالم تاب ہے نورِ حریم ناز کا
تمہارے جلوہ رنگیں ہی کی ساری بہاریں ہیں
بہاروں سے عیاں تم ہو، بہاروں میں نہاں تم ہو
کوچتہ پر نور کا ہر ذرہ رشک مہر ہے
واہ کیا کہنا ترا، مہرِ عجم ماہِ معرب
تیرے باغِ حسن کی رونق کا عالم کیا کہوں
آفتاب اک زرد پتہ ہے ترے گلزار کا

رسول اللہ صلی اللہ علیہ وسلم کا حسن و جمال جس طرح تمام انبیاء کرام میں منفرد و
مثالی ہے اسی طرح خدائے وحدہ لا شریک نے انہیں امتیازی صفات سے بھی سرفراز

فرمایا ہے مولانا مصطفیٰ رضا نوری نے سید عالم صلی اللہ علیہ وسلم اور دوسرے انبیاء کے درمیان ایک امتیازی فرق کی جانب انتہائی خوبصورت اشارہ کیا ہے وہ یہ کہ دوسرے تمام انبیاء کرام کو خدائے تعالیٰ نے صفات حق سے نوازا ہے مگر رسول اللہ کی ذات گرامی ذات حق کی مظہر ہے وہ فرماتے ہیں :-

ہیں صفات حق کے قریب آئیں سب ان کی
ذات حق کا عینہ ہم نہیں ہم سب
... کمال نہیں آتے ہیں خدا کے کمال کا
آپ سے خیر ہیں مکان نبی آتے نہ دیا

انبیائے کرام کا زمانہ، زمانہ کو راہ راست پر لانے کے لیے قدرت کی طرف سے ہوتا رہا اور انہیں وہ قوتیں بھی سہی رہیں جو مافوق لفطرت تھیں۔ انہیں معجزہ کہا جاتا ہے اور جن کی بدولت وہ زمانے کی نظروں میں بہ گزیدہ اور برتر ہو سکیں۔ حضرت موسیٰ علیہ السلام کا یہ بیضا "حضرت عیسیٰ علیہ السلام" کا دم سینی "دودوں کا احیا۔ اکی عیسیٰ نغشی اور دیگر انبیاء کے کمالات سب پر ظاہر ہیں مگر رسول اللہ صلی اللہ علیہ وسلم چونکہ سردار انبیاء تھے اس لیے ان کے معجزات بھی بے شمار اور وہ تمام کمالات جوہر نبی و رسول کو علیحدہ علیحدہ عطا کئے گئے سید عالم صلی اللہ علیہ وسلم کی ذات اقدس میں جمع فرمادیے گئے۔ ہیں۔ چاند کا اشارے سے شق ہونا، ڈوبے ہوئے سورج کا لوٹنا، ابو جہل کی مٹھیوں میں کنکریوں کی شہادت وغیرہ۔ ان کمالات و معجزات کو اکثر نعت گو شاعروں نے نعت کا موضوع بنایا ہے مولانا نوری کے یہاں بھی اس کے چند نمونے دیکھتے :-

تمہارے حکم کا باندھا ہوا سورج، پھرے الٹا
جو تم چاہو کہ شب دن ہو، ابھی سرکار ہو جاے

اشارہ پاتے تو ڈوبا ہوا سورج برآمد ہو
 اٹھے انگلی تو مہ دو بلکہ دو، دو، چار ہو جاے
 تمہارے فیض سے لائچی، مثال شمع روشن ہو
 جو تم لکڑی کو چاہو نیز تر تلوار ہو جاے
 شہرہ لب عیسیٰ کا جس بات میں ہے مولیٰ
 تم جان مسیحا ہو، ٹھوکر میں ادا کرنا
 نہ سایہ روٹ کا ہرگز، نہ سایہ نور کا ہرگز
 تو سایہ کیسا اس جان جہاں کے جسم اطہر کا

محبت رسول ہی تمام افعال و اعمال اور ایمان کی جان ہے اور اگر کسی کا دل اس
 سے خالی ہے تو وہ صحیح معنوں میں دامن کمال ہی نہیں۔ نوری اس مفہوم کو اس طرح
 ادا کرتے ہیں :

جان ایماں ہے محبت تری جانِ جاناں
 جس کے دل میں یہ نہیں خاک مسلمان ہوگا

مصطفیٰ رضا نوری کی نعتیہ شاعری میں ان کی ایک نعت "شمع رسالت" عشق
 رسول کی بین ثبوت ہے یہ ان کے ماننے والوں میں کافی مقبول اور مجالس و محافل میں
 اکثر پڑھی جانے والی نعت رسول ہے اس نعت کے چند شعر ملاحظہ ہوں جو نزاکت
 شعری سے بھرپور ہیں :

تو شمع رسالت ہے عالم ترا پروانہ
 تو ماہ نبوت ہے اسے جلوہ جانا نہ

جو ساقی کوثر کے پہرے سے نقاب اٹھے
 ہر دل بنے میخانہ ہر آنکھ ہو بیجانہ
 میں شہ نشیں ٹوٹے ہوئے دل کو نہ کہوں کیسے
 ہے ٹوٹا ہوا دل ہی مولیٰ ترا کاشانہ
 کیوں زلف معنبر سے کوچے نہ مہک ستمیں
 ہے پختہ قدرت جب زلفوں کا تری شانہ
 اس در کی حضوری ہی عصیاں کی دوا ٹھہری
 ہے زہر معاصی کا طیبہ ہی شفا خانہ
 ہر پھول میں بو تیری ہر شمع میں ضو تیری
 بلبل ہے ترا بلبل پروانہ ہے پروانہ

مولانا سبطی رضا نوری کی اکثر نعتیہ غزلوں کی زمینیں سادہ اور سہل ہیں مگر کچھ
 مشکل ردیفوں میں بھی شعار ملتے ہیں۔ ردیفوں کی سنی کی وجہ سے شعر کی زمین سخت
 کر رہ گئی ہے مثلاً گیارہ والی ردیف اس کے علاوہ "مہر عجم ماہ عرب"، "آنکھوں
 میں"، "قلم کی صورت" وغیرہ مکران زمیوں میں بھی مولانا نوری صاحب کا قلم اپنے
 مزاج کے اشعار نکال لیتا ہے چند مثالیں ملاحظہ ہوں ۷

حق کے پیارے، نور کی آنکھوں کے تارے ہو تمہیں
 نور چشم انبیاء، مہر عجم، ماہ عرب
 کب ہوتے یہ شام و سحر، کب ہوتے یہ شمس و قمر
 جلوہ نہ ہوتا گر ترا، مہر عجم، ماہ عرب

آجے پاؤں میں پڑ جائیں جو چلتے چلتے
 راہ طیبہ میں چوں، سر سے قدم کی صورت
 کئے ہیں دیدہ حشاق قبر میں یوں
 ہے انتظار کسی کا نہ ور آنکھوں میں
 یہ اہل ترپ کے کہیں آنکھوں میں نہ آجائے
 کہ پھر رہا ہے، کسی کا مراد آنکھوں میں
 ماہ تاباں پہ ہیں رحمت کی گشتیں چھائیں
 روتے پر نور پہ یا چھائے تمہارے گیسو

نوری صاحب کے بعض اشعار میں زبان اور انداز بیان اس قدر سادہ ہے کہ نثر کا
 گمان ہوتا ہے لیکن اہل فن جانتے ہیں اس طرح شعر گوئی ایک مشکل ترین عمل ہے مثلاً

خزانے تم کو دے کے، تم کو حق نے
 نہ قاسم ہی کہ مالک کر دیا ہے
 یہیں سے پاتے ہیں سب اپنے مطلب
 ہر اک کے واسطے یہ در کھلا ہے
 میں در در کیوں پھروں، در در سنوں کیوں
 مرے سرور مرا کیا سر پھرا ہے
 رہے پیش نظر وہ روتے انور
 ترستی آنکھوں کی یہ التجا ہے

مولانا مصطفیٰ رضا خان بریلوی ۱۴ محرم الحرام ۱۴۰۲ھ مطابق ۱۲ نومبر ۱۹۸۱ء کو اس دنیا سے فانی سے انتقال کر گئے اس وقت ہندو پاک کے تمام اردو، ہندی اور انگریزی اخبارات نے ان کی تعریفات کے ساتھ خراب عقیدت پیش کیا تھا ان میں سے ہم تین زبانوں اردو، ہندی، انگریزی کے بعض اخبارات کے اثرات کو پیش کرتے ہیں جو یہ ہیں۔

انگریزی روزنامہ ٹائمز آف انڈیا (دہلی) لکھتا ہے، "مولانا مصطفیٰ رضا خان کا انتقال، موصوف کی شخصیت تمام فرقوں کے نزدیک بے حد مقبول تھی۔" انگریزی سے ترجمہ ہفت روزہ نئی دنیا دہلی رقمطراز ہے، "دنیا اسلام کی ایک مایہ ناز اور جید دینی و علمی شخصیت ہم سے بچھڑ گئی۔" روزنامہ امر اجلا ہندی (بریلی) چنانچہ اثر یوں پیش کرتا ہے، "بریلی شریف کے نام سے انہیں سبھی ورگوں سے لوگ سمان دیتے تھے، دیش بہ دیش میں ان کے ایک کڑور سے ادھک انویائی ہیں۔" ۵۹

ان کی ناز جنازہ میں شرکت کے لیے ایک مختار انداز کے مطابق دس لاکھ لوگ شریک تھے جو ہندو، ویدوں ہند کے تھے، عالمی حکومتوں کے نمائندے اور سفراء بھی شریک جنازہ تھے۔ صدر پاکستان جنرل ضیا الحق کا تعزیتی پیغام لے کر فقیر پاکستان حاضر ہوئے اور ہندوستان کے سابق صدر نراندین علی احمد کی بلیہ اہل خانہ کی تعزیت کے لیے حاضر ہوئیں جس سے ان کی عالمگیر شہرت اور مقبولیت کا اندازہ ہوتا ہے کہ وہ اپنے عہد کے کتنی ہمہ گیر اور مایہ ناز شخصیت تھے۔

حواشی و حوالہ جات

- ۱۔ تذکرہ علمائے اہل سنت، محمود احمد قادری، کانپور، ۱۳۹۱ء، ص ۴۲، ۴۳
- ۲۔ کلام رضا، صفحہ ۳۵، دہلی، ۱۹۸۲ء، ص ۱۱۰، ۱۱۱
- ۳۔ فاضل بیلولی علمائے مجاز کی نظیریں، محمود احمد، الہ آباد، فروری ۱۹۸۱ء، ص ۶۳
- ۴۔ تجلیات المتینہ، حامد رضا خان (تلمی)، ص ۳۶
- ۵۔ دیدیہ سکندری، رام پور، ۱۱ اکتوبر ۱۹۴۸ء، ص ۵
- ۶۔ امام احمد رضا خان، ایک ہمہ جہت شخصیت، مولانا کوثر نیازی، کراچی، جنوری ۱۹۹۱ء، ص ۱۷
- ۷۔ Neglected Genius of the East by Prof. Muhammad Masud Ahmed, Karachi Page 11
- ۸۔ Imam Ahmed Raza has left A Rich Treasure of knowledge by, Karachi Page 18
- ۹۔ ضمیمہ المعتقد المتقد، انجاء ولی خان، لاہور، ص ۲۶۶
- ۱۰۔ لکھنؤیاء اہل حدیث کی نظریں، ناشر رضا اکادمی، بمبئی، ص ۶۵
- ۱۱۔ حصہ تقریفات الدولۃ المکیہ بالمادۃ الغیبیہ، مولانا احمد رضا خان، کراچی، ص ۴۷۰
- ۱۲۔ نزہۃ الخواطر و بھیمۃ المسامع و المناظر، الحاج احمد، ابوالحسن ندوی، حیدر آباد، ۱۹۷۰ء، ص ۴۱
- ۱۳۔ چودہویں صدی کے مجددانہ نظم، مولانا غفر الدین بہاری، مشمولہ مضمون حیات مبارکہ از پروفیسر مسعود احمد، ص ۲۱
- ۱۴۔ امام اہل سنت! ذاکر مسعود احمد، الہ آباد، ۱۹۸۱ء، ص ۴۲
- ۱۵۔ تاریخ نعت گوئی میں حضرت رضا بیلولی کا منصب، شاعر لکھنوی، لاہور، ص ۲۵، ۲۴
- ۱۶۔ امام احمد رضا خان ایک ہمہ جہت شخصیت، کوثر نیازی، ص ۲۴، ۲۳

۱۷۔ اردو میں صوفیانہ شاعری، ڈاکٹر محمد سلیم بدایلی، الہ آباد ممی ۱۹۸۴ء۔ ص ۱۴۲

۱۸۔ عرفان، منہا ڈاکٹر انجی بخش، الہ آباد ۱۹۸۲ء۔ ص ۷۴

۱۹۔ محمود احمد قادری نے تذکرہ علمائے اہل سنت مطبوعہ کاتپور ۱۳۹۱ھ ص ۷۸ میں یہ لکھا ہے کہ

سن ۴ ربیع الاول ۱۲۷۶ھ میں پیدا ہوئے جو ڈاکٹر سید لطیف حسین ادیب کی تحریر کے مطابق

درست نہیں ہے انہوں نے "چند شعرا بریلی" میں ۲۲ ربیع الاول ۱۲۷۶ھ مطابق ۱۱۹ اکتوبر

۱۸۵۹ء سنہ پیدائش و تاریخ لکھا ہے جو میرے نزدیک درست ہے کیوں کہ ادیب صاحب سن

کو بہت قریب سے جانتے ہیں وہ خود بریلی کے رہنے والے ہیں۔

۲۰۔ ادارہ، اردوئے معلیٰ، علی گڑھ، حسرت موہانی، جون ۱۹۱۲ء

۲۱۔ تفسیر ابر کرم، مولوی امیر الدین، دہلی ۱۳۰۷ھ، ص ۸۹

۲۲۔ مکتوب شیخ شمس الدین میرٹھی بنام ڈاکٹر ایوب قادری مورخہ ۱۲۳ اپریل ۱۹۵۹ء

۲۳۔ انوار ملاحظہ، عبدالسمیع بیدل، مطبع نعیمی مراد آباد ص ۲

۲۴۔ اردوئے معلیٰ، شمارہ اول، جلد اول (غائب نمبر)، دہلی، فروری ۱۹۶۰ء، ص ۱۱۱

۲۵۔ تلاذک: مالک رام، نئی دہلی ۱۹۸۴ء، ص ۸۷

۲۶۔ خانقاہ رشیدیہ جون پور (یو۔ پی) کی بنیاد آج سے تقریباً ساڑھے تین سو سال سے زائد پہلے بادشاہ

شاہ جہاں کے زمانہ میں حضرت محمد رشید صاحب (دیوان جی) کے ہاتھوں پڑی (تجلیات آسی، ذی،

این خزیدی ص ۴۸)

۲۷۔ عین المعارف، نقد و نظر: مجنوں گورکھ پوری، مطبوعہ پاکستان، کراچی اکتوبر ۱۹۸۸ء، ص ۳۸

۲۸۔ عین المعارف، مطبوعہ کراچی، ۱۹۸۸ء، ص ۷۵، ۷۶ (ملحق مضمون از شہد علی علی)

۲۹۔ قومی ڈائجسٹ، لاہور اپریل ۱۹۸۸ء، ص ۱۶۱

۳۰۔ تجلیات آسی: ذی این چتریدی ص ۶۰

۳۱۔ نوائے وقت، لاہور ۱۲۴ اپریل ۱۹۷۵ء

۳۲۔ نقوش لاہور نمبر ص ۹۳۹

نوٹ:- سید محمد سرتاج حسین رضوی، روضیل کسند یونیورسٹی، بمبئی سے مولانا مفتی احمد خاں میکیش پر ڈاکٹریٹ کر رہے ہیں۔ انہوں نے نہایت ہی نفیس تحقیقی مقالہ قلم بند ہے جو یونیورسٹی میں ۱۹۹۷ء میں داخل کر دیا ہے۔ یہ قابل مطالعہ ہے۔ ناشر

۳۳۔ المیزان (ماہنامہ) بمبئی ۱۲ اپریل ۱۹۴۶ء۔

۳۴۔ المیزان، بمبئی ۱۲ اپریل ۱۹۴۶ء۔

۳۵۔ ماہنامہ حجاز جدید، دہلی، سنوری ۱۹۹۰ء، ص ۵۰

۳۶۔ تذکرہ علمائے اہل سنت، محمود احمد قادری، مطبوعہ کان پور ۱۳۹۱ھ، ص ۵۳

۳۷۔ شذرات، سید سلیمان ندوی، معارف اعظم گڑھ جون ۱۹۳۹ء، ص ۴۰۲

۳۸۔ تذکرہ علمائے اہل سنت، محمود احمد قادری، کان پور ۱۳۹۱ھ، ص ۱۰۱

۳۹۔ گنجائے گرانمایہ، رشید احمد صدیقی، فریڈرز پبلشرز راولپنڈی ۱۹۵۱ء، ص ۵۵

۴۰۔ فکر و نظر، ناموران علی گڑھ، تیسرا کاروان (جلد دوم) خصوصی شمارہ مارچ ۱۹۹۱ء، ص ۵۱

۴۱۔ کاروان حیات، مشتاق احمد خاں، لاہور ۱۹۷۳ء، ص ۸۸

۴۲۔ نیا دور، ابوالکلام آزاد نمبر ص ۴۵-۴۶ مضمون "مولانا ابوالکلام آزاد کا تحریک خلافت

میں حصہ "از محمد رضا

۴۳۔ انور، سلیمان اشرف ص ۲۰۱

۴۴۔ فکر و نظر، ناموران علی گڑھ، تیسرا کاروان، جلد دوم، مارچ ۱۹۹۱ء، ص ۴۶

۴۵۔ انور، سلیمان اشرف ص ۲۳۱

۴۶۔ انور، سلیمان اشرف مطبوعہ علی گڑھ ۱۳۳۹ھ / ۱۹۲۱ء، ص ۱۴۷-۱۴۹

۴۷۔ انور، سلیمان اشرف ص ۲۰۲

۴۸۔ تذکرہ علمائے اہل سنت، محمود احمد قادری، ص ۱۰۰

۴۹۔ الحج، سلیمان اشرف، مطبوعہ علی گڑھ ۱۹۲۸ء۔

- ۵۰۔ تذکرہ علمائے اہل سنت، محمود احمد قادری ص ۱۰۰
- ۵۱۔ گنجنامے گرانمایہ، رشید احمد صدیقی، قرینداز پبلشرز راولپنڈی ۱۹۵۱ء، ص ۳۵-۳۶
- ۵۲۔ ماہنامہ اعلیٰ حضرت، بریلی، جولائی ۱۹۶۵ء، ص ۱۰
- ۵۳۔ ماہنامہ مجاز جدیدہ دلی، ستمبر اکتوبر ۱۹۹۰ء، ص ۷۷
- ۵۴۔ ماہنامہ استقامت (کانپور، مئی ۱۹۸۳ء)، ص ۱۵۲
- ۵۵۔ ماہنامہ مجاز جدیدہ دلی، ستمبر اکتوبر ۱۹۹۰ء، ص ۸۰
- ۵۶۔ الموت الاحمر، مصطفیٰ رضا، مکتبۃ الحبيب الہ آباد، ص ۲۱۰
- ۵۷۔ مقدمہ الاستعداد، ص ۳۲
- ۵۸۔ ماہنامہ استقامت کانپور، مئی ۱۹۸۳ء، ص ۳۹۸
- ۵۹۔ یہ سارے اخباری تاثرات ماہنامہ استقامت (ڈائجسٹ)، کانپور، مئی ۱۹۸۳ء کے حوالے سے درج ہیں۔

مقالہ پی۔ ایچ۔ ڈی

کنز الایمان

اور

معروف تراجم قرآن

ڈاکٹر مجیب اللہ قادری

(ایم۔ ایس۔ سی، ایم۔ اے۔ پی۔ ایچ۔ ڈی)



ادارہ تحقیقاتِ امام احمد رضاؒ پاکستان
کراچی — اسلام آباد